

రోషనార

అను

జిహ్వరీభాయి.

పలు సమాజములచే ప్రదర్శించబడి, యెనలేని కీర్తిగాంచిన నీరాజకీయనాటక మెన్నిసార్లు చదివినను తనివితీరునా! శివాజీ మతధర్మము, రోషనార-తౌర్య, ధైర్య, శృంగారరస మతివంతగొల్పును. మృత్యుధురమైన పాటలు గలవు. వెల రు 1—0—0.

చింతామణి.

“జగమెరిగిన బ్రాహ్మణునకు జన్మదమేలా” యన్నట్లు పల్లెలు మొదలు పట్టణములవరకు యెగబాకి, ప్రతివానికి నెరుకవడిన మాచింతామణినిగూర్చి వ్రాయబనిలేదు. అనేక చింతామణులను బుట్టించిన అసలుచింతామణిదియే? వెల రు 1—0—0.

సువర్ణపాత్ర.

(ఆరంభముల సాంఘికనాటకము.)

వారకాంతెలనలన దొరుకు లాంఛనములు, త్రాగుడునలన గలుగు మర్యాదలు, దొంగతనమువలన వచ్చు యశము మొదలగు విషయములన్నియు ముందువిపులముగా వ్రాయబడినవి. వెల 1-0-0.

వలయువారు:—

కాయలకన్నయ్య నాయుడు అండ్ సన్సు.

శ్రీ గౌరవకృష్ణా బుక్కు డిపో,

వలూరు.

దానపీఠకర్త

(7 అంకముల నాటకము.)

శ్రీమైలవరం కంపెనీవారిచే ప్రదర్శింపఁబడు అనన్తాయా
నాటకకర్త లగు అచ్యుతరావుగారి పుత్రులును
గంగావతరణ, కాలకేతన నాటకకర్తలును నగు

శ్రీయుత సోమరాజు రామానుజరావు
గారిచే రచింపఁబడినది.



ప్రకాశకులు :

కాయల కన్యయ్యనాథులు అండ్ సన్సు,

శ్రీరామకృష్ణా బుక్ డిపో,

ఏలూరు.

రెండవ కూర్పు 1000 కాపీలు.

కాకినాడ :

కాకినాడముద్రాక్షరశాలయందు ముద్రింపఁబడినది.

1929.

894.8132
RAM-D

మ కు ట ము.

కృష్ణుడు—

“నరవర! నీచే నాచే
వర మడిగిన కుంతిచేత వానప్రచేతన్
ధరచేత శల్యుచేతను
నరయంగ కర్ణుడు స్త్రీలె నార్జురి చేతన్.”

చాటుపు. పుట 114.

ప్రీతి క.

రంగూనుపురమునందలి “మాంసా” గారి, “ఎవైచ్చాన్చి
 థియేటరు”వారిచే నీనాటకము, గుజరాతీభాషలో వ్రాద్దర్పించబడగా
 నిండలికథాసంవిధానమున కాశ్చర్యపడి, నేను దీని నాంధ్రమున రచి
 యింపవలెనని యుత్సాహపడి, తదనంతరమొక వత్సరమునకు దీనిని
 పూర్తిచేయఁగలిగితిని. గుజరాతీభాష నాకంతగా తెలియకున్నను,
 భావమునుగ్రహించికొంతయూహించి కొంతవ్రాయుటచేత “మాంసా”
 గారినాటకపు రసమిందు విశేషముగ లోపించియుండును. ఈనాటక
 మును రచించునెడ నాకింతకన్న శక్తిచాలదయ్యె. భీముడు దుశ్శాస
 నుని చంపునెడభీతియు కర్ణునిదానములఁగాంచునెడ శరీరమునపులకాం
 కురములును, గలిగి మహానందమునకు లోనగుచుంటిని. నే నీనాటక
 మును వ్రాద్దర్పించినపుడెల్ల తప్పక వీక్షించుచుండువాడను. కర్ణమరణ
 కాలమున, తుంతి సంభాషించి దుఃఖముతోఁ జనునప్పుడు, కర్ణుడా
 పకకే చూచుచు—“బౌరా! మాతృప్రేమయందలితీపి!” అనివలి
 కిసప్పుడొడలు గగుర్పొడువని రసజ్ఞులుండరు. “నాటకములమార్కెట్టు”
 చొక్కయైన యీసుభిక్షువుదినములలో నా “దానవీరకర్ణ” నాటకమును
 కన్నెత్తి యెవ్వరైనఁ జూచి రసగ్రహణము చేసినచో నా వ్రాతకు
 ఫలముగలిగెనని యానందింతును. ముఖ్యముగ నటకులు దీనిని గమ
 నించి రంగస్థలమునకెక్కింతురని ప్రార్థించుచున్నాను.

గ్రంథకర్త.

ఇందలి పాత్రములు.

పురుషులు.

1. కర్ణుడు.
2. కృష్ణుడు.
3. ధర్మరాజు.
4. భీముడు.
5. అర్జునుడు.
6. సకులుడు.
7. సహదేవుడు.
8. దుర్యోధనుడు.
9. ధృతరాష్ట్రుడు.
10. విదురుడు.
11. భీష్ముడు.
12. ద్రోణుడు.
13. కృపుడు.
14. అశ్వత్థామ.
15. ఇంద్రుడు.
16. సూర్యుడు.
17. కరశరాముడు.
18. కర్ణమంత్రి.
19. శల్యుడు.
20. పౌరులుకొందఱు.
21. సంజయుడు.

సందర్భానుసారముగ సారథి మొదలగువారు వత్తురు.

స్త్రీలు.

- | | |
|----------------|--------------|
| 22. కుంతి. | 26. శంకిని. |
| 23. ద్రౌపది. | 27. లలిత. |
| 24. పృథ్వివతి. | 28. కుముద. |
| 25. లంకిని. | 29. కృత్తిక. |





దానవీరకర్ణ



ప్రథమా భాగము.

దృశ్యము—కౌరవశిబిరము.

శరవిద్యాప్రదర్శనము.

[ఒకవంక పాండవులు ఒకవంక కౌరవులు-ధృత, విను, భీష్మ, ద్రోణ, కృప, ఆశ్వ, కర్ణులు—ప్రవేశము.]

ఆశ్వ—జనకా ! శత్రువిద్యకై నిర్ణయింపబడిన వీరపుంగవులందఱును విచ్చేసిరి. అర్జునవిరకములును సేకరింపబడినవి. నమయము నైనది

ద్రోణ—అవును. ఇంక తడయఁజూడదు. (లేచి) ఓమగుపాండవబాలవీరాగ్రేసరులారా ! యదార్థకథననిర్వచనమాత్రమగు కాక పోయినచో, మీరందఱును మచ్చిమ్యులపి, వచించి, గర్వించుచున్నాను. నాయాశవారలై కీర్తిగన్న మీశస్త్రాస్త్రవిద్యాకౌశలమెటులుండునో పరీక్షింప నే డీవిశాలసమప్రదేశమున, నీసమావేశము గావింపబడినది. దీనిఫలితం బెటులుండునో—తెలియుటకైవృద్ధమహారాజును దత్తరథుచున్నవాడు. ఇందు శరశరాసన, గదామల్లఖిక్షణబాధి సాధనసంగ్రామముల నారితేరిన వీరాధిపతులుగలరు. నే డీవీరపూజ మనశ్చెల్లర కమితానందప్రదమే! దీనిఫలితమునముతము మంగళాంతముగఁగాక !

భీష్ము—వత్సలారా! మాకాలములు గడచిపోయినవి! జరా భరంబున శ్మశానము నేనో, రేపో, యనికాచియున్నవారము. మత్స్యే త్పులిట్టివారని కనులారఁగాంచి యానందింతుము.

అశ్వ—జనకా! సమయుద్ధంబునకు వీరులఁబిలువ జాలమేల?

దో—ఏమియును లేదు. (భీమ॥ దుర్యో॥ ను ముందు నకుఁదెచ్చి) కుంతీసుతమధ్యమ!—భీమసేనా! గాంధారిపౌత్రమ తనూభవ! సుయోధన! ఇది కేవలము మీసామర్థ్యంబుల నెఱుంగ నేర్పరచినవిద్యాపరీక్షగాని వాస్తవము గాదు. మీబలంబు నెల్లరు దర్శించి పెల్లు సంతసిల్లి మల్లయుద్ధంబు సల్పుడు.

(భీమ! దుర్యో॥ మల్లయుద్ధముచేతురు.)

దో—(ఃలిపి) సెబాస్! కుమారవీరులారా! సెబాస్! మీ సమయుద్ధచాతుర్యంబు మాకెల్లఁకు నానందమునుఁ గల్పించెను. మీ యిరువురియందుఁ దారతమ్య మేర్పరుప మాతరము గాదు. ఈవీర పూజామహోత్సవంబున మీ రిటువురు సమానముగఁ గృతార్థులైతిరని నేను తీర్మానించుచున్నాను.

(ఇరువురకుఁ బుష్పహారములు వేతురు. అందఱు కరతాళ ధ్వనులు చేయుదురు.)

అశ్వ—శత్రువిద్య యిప్పుడు వరిఁగింపఁదగినది.

దో—అవును—(అర్జునుని ముందునకుఁ దెచ్చి) ఓసభా సదులారా!

గీ. వీఁడె కృతహస్త దళిలాశ్రువిద్యులందు

వీఁడె యగ్నిగణ్యుఁడు ధర్మవిదులలోన

వీఁడె భరతవంశం బెల్ల వెలుఁగఁ గుంతి

కడుపుచల్లఁగాఁ బుట్టినఘనభుజుండు.

ఈనాప్రియశిష్యుఁ డర్జునుఁడు తనసంగ్రామ కేళిచే మనకా నందముఁ గూర్చుఁగాక!

(పాండవపక్షజనము “జయము ధనంజయునకు జయము” అని కోలాహలముచేయుదురు.)

ధృత—విదురా ! ఇది యేమికోలాహలము ?

విదు—మహారాజా ! విధివశంబున నీకుఁ గన్నులులేకపోయెఁ గాని, మహానందకరముగ వీరపూజోత్సవము జరుగుచున్నది. నీకుమారులపరాక్రమప్రదర్శనమున మాతనువులు పరవశము లగుచున్నది. ఇప్పటికోలాహల మేమంటివేని వినుము—

క. భూరిభుజం డర్జునుఁ డతి

శూరుఁడు దనయస్త్రవిద్యఁ జూపఁగ రంగ

త్పారంభుడైన నతని న

వారితముగఁ బొగడుజనరవం చిది యధిపా.

కర్ణ—(అప) మిత్రమా ! సుయోధన ! ఈపాడుదోలుడు భట్టవలె నర్జును నెటు పొగడుచుండెనో వింటివా?

దుర్యో—(అప) వినుటమాత్రమే కాదు. ఇది మనకు మహావమానము. పరాభవాగ్ని నాశల్యములం గాల్చుచున్నది.

కర్ణ—(అప) తొందరపడకుము. వీనిశృంగభంగము చేసెదను.

లర్జు—గురూత్తముల ననుజ్ఞ వేడుచున్నాను.

దో—అది ఈవఱకే యయినది.

(అర్జునుడు విడిచినప్రథమశరమునకు మంటలుగల్గి రెండవశరమునకు వృక్షము లాకాశమున కెగురును. అందఱు “ధనంజయునకు జయము” అని కరతాశములు చేయుదురు)

కర్ణ—సభాసదులారా ! శాంతింపుడు. శాంతింపుడు. ఎందుల కోలాహలము ? ఎందుల కీజయవాదము. వీరకర్మమొక్కని మొగమున వ్రాయఁబడి యుండలేదు. ఇది సకలవీరసమర్థతాసూచకమగు సభ గాని యభిమానప్రేరిత స్తుతిపాఠ పాఠము గాదు.

ఈయద్భుతముడ సన్నివేశరలీలగావింపఁగలశూరు లీసభలో ననేకులు
గలరు. ఇంతమాత్రమునకే మీరేల మొగములు తెలతెలఁబోవఁ
నద్యుత మందెదరు? మీ కెల్లఱకు విస్మయపృథ్వులుగ నే నింత
కన్న నధికచాతుర్యముం బ్రదర్శింతును. ఓనిజకథానక స్తుతిమాత్రా
కర్తనప్రమోద! పార్థ!

ఆ. నేనె ఘనుడ నంచు మానసమున గర్వ
భావ మందవలదు; నీవు నేర్చి
నట్టివిద్య నేర్చినట్టి మహాఘను
లిచటఁ గలరు సు మృనేకమంది.

దుర్యోధ—గురువరా! ఇది వినోదకరంబుగదా! అట్లుగావింప
నిచ్చుట కాటంక మేమి?

ద్రోణ—అట్లే చేయవచ్చును.

(కర్ణుడు శరమువిడువ పర్వతము పగులును. అందరు “పీఠకర్తనకు
జయము” అందురు.)

దుర్యోధ—(కర్ణుని గాఁగలింపుకొని) భీమ! కర్ణా! నీవరాకృ
మంబు మాకానందముఁ గలిగించె! నీ వీదినము మొదలు మాకాప్తుం
డవై కురుకులంబునకు మేలు సేయుము.

కర్ణ—రారాజానాజ్ఞ కెవ్వఱు విధేయులు కారు?

ధృత—విదురా! ఈకర్ణుఁ డెవ్వరోయి?

విదు—రారాజా! నేనే నీ కిది వచింపనుంటిని. వినుచుంటివి
గదా ప్రవర్తిల్లు కృత్యములు? నీకుమారుండు శూద్రపుత్రుని డగు
నీకర్ణునిచెలిమి వాటించె. రారాజై మహీచక్రిం బెల్లఁ బాలింపవల
సి నయ్యుత్తమతత్రియున కీసీచునితో చెలిమి యేమి?

ధృత—విదురా! ఇప్పుడు మించినదేమి? ఇందటిలో వాని
మనంబు చిన్నబుచ్చనేల? ఏకాంతమున వీని మనంబు మరలెంతము.
బాల్యము గదా?

విదు—ఎప్పుటి కప్పు డిట్లే యనుచుందువు. ఇది ముం దెట్లు వరిణమించునో?

దోణి—భీమదుర్యోధను లెట్లు సమసంగ్రామము నల్ప సమానవీరులైరో అటులే కర్ణార్జునులును సమవీరులని మేము నిర్ణయించుచున్నారము. (పుష్పహారములు వేయఁబోవును.)

కృపు—(దోణిని వారించి) ధనురాచార్యా! నీనిర్ణయ మధర్మపోషితము. కర్ణార్జును లెన్నఁడును సమవీరులు కాఁజాలరు. భీమ దుర్యోధనులు సుక్షత్రియులు. పృత్యక్ష సంగ్రామపరీక్షోత్తీర్ణులైరి. కర్ణుఁడు సూతపుత్రుఁడు. అర్జునుఁడు క్షత్రియుఁడు. సంగ్రామమా జరుగలేదు. సమవీరు లెటులగుదురు?

దోణి—అవును. మీయాదేశమే యనుసరింపఁబడుగాక ! కర్ణార్జునులారా! సమాన శరవిద్యాచతురులగు మిమ్ములం జూడ నా కానందము గలిగినది. మీరిరువు రన్యోన్యసంగ్రామ మాచరింప వీక్షింపవలయుననిబుద్ధి వొడమె కావున నాచార్యుండనగు నాయాదేశ మిదిగో!) కర్ణుని మెడలో పుష్పహారము వేసి అర్జునునకు వేయఁబోవును.)

[కుంతి వటాక్షేపముగఁ బ్రవేశించును.]

కుంతి—నాయనలారా! ఇదియేమి కోలాహలము?

భీము—ఏమిది? తల్లిగా రిటు లేల వచ్చెను?

విదు—అమ్మా! కుంతీదేవి! అంతఃపురమువదలియిటు రా నేల? ఇది కాంతల కిరవగుప్రదర్శనము కాదు. శరవిద్యాదర్శనము.

కుంతి—ఇప్పు డీసంగ్రామ మెవ్వరికి?

విదు—కర్ణార్జునులకు.

కుంతి—కర్ణుఁ డెవ్వఁడు?

విదు—(వేలితోఁజూపి) ఈతఁ డీ; రాధాపుత్రుఁడు.

కుంతి—రాధాపుత్రుఁడా! ఈతఁడేనా కర్ణుఁడు?

విదు—అట్లు కన్నుల నీరేల గార్చెదవు?

కుంతి—ఏమియును లేదు. నాతండు) లిద్దఱకును వైరమా?

విదు—నీతండు) లిద్దఱ తెవ్వరు?

కుంతి—ఎవ్వఱును లేరు. విధిచా)తికూల్యము

విదురా! ఈసంగి)ను మాపఁబడదా?

విదు—అటు లేలజరుగవలెను? శరవిద్యాదర్శనముగదా!

కుంతి—హా! పరమేశ్వరా! నేనే పాపాత్మురాలను.

(మూర్ఛిల్లును.)

ధర్మ—ఏమిచిత్రిము?

భీము—ఇట్టియున్నాదము మా యుద్ధకుఁ గలుగునే?

అర్జు—విదురా! ఇదేమైయుండును?

విదు—ఏదియో వ్యాధిలక్షణమని తలంతును. మీజనకుని మరణానంతరము నీమె కప్పుడప్పు డిట్టియున్నాదము గల్గుచుండునని మీరే వచించియుంటిరిగదా!

ధర్మ—అవును.

విదు—ఓసీ! కై నీకీ!

కైసి—(ప్రి) ఏమిసెలవు ? (నేలపైఁజూచి) అయ్యో !

పూజ్యురాలగు కుంతీదేవి—

విదు—ఈమె సంతిపురికిఁ గొనిపోయి చికిత్స చేయింపుము.

కైసి—(కుంతితోఁగిష్క)మించును.)

విదు—ధనురాచార్య! ఇఁకవీరగోష్ఠియారంభముగావచ్చును.

ద్రోణ—ధనంజయా! ఇదె పుష్పహారము కర్ణునితో సమ

యుద్ధ మొనరింపుము—(మెడలో వేయఁబోవును.)

అర్జు—(ఆటంకపఱచి) ఆచార్యా! శ్రమింపుము.

ద్రోణ—ఏమి?

అర్జు — కర్ణునితోడ సమయధము నాకు సరిపడదు.

ద్రోణ — ఏమి? అతడు శౌర్యవిహీనుఁ డనియా?

అర్జు — కాదు.

ద్రో — సమానుఁడు కాఁ డనియా?

అర్జు — కాదు.

ద్రోణ — శరవిద్యాచతురుఁడు కాఁడనియా?

అర్జు — కాదు.

ద్రోణ — ఇంకేమి?... ఉత్తమవంశీయుఁడు కాఁ డనియా?

అర్జు — (ఊరకుండును.)

ద్రోణ — ఓహో! తెలిసె. సూతపుత్రుఁ డగుకర్ణునితోడ
రణ మొప్పమి నీవిట్లు పలికియుండువు. పార్థా అంతేకదా!

అర్జు — చిత్తము.

ద్రో — అట్లయిన నేను నాయాజేకమును మరల్చుకొను
చున్నాను.

కృ — కర్ణా!

గీ. కురుకులంబునందు గుంతికి తనయుఁడై

భవ్యజాతుఁడైన పార్థుతోడ

రణము సేయ నీకు మనసయ్యెనేని నీ

కులము దెలిపి విదపఁ గొనుము శరము.

దుర్యోధ — ఆచార్యా ! అపమానపూరితంబులగు నీపోటు
మాట లేమిటికి? తుత్తియులు దక్క సంగ్రామ మొనరించుమానవు
లధమకులంబుల లేరా? వారలు రాజులకు సాయంబుగారా? తొ
తొంబుసలుపునెడల కులగోత్రవిచార మేటిన్యాయము?

విదు — ఓయీ! సుయోధనా! పెద్దలు చెప్పినచోప్పునఁ
బ్రవర్తించుటే నిజబోటివారికి హితంబుగాని యిరీతి నొకయొప్పుని

కొఱకై తాతలం దృణీకరించుట నీతికాదు. కులగోత్రంబు లెఱుంగక నీవు రాధే మునితో స్నేహంబు నల్పితివిగాక! సంగ్రామ మొనర్ప పెద్ద లనుమతింతురే ?

దుర్యో—విదురా ! గురివెదగింజన్వామ్యముగ నీ వేల లేని పెద్దరికంబు వహించి పరిహసింపబడెదవు ? నాతండ్రితో నెయ్యంబు నలుప నీవుమాత్రము శూద్రుండవుగాక—క్షత్రియుండ వైతివి కాఁబోలునేమి ?

కర్ణ—సుయోధనా ! నాకొఱకై నీ కేల శ్రమ. (సవినయముగ పుష్పహారముందీసి) ఆచార్యునిపుష్పహారము నిష్ఫలమైనది. ఇది సూతపుత్రునిశరీరస్పర్శచే కళంకితమైనది. (అగ్నిగో వేయును.)

దుర్యో—కర్ణా! శాంతిపుము. సూతజాతావమానదుఃఖమున పవిత్రపుష్పహారము నగ్నిహోత్రమున వైచెదవేమి ?

కర్ణ—మిత్రుడా ! సుయోధనా ! ఏల వైచితివా ? ఏల వైచితి నో నీవు గ్రహింపఁ జాలవా ? కురుపాండవ యోధవీరాగ్రే సర, నమధిష్ఠితమహాసభామధ్యంబునం గల్గినయవమానభరంబున వైచితిని. నీచకులసంభవమర్యశోత్పన్నమగుమహాగ్ని శరీరము నాపాద మస్తకమునుం గాల్చినందున వైచితిని. శాత్రవ పరీహాసప్రతీకారమున కీసభలో లేశమైన నెడము లేక పరితాపదుఃఖమును కంఠముననే దిగిమింగివైచితిని. నిరర్థకములగు శరచాపంబులం దాల్చినపారు పహీనునకు పుష్పహారాలంకార మేటికని వైచితిని. మిత్రమా! కురు రాజా ! వేయేల ? నీకు మిత్రుండనుగా నుండఁదగనని వైచితిని.

దుర్యో—(రోషముతో) ఆ! కర్ణా ! ఏమంటివి ? కొరవ సామ్రాజ్యధురంధరుండ నగునాకు ప్రియమిత్రుండవైన నీ కవమానమా! నీచకులసంభవమహాదుఃఖాగ్నియా! నీశరచాపములు నిష్ఫలముల? నీవు నాకు మిత్రుండవే కాదగనా? ఛీఛీ అట్లేయియినచో

వాజీవితంబువలన లాభ మేమి? నామైతికి ఫలమేమి? అశ్రమ
రాజ్యవిభవపట్టభద్రుఁడు-కొరవరాజ్యలక్ష్మీధురంధరుఁ డీచు మోక్ష
నుండు-స్వల్పమైన తనపాణిమితుని యవమానముఃఖము పీష్ట
జాలఁడా? ఓసభాసడలారా! ఓభీష్మదోణిక్మపాశ్వత్థామపిరురాదు
లారా! పాండవులారా! మీరందఱ తాలకింపుఁడు.

గీ. నృపకులోదయుఁ డగుబాధునెదిరి పోర
నృపుఁడె వలయు నటం చెడ నెంతురేని
యంగరాజ్యదానమున నాయరుఁగుమితు
నధిపుఁడేసితి నందతియెదుట నిపుడె.

ఏనామిత్తుఁడు నీచవంశసంభూతుఁడనియు రాజన్యవితోడ నన్యోన్య
శరసంగ్రామమున కసర్వుఁడనియు నీసభలో స్పష్టమయ్యెనో యాకర్ణ్య
నకు నే నిదేసాచూజ్యదానముఁగావించి రాజుం జేసితిని. నాయంగ
రాజ్యము నీరఁడు పాలించుఁగాక !

(శిరమున కిరీటముంచును. కరతాళములు.)

కర్ణు —(వినయముతో) రాజాధిరాజా! దుర్యోధనా!

మ. చతురంభోనిధి మేఖిలాఖిలమహాసామ్రాజ్యరాజన్యభూ
షితకౌరవ్యసభాస్థలంబున మహాన్నేహంబువాటించి, సా
తతసౌఖ్యప్రదమై నృపాలసమాదాతం బైనరాజ్యాధికా
రతరశీల నాసంగి తొర ! యనివార్యంబైన దర్పంబునక.

ఇందులకుఁ బ్రతిగా నీ కేమిసమర్పింతును ?

దుర్యో —నిరుపమానమైన నీవాల్లభ్యముచాలును. ఈదినంబు
మొదలు నా కిష్టసఖు క వై యుండుము.

కర్ణు —మహాప్రసాదము.

విను —ఓహూంబి కేయ!క్షత్రియపుత్రవిరుద్ధంబుగ నీకుమారుం
డానర్థికు నీనిద్యకర్మంబును నీ వెట్లుసహించుచున్నావు ? నీసుతున,

కీకర్ణునితో మైత్రియే నీకులంబునకు నాశనంబును సూచించుచున్నది. అన్నదమ్ములవిరోధంబును పెంపొందింప మూలకందమై యీమైత్రి సంఘటిల్లె. ఇంకనైన నీకురాగతంబు వారింది నీకులముఁ గాపాడుకొనుము.

ధృత—విదురా! ఇప్పుడు వలదంటినిగాదా!

విదు—చేతులు కాలినపిదప నాకులతో పనియేమి?

భీము—(కర్ణునిజూచిసాక్షేపణముగ) ఓరోరిరాధేయ! రథకారహీనకులసభవ! నీవటరా సుయోధనునకు నేస్తకాండవు? ఈకురుకులంబుఁ గాపాడుభారము మే మందఱముండఁగా నీవైఁ బడియెఁగా? ఎంతపాపకాలము సంభూతమైనది? అర్జునుని గెల్పునది నీవా? భరిభరీ!

గీ. నీకులంబున కిరవగునీతిచేత

నొకప్రత్యోదముఁ గొనివేడ్క నొగలమీఁద

సూతకృత్యంబు సలుపుము; నీతిమాలి

పార్శ్వతోఁ బోరు సలుపు దుర్భావ మేల.

అదిగాక,

గీ. ఉత్తమస్థులకప్రవరోపభోగ్య

మైనరాష్ట్రీపాలనము నీ కర్ణ మగునె?

మంత్రీపూతమై గురుయజమానభక్త్య

గురుపురోడాశమును దిన కుక్క కగునె?

కర్ణ — (తలవంచును.)

దుర్యో—వ్యకోదరా! మేరమీఱవైరంబు పెంచుట నీకుఁ తగవుగాదు. నరహస్తగతంబగుపౌరుషంబును సాటిగా నెంచవలయుగాని జాతమున కేమి? అది దైవాధీనము. జేవేద్రాయుధమై పృథ్వీనాశక హేతుభూతంబైన వజ్రము దధీనియెమ్మునం గలిగెన

అదియుగాక అట్టిదివ్య తేజఃకలితుం డధమాస్వయుం డని పలుకుటకు సయితము నాకు నోరువచ్చుటలేదు.

విదు—ఓదుర్యోధన! సాధుత్వంబు వదలి వాదంబున కియ్య కొనుచుంటివి. ఇందలు పెద్దలుండ నందల నిరాకరించి పిన్నతనంబున తలంపక పెద్దతనంబు వైకొని రాజ్యదానంబులు సల్పుట సమేలునకు గాదు. నాహితము వాటింపుము. మొక్కగానున్నపుడే వంచవలయుఁ గాని చెట్టునుపదిదవ ఛేసింపలేము. హీనజాతుల నందలమెక్కించినందువలన గలుగుదుష్ఫలంబు భవితవ్యంబున నీవలన ననుభూతంబగు. శడుచుదనంపుగర్వంబున నెంతదోచిన నంత గావింపకుము.

దుర్యో—ఓదాసీపుత్ర! కర్ణునకు మారుగ నిన్నేల మాయొటనుండి వెదలఁగొట్టఁగూడదు. నీ కేటి కీయార్వలేమి? మాపై జనకునితో లేనిపోనికొండములం బల్కునీవు శిక్షార్హుండవు. అంగరాజ్యమేకాదు. ఈ సమస్తరాజ్యంబును నే నీకర్ణున కిచ్చినను నన్ననువాఁడెవ్వఁడు? కర్ణా! ఓర్వజాలనితులువలకన్నులు పొడుచుకొనిచచ్చినఁ జావనిమ్ము. నే నున్నంతవఱకు నీకు భయములేదు. మన మిందుండఁ జనదు రమ్ము. (సభ్యులంజూచి దర్పముతో కర్ణునిఁ గొగలించుకొని నిష్క్రమించును.)

ధృత—విదురా! ఈయలజడికి శిరోబాధగల్గుచున్నది. నన్ను మందిరాంతరమునకుఁ గొనిపోమ్ము.

విదు—చిత్తము (ధృతరాష్ట్ర)నితో నిష్క్రమించుచున్నాడు.)

భీష్మ—నేటి కీయానందము చాలును. మనమును పోవు దురుండు. (అందఱును నిష్క్రమించుచున్నారు.)





దానవిరక్తం.

ద్వీ తీ యా జ్ఞము.

౧ వ దృశ్యము—ఉ ద్వా న ము
(ప్రభావతిచెలులతో ప)వేశించును.)

ప్రభా—చలీ! లలితా! తూర్పుదిక్కునఁ బరికింపుము.
బాలభానుపుత్రుఁడు పాచీదిశాసింహాసనపట్టభద్రుడై లోకజైత్ర
యాత్రార్థము జగన్మంగళకరముగ బయలుదేలుచున్నవాడు.

మ, అదిగో! లోకజయప్రమోదతరచండదిత్యతేజంబు; న
ర్వదిశావిశ్రుతసారసద్విజకులారాపంబు లాశీస్సులై
ముదమేసార వినంగ నయ్యె నరిరాఘ్నార్ధస్యరత్నావళీ
సదృశేంద్రై యుడుకోటి యొక్కొకటిగా జారెన్ ధరామండలిన్.

లలి—అమ్మా! సీపలుకులు సూతపుత్రుఁడును సీవతియు
నగు రాధేయుని విజయమును సూచించున్నవి.

కుముద—సాధ్వీశిరోరత్నమవగుసీనోట నసంబంధవచనములు
రాజాలపు.

లలి—అందుచేత సుయోధనాత్మీయుఁడగు సీవతి విజయము
తోడను విభవము తోడను హస్తినాపురమునుండి వచ్చుచుండును.

ప్రభా—చెలులారా! తెల్లవాటుజామున స్వప్న మిటులే వచ్చినదినుడి!

లలి—శుభస్వప్నముల కదియే మంచినమయము. ఏమని స్వప్నము గంటివి?

ప్రభా—సుప్రసన్నదరహాసభాసురమగుప్రాజ్ఞేశ్వరుడుముఖ మండలమున శిరఃకలితదివ్యచుకుటస్థనవరత్న కాంతిపుంజములుదీపించుచు వింతసౌభగునిచ్చుచుండ శ్వేతవర్ణచంద్రభము నిధిరోహించి దివ్యకుసుమాలంకారశోభితులై పురపీఠుల నరుగుదెంచుచున్నటులును సౌధాగ్రసీమలయందు పురంధ్రీలలామలు నిలచి లాజాక్షతలచే తన్మూర్ధము నభిషేకించుచున్నటులును పార్వ్యయుగళంబున నాత్మీయ పరివారములు నిలచి ఛత్రచామరంబులు బట్టించున్నటులును కల గంటిరి.

(తెరలో కాహళధ్వనియగును.)

లలి—ప్రభావతీ! ప్రభావతీ! నీ మధ్యష్ట మసమానము. రాజలాంఛనమగుకాహళ మహాదేవోగ్రగుచున్నది! నీవతి తప్పక రాజ్యాధికారప్రాప్తి నంది వచ్చుచున్నవాడు.

ప్రభా—ఓసీ! మీపరిహాసములు చాలింపుడు.

కుము—లలితా! మనయూహ నీమె పరిహాసముగ భావించుచున్నది. కావున మన మీశుభనన్ని వేళవాస్తవకథను పరిపూర్ణముగ నెఱింగి నిర్వర్తితసంశయాలమై వచ్చెదము రమ్మ.

లలి—అటులే కానిమ్మ.

(ఇరువురు నిష్క్రమింప.)

ప్రభా—(నిమిత్తమును సూచించి) అయ్యా! నీ! ఏమి యీ నిమిత్తము? మంగళభావినూచక మగు నీనిమిత్తమునకును చెలల యూహకు నాస్వప్నమునకును వినబడినజయనినాదమునకును సరి

పోయినది. హృదయేశ్వరునిజాతకమున రాజ్యపాలనప్రాప్తి లిఖింపఁ బడియుండు టిదివఱకే జ్యోన్మ్యులవలన వింటిని అదిగాక;

ఉ. సూతుఁడు గాడు నాపతి విశుద్ధకులీనుఁడు గాని, రాజితా
రాతివిదారణాసమపరాక్రిమపీరుఁడుగాని సేవక

వ్రాతముఁబుండుగాఁడు; బుధరంజితగుప్తముతచ్ఛరిత్ర; వి
ఖ్యాతము గాఁగ నెప్పుడో బయల్పడకుండునె ? చిత్రవైఖిరి.

(లలి, కుము, సంభ్రమమున ప్రవేశింతురు.)

లలి—కుముదా ! ఈశుభ వార్తచే లభించుబహుమానము.

నీకు సగము. నాకు సగము.

కుము—అటులయిన వార్తాని వేదనము నటులే యుండవలయు.

లలి—సరే రమ్ము. నీవు సగము, నేను సగము నివేదింతుము.

ప్రభా—చెలులారా! ఏమైనది?

కుము—నీమొగము చేటంత యైనది!

లలి—అంగరాజ్యము నీమగని కైనది!

కుము—నీవు దానికి రాణివైతివి!

లలి—నీమగఁడు దానికి రాజయ్యెను.

ప్రభా—ఏమి? మీరు సజము చెప్పచున్నారుగదా!

లలి—సజానిజములమాట నీవు స్వయముగా తెలసికొన

వచ్చును. కాని యిప్పుడు తడవులేదు రమ్ము.

ప్రభా—ఎక్కడికి?

కుము—ఉత్తమగజంబు నవతరించి మండిగారంతరమునకు
రాజ్యోవునీమగని నెడరొక్కని సన్మానించుటకై పుష్పమాలికలును
నీరాజనములును గొనివత్తము రమ్ము. (అని లాగుచున్నారు.)

ప్రభా—నన్నట్లు పడలాగెదరేల? నేనే వచ్చెద నుండుఁడు.

కుము—నీయాలస్యమునకు తగినవిరామము లేదు నిన్నులాగు
కొనియే పోవుదుము రమ్ము.

లలి—రేపు రాణివైనపిదప మమ్మెట్లు సన్మానింతువా?
స్వతంత్రము గలిగినపుడే మాచనువులు సాగించుకొందుము.

(ఇద్దఱు ప్రభావతినీ లాగుకొనిపోవుదురు.)

[తరువాత సేవకద్వితీయుఁ డగుకర్ణుఁడు ప్రవేశము.]

కర్ణ — సేవకా! నామన స్సీయాడంబరోత్సవములను గోరుట
లేదు. కొంతతడవు నేను శాంతయుగ నుందును. పరివారమును దూర
ముగఁ బొమ్మని చెప్పము. మంగళవాద్యములను నిలుపు మని
పలుకుము.

సేవ—మహాప్రసాదము.

(నిష్క్ర.)

కర్ణ—(విచారముతో) పౌరుషవంతుఁ డెప్పుడును శాత్రువ
కృతావమానమును భరింపఁజాలఁడుగదా!

శా. రెండే దారులు వీరలోకమున కుర్విన్ శత్రురాజన్యును
ద్వండోగ్రహవభూమిగూల్చి జయసంధానంబుగ నైంటయో
ఖండింపబడి సారవీరసురసౌఖ్యశ్రీలనం గాంచుటో

యొండారీతి మహావమాన మగుచో నొప్పా న్వయంనాశమే.

ఏమిచూచుకొని పాండవులు గర్వించి నను తృణీకరించిరి?
రాజ్యమా రాదు? బలగమా లేదు. భీముఁడు తనయొడలిబలము
చూచుకొని పొంగెనుగా? పార్థుఁడు శరవిన్వాసములకు గర్వించెగా?
పార్థునిగర్వ మణించితిని! కాని భీమునిపోటుమాటలు మనంబును
బాయనమ్యో! సమయుద్ధమునకు సమ్మతించనిపార్థునితృప్తిపాటు
నణించియుందును. కాని హీనకులప్రశంసతో సగము గుంగితి!
సుయోధనాంగరాజ్యదానంబున విరోధులు మ్రోన్పడి నోరుమెదల్పఁ
జాలకపోయినమాటయే కాని నామనంబునందలిపరిభవాన్నిచల్లార
దయ్యె. బహుజనపరివేష్టితసభామధ్యమున కులీనుండను గానని నిరాక
రింపఁబడియు మొండివలె జీవించితి. ఛీ! ఛీ! ఈవైభవంబులు నిర

ర్థకములు ఈరాజ్య మపూజ్యము! రథకారకులంబున జనించి రాజనామము దాల్చి నాచేతము సమృద్ధింతుట లేదు. ఈ యవమానమునకన్న నాకు మరణమే శ్రేయము! తీవ్రవజ్రాఘాతసదృశములగు శత్రువాక్యాహతులచే నిదివఱకే శిరచ్ఛేదము చేయఁబడిననాకు మృతిచింత యేల? ఇట్టి నిరర్థకజీవనమును దాల్చి రాజనైన నా కేటి కీర్తి? సూతరాజాధముం డని పలువు రాడుటకన్న నాకవమానమేమున్నది? కావున నీచంద్రాయుధముచే మరణించెదఁ గాక! (పొడుచుకొనఁ బోయి మరల శాంతించి) విబుధు లాత్మహత్య పాపమని చెప్పదురు. బుద్ధిపూర్వకముగ నే నింతదనుక నొనరించిన పాపములులేవు. నేటి కీదుర్ఘటఘటన మేలగులుగవలయు? పరమేశ్వరా! ఈయవమానమఃఖనివారణమున కేది యేనిమార్గము దోషజేయుము.

ప్రభా—సేవకుని మాటలను బట్టిచూడ నాథుని హృదయ మాకులమైయున్నట్లు తెలియుచున్నది. అంగరాజ్యప్రాప్తపరితృప్తులైన యార్యపుత్రులకు విచారముచు గలిగించినమహాత్కార్య మేమో తెలిసికొందును. (చాటున నుండును)

కన్య—(తలవంకించి)

గీ. తగుసభాపూజనములందఁ దగినవాఁడె

మానవంతుఁ డౌ; నాతఁడే మానవుండు

మానహీనుని భరియింపఁ బూనునెడల

భార మవనికి మాతృగర్భాబునకును.

ఇట్టిజీవితమునుభవించి జీవించుచున్న నాత్మహత్య దోషము కాదు. కరవాలమా! కర్ణజీవితకళంకమును జీవితములతోఁబాపి పుణ్యము గట్టుకొనుము. (పొడుచుకొనఁ బోవును.)

ప్రభా—(కరవాలము వారించి పుష్పహారముచే నలంకరించి)

నాథా! ఇదేమిసాహసము? శాంతింపుడు! శాంతింపుడు.

కర్ణు—ఎవరు నన్ను వారించునది?

ప్రభా—మీహృదయేశ్వరి ప్రభావతి.

క—ఏటికి వారించితివి?

ప్రభా—నామాంగల్యమును నిలుపుకొనుటకు.

క—ఈపుష్పహార మేమిటికి?

ప్రభా—అంగరాజ్యలాభమునందిన మీకంతసేమ నలంకరించి సన్మానించుటకు.

క—ఛీ! నా కింక సన్మానమా?

క. మానముఁ బాపిన నను స

స్మానము గావింపఁ దలఁతు మానినరో యీ

ప్రాణము ఘనమటవె? తృణస

మానముగాదగదె దురవమానము గాఁగన్.

ప్రభా—ఇట్టియవమానము మీకేటికి గలిగెను?

క—ఏల కలుగదగదు? ఒకచేత గాలమును వేటొకచేత వలయు ధరించి చేపలుబట్టుకొని జీవింపవలసిన జాతముగల నేనుతగు దునని శరశాపములు ధరించి పదువురిలో దిగుగుటయే యవమాన కారణము.

ప్రభా—ఇట్టి మీకులధర్మనిరూపణ మొనరించి యవమానించినయభిజాతునినామధేయమును వినఁ దలఁతును

క—ఎవరున్నారు? పాండవులు.

ప్రభా—అహహా! పాండవులయాభిజాత్య మడుగవలయునా?

ఉ. ఏవురుభర్తలం గనినయింతికి కుంతికిఁబుట్టి యొక్కొకం
జేవురుతండ్రిలం గనుట హేనతగాక కులీనులంట రా
ధావనితాకుచూరులయి తల్లిని దండీసి గల్లినట్టిమీ
నీవిధిహీనులంట! ఇళిరే! యిక నేమనిచెప్పు ధర్మమున్.

ఇందులకా మీ రీయాత్మహత్యాయత్న మొనరించుట ! చాలుచాలు!
ఎవరైన విన్న నవ్విపోయెదరు!

క—జీవితేశ్వరీ ! నీవు పాండవులనై చ్యమును ప్రకటింపఁ
గలవు గాని నాజన్మము నుత్కృష్ట మొనరింపలేవు గదా ! అది గాక
పదుపురిలో నా కవమానము జరిగిపోయినది. అందుచే మన పౌత్రస
మర్ధించుకొన్నను నామనంబు శాంతిపహింపదు.

ప్రభా—నాథా! గంధసి ధురసారమే యవ్యాయముగ పాండ
వులు మిమ్ము మాటలచే నవమానపఱచుట మీకు చిన్నతనము
గాదు. పౌరుషమునకు జాతము కారణము గాదు.

గీ, జగము లన్నియు వెలిగింపఁ జాలి మింట

నున్నతుండైన భాస్కరుఁ డుష్ణదీప్తి

తృణమునైననుఁ దా వెలిగింపఁ గలఁడె ?

జగములను గాల్చు దీక్ష బు చాలుఁ గాడె?

గురివెందగింజ తన నలు పెఱుంగనట్లు పాండవులు మిమ్ము కులము
తక్కువవారని దూషించిరా? మీజనని రాధవలె కుంతి నిష్కళంక
చరిత్రయా !

కర్ణ —కుంతి ధర్మసంతతి గాంచుట దోషరహితమని వ్యాసా
దులు సమ్మతించలేదా? అట్లులైనచో కురుకులంబెల్ల నిటులేయగును.

ప్రభా—ధర్మసంతానదాత యగువ్యాసుఁ డట్లు సమర్థించు
టలో త ప్రేమన్నది ?

క—ప్రేయసీ! అట్లు పలుకుట మహాదోషము. తెలియమిచే
నీ వట్లంటివి. వేదవ్యాసుఁడు ధర్మాత్కృమణ మొనర్పఁడు. కుంతి
పాతివ్రత్యమున దోషము లేదు.

ప్రభా—నాథా ! అట్లు కుంతి పతివ్రతయే యగునేని పాండ
వులవలె మీరును సత్కులీనులే యని నాయంతరాత్మ జోధించు

చున్నది. హీనవంశీయు లెన్నఁడును మీవంటివారు కాఁజాలరు. జగత్సాక్షియై నభంబు వెలిగించు భాస్కరుడే యిందులకు సాక్ష్యము.

(అకాశమున సూర్యుఁడు దృశ్యమగును.)

సూర్య—కుమారా! కర్ణ! నీసతియగు ప్రభావతి మహాపతివ్రత. ఆమె భావన మన్యథా కాఁజాలదు. నీవు హీనకులుండవు కావు. కుంతికిని నాకును జన్మించి జలంబుల విడువఁబడి, రాధకు పెంపుడుబిడ్డఁడ వైననీవు పాండవాగ్రిజుండ వగుదువు. నీకు చింతకు గాని, యాత్మహత్యాయత్నమునకుఁ గాని కారణము లేదు. దాన కర్ణుడ వైననీవు జగద్విఖ్యాతి నందఁగఁదు. నీకు శుభమగుఁ గాక.

కర్ణ & ప్రభా—దేవా! కృతార్థుల మైతిమి.

(నమస్కరింతురు.)

[తెరవోలును]

4 దృశ్యము—పరశురామాశ్రమము.

[కర్ణుఁడు సాలోచనముగ ప్రవేశించును.]

క—(తనలో) ఇదియే యుక్తమని నామదికిఁదోచినది. ఏమనిన,

గీ. ధర్మమో, యధర్మమో, యధార్థంబో, కాక

కల్లయో, విద్య నాజ్ఞింపఁ గడఁగువాని

కరమరగఁ జింతసేయ నక్కఱయె లేదు

కార్యనిర్వాహణమె భువి ఘనతిరంబు.

కావున, నబ్రాహ్మణుఁడ నయ్యై, నీదృశ బ్రాహ్మణవేషంబున నేను భార్గవుండగుపరశురాముని వంచింది శరవిష్యాభ్యాసము చేయుట అకార్యంబు గాదని సమర్థించుకొనుచున్నాఁడను. అయినను యీమహానుభావుని కోధానలంబున భస్మీభూతులైనక్షత్రియలోకకథానకంబు నామదిఁ జొచ్చి యప్పుడపుడు భీతిఁ గొల్పుచుండును. అయినను భయములేదు.

క. వేషం బెంతటి కపటము

భాషణములు నంతకన్న బటుకపటములై

యీషణ్యాత్రిం బేనియు

దోషము దోపింపవయ్యె దురితము లయ్యున్.

[తెరలో]

కొండిన్యా! కొండిన్యా! గురుపాదులకు నిద్రాసమయమయినది. శిష్యు లెవ్వరును సమీపమున లేరు.

క—ఓహో! గురులయెడ నవనారము జేసితిని. దాండా యనా! ఇదె వచ్చితిని. (నిష్క్రమించును.)

[పటాక్షేపమున నింద్రుడు ప్రవేశించును.]

ఇంద్ర—ఓరీ! కపటాత్మా! కర్ణ! ఎందుఁబోయెదురా! గురుద్రోహీ! పూజ్యుడగు భార్గవుని వంచించితిని మాటియు నీయెగసిపాటణంప నింద్రుండనగునేన వచ్చితిని. శూద్రునకు దేశి కుండనుగాననుప్రతినగల పరశురామునివంచంప విప్రవేషంబు బూనితి వటరా పాపీ! చూడు మిదె నీగుట్టు బట్టబయలుగా నున్నది. ఈ యత్న మంతయు నాతనయుఁ బార్థుఁ బరిమార్చుటకెగా? త్రిలో కాధిపతినగు నాతనయుఁ డర్జునుండు సూతకులాధముండవగు నీచే వధింపఁబడునే! (అటు నిటుఁ జూచి) అల్లదే? పరశురామదేశిక సహితుండగు కర్ణుడు. నే నిం దుండరాదు. ఇప్పు డీపరశురాముండు కర్ణునితోడవై బయండి. సుఖనిద్రఁ జెందును. నే నొకపిపీలికాకృతిఁ దాల్చి కర్ణుని యూరుభాగముం దొలఁచుచుండెద. ఆభాధనుసహించ గల వీడు విప్రుఁడుగాఁ డని పరశురామునకు సులభముగ నెఱుంగ నగును. (నిష్క్రమించును.)



గీ న దృశ్యము—ఆశ్రమము.

[కర్ణ పరశురాములు ప్రవేశించుచున్నారు.]

పర—వత్సా! ప్రకృతి వ్యత్యస్తముగ మాటి పోయినది. కావుననే తత్పరాక్రమ మిప్పుడు నశించిపోయినది. వీరలోక మేగొడ్డు బోయినది. అందుచే నీవు నాకడ నేర్చిన శరవిద్య యాతయు నిరర్థక మయిపోవును సుమా !

క—(స్వగత) అస్థిలము హతమగుగాక ! ఏమిది దేశికుఁ డిట్లనుచుండెను. (ప్రకా) విపోత్తమా ! (తనలో) అయ్యో ! తప్పాడితిని. (ప్రకా) గురూత్తమా ! ఇటులాడనేల ?

పర—ఇటులాడితినన్నఁ దప్పేయున్నది?

ఉ. కూళ యొకండు తండ్రితలఁ గోయ చలంబున రాజరూప చం

డాలురనెల్ల దారుణరణంబున గూల్చితి నెత్తుపేర్లు గా

కేలను గాజు లట్టై తొడిగించుక దూరిరి వంటయిండ్లలో

బాలక ! నాటనుండి ఘనపౌరుషవతుఁ డొకండు పుట్టినే?

క—(తనలో) ఓహో ! ఈతని నోడిచినశ్రీరామచంద్రుడును, భీష్ముడును తుత్రియులైరికారుకాబోలును ? (ప్రకా) తమ పరాక్రమము దిశాంతంబుల నిండి నిబిడీకృతమైనదియే.

పర—నన్ను గెలువలేక యోడినతత్రియాధములవంటి నడ పీనుంగులైన నిప్పు డొక్కఁడైనఁ గలవా ? పిచ్చుకవై బ్రహ్మాస్త్ర మనునట్లీనృపకీటకములకొఱకా బ్రాహ్మణుడనైన నీ కేశరవిద్య !

క—(తనలో) బ్రాహ్మణుడనైన అనుట నాకవలొక్కతినిఁ గుర్తించియై యుండునా ! కాదు. కాదు. ఇది నావిభ్రాంతి. (ప్రకా) దేవా ! పరశురామశిష్యుఁ డఖిలాస్త్ర వేదియనుకీర్తికొఱకే కాని యీశరవిద్యాభ్యాసము నాకొఱకు కాదు.

పర—అటులగున మా కానందమే ! నిరుపయోగములే

యయినను సర్వవిద్యలు నీవు నేర్చుకొంటివని ఖ్యాతిచే నేను ముదిత హృదయుడ నైతిని. (ఆపులించి) ఇప్పుడు నాకన్నులనిండ నిద్ర వచ్చుచున్నది.

క—నాయంకభాగమునఁ దలనిడి నిద్రింపుడు.

పర—(యథోక్తముగ నిద్రించును.)

క—(తనలో) ఔరా ? బ్రాహ్మణేతరులన్న నీభార్యవునకెంత దురాగ్రహము ! ఈతనికడ నావిద్యాభ్యాసము వ్యాఘ్రగృహంత రాశనివాసితహరిణశాబకముఁబోలియున్నది. ఈతఁడు నేను శూద్రుడ నని గురుతింపకము న్నిచ్చటినుండి కదలుట ఔమము. సమస్తవిద్యారహస్యంబులను బ్రాహ్మణవేషంబున నేర్చుకొంటిని. ఈతఁడు నిద్దుర లేచిన వెంటనే కొం డొక నెపంబుఁ గల్పించుకొని వెడలిపోయెడఁ గాక !

ఇందు—(వ్రేవే) తిరస్కరణీవిద్యచే నే నిప్పు డెవ్వరికిం గనఁ బడుటలేదు. ఇక నాపనియ, దుండెద. (నిష్క్రమించును.)

క—(బాధ నభిసయించుచు) ఔరా ! ఏమిది; నాకాలికింద నేదియో పురుగు ప్యాఁకుచున్నది. ఓహో ? ప్యాఁకుటయే గాద. తొలుచుచున్నది. అబ్బా ? వృశ్చికాఘాతమిట్టిది? తుణతుణమును వృద్ధియై నఖిశిఖపర్యంతమును భగ్గుభగ్గున మండుచున్నది. ఇది యల్ప కీటకమాత్రంబైన నిటు లుండునా ?

గీ. పాదమూలంబు కదలిన భార్యవుండు

నిద్ర చెడె నని నాపై నుదగ్గికోప

తామ్రోచనుఁ డగు; శాంతిదాల్తమన్న

భగ్గుభగ్గునమండు నాపాదతలము.

అరె ! ఏమాశ్చర్యము ! ఒకపురుషేమి ? ఘనభుజాసారుండ నగు వాడైర్యంబు చెడఁగొట్టఁ గుట్టుటేమి ? ఇది నాశరీరంబునం దూరి రక్తమాంసములను బయటకు గ్రీక్కించుచున్నది. శల్యశల్యాంతర

మలం దూరి మూల్గుల నాహరించుచున్నది. ఏమిచేయుదును ?
 ఓహో ! నెత్తుపేరును ప్రవహించుచున్నది. ఈరక్తంబుచే దేశమని
 వస్త్రంబులు తడిసినవి. ఏమైన సరియే కాలు కడలనీయను.

క. సాయకతుల్యము కీటక

మా ? యిది ? కడతేర్చు రక్తమాంసంబుల నీ

మాయ యనూహ్యంబై దుర

పాయంబై తోచె తీరుభంగి యెటులొకో.

(గురువుం జూచి) బౌరా ? ఈమహాత్ముడు లేచుచున్నట్లు లున్నది.
 పౌరుషంబుననో, గురునిపై భక్తిపెంపుననో, శాపభయంబుననో,
 ఎట్టులైననేమి ? ఇంతవఱ కీగునపంపుటాఘాతంబుమీరు కీటకబాధ
 సహించితిని కాని, యీతడు లేచినవెనుకఁ దనశరీరంబు రక్తపంకిల
 మగుట కెంతదురాగ్రహము బూనునో యనినామనంబు ధోలాం
 దోళితమగుచున్నది

పర—(కదలును)

క—గురూత్తమా ! నిదురింపుడు.

పర—(శయ్యయ్యంతయు తడవుచుండును.)

క—(తనలో) ఓహో ! ఈతఁ డప్పుడే రక్తమాం బని
 కట్టినాడు.

పర—(విస్మయముతో లేచి శయ్యచూచును.)

క—(లేచి) మహాత్మా ! ఏమిది ! ఆశ్చర్యకలితులై నిన్ను
 రక్షా లేచితిరి ! ఏదైన దుస్వప్నము మిమనంబును కలఁతవఱచి
 యుండునా ?

పర—ఇదియేమి ? ఈరక్త మెక్కడిది ?

క—(భయపడుచు) తెల్పుటకు నోరు రాకున్నది !

పర—ఛీ ! దురాత్ముడా ! గురుద్రోహి !

చ. జనవరహీనశోణితవిశాలతటంబు శమంతపంచకం

బును వెలయించి క్షత్రియులపొంగడగించినకాలమూర్తియా

రణతలరుచుఁ డీపరశురామునిశౌర్య మెఱింగి నిద్రలో

ననె వధియివఁగా దుఁచినాడవుగా గురుజీవనాశనా

క—హరిహరీ ! ఈయభాగ్యునకు బ్రాహ్మణ వధాఘం
బొక్కటి తక్కువయా ?

పర—కాకున్న సంతశోణితము నాశరీరముఁగళంకపఱుపనేల?

ఆ. ఇరువదొక్కమారు లిలపతులను గూల్చి

విసువు గాంచి యీపవిత్రమతముఁ

గోరియున్న నాశరీరము నిట్లు గ

ళంకపఱచినావె శంక లేక.

క—నిద్రాభంగ మగునని మిమ్ములేవక మిన్నకున్న నాతప్పు
పైరింపవలయును.

పర—ఛీ ! అసత్యవాదీ ! ఔత్తరక్తప్రవాహములం దడసిన
నాచేతులను మరలనీదారుణకార్యమునంబ్రవేశపెట్టఁజూచుచుంటివా?

కర్ణ—నాతప్పు గావలయును.

పర—ఇందు సీతస్థేమి ? ఈరక్త మెట్లు గలిగినది ?

కర్ణ—దేవరవారు తలగడగా శయనించిన నాయంకభాగము
నొకపురుగు తొలిచినది.

పర—వాకేల తెలుపనైతివి ?

కర్ణ—నిద్రాభంగమగునని భీతిల్లెత్తినని విన్నవించియుంటిని
గదా !

పర—(గాయమును చూచి నిలువున తలవంకించి) ఈరక్తంపు
మడుగు లేర్పడునంతవఱ కీబాధను సేవే నహించితివా ?

కర్ణ—అన్నియు నెఱింగిన మీ కేమిచెప్పఁ గలను ?

పర—ఏమీ! బ్రాహ్మణునకా! ఇంతనహనయా! ఓరీ కకట బ్రాహ్మణవేషధారి! నన్నెంత మోసగొందితివిగా! పాపీ!

గీ. పశ్యదావానలము చల్లఁబడఁగవచ్చు

మృషంబైన మధురమై తోపవచ్చు

వరసుధారస మర్కుండు గురియవచ్చు

విప్రునిసహిష్టుతనఁ గన వినఁగ లేదు.

భీ! నీ వా బ్రాహ్మణుడవు?

కర్ణ—(పాదములంబడి) స్వామీ! మహాపరాధముచేసితిని! ఆగ్రహించిన ననుగ్రహించిన నీవే! నన్ను రక్షింపుము. విద్యానక్షితే నిట్లు కపటరూపంబు దాల్పవలసివచ్చినది.

పర—(అలాచించి) ఆహా! నీసత్యచరిత్ర మిప్పుడు గదా తెలసె! సూతకులాధమా! నీశరీరస్సర్వచేతనకాక విశేషించి నీమతి సరక్తస్సర్వచే కళంకమైననాశరీర మేప్రాయశ్చిత్తముచే పవిత్రము కాఁగలదు?

కర్ణ — సర్వజీవులను పవిత్రులనుగాఁ జేయఁజాలిన మీ కప విత్రేతయును లేదు. అందులకు ప్రాయశ్చిత్తమును నక్కఱలేదు.

పర — ఓరీ యస్మతాలాపీ! నిత్యమహాకలుషవర్తీ! ఇట్టిగురు ద్రోహివగు నిన్ను సహరించినను పాపములేదు. కాని—

మ. బుధలోకోన్నతరాజకంఠశితసంభూతారుణంబైన శ

దుర్ధిరాస్వాదనమతచిత్తయగు మద్రుద్రాయుధేంద్రంబుచే

నధమంబౌ రథకారతోణితము నాహరింపగాఁ జేసి మ

త్కథనంబున సకలకమావిధమునం గావింపఁగా నేర్తు నే.

నాకడ నీవు కపటవేషంబున నేర్చినవిద్య నిష్కలంబగునట్లు శపించితి పొమ్ము.

కర్ణ — హా ! హతాశుఁడ. మహానుభావ ! దయామతివై నీపాలఁబడిన నన్ను రక్షింపుము.

పర—నీదురాచరణముచే నాపాదమస్తకమును భగభగ ముండుకొనిపోవుచున్నది. నామాగ్నిహగ్ని మండి నిన్ను భస్మీభూతుని జేయుదనుక నామోల నుండక శీఘ్రముగ నిచ్చటనుండి తొలగి పోయెదవా! రక్షించుబడెదవు; కానిచో నీకిదే వినాశసమయము.

ఆ. నాశమయ్యె మున్ను నాకోపభరమున
క్షుత్తియావ్యయంబు లసంఖ్య గలవి
శూరహితముగాదు; శూద్రవధంబు నా
తలను గట్ట కింక తొలగి పొమ్ము.

కర్ణ—ఐవిత్రిశ్రావ్యాణకులాధారుడవు. అకల్మషుడవు ; పుణ్యమూర్తివి. శాపచాపంబులనేకపరాక్రమంబుల బోషించినప్ర తాపశాలివి బ్రహ్మజ్ఞానసంపన్నుడవు. దయాస్వరూపుడవు. నీపాదాంగువంబులంబట్టి వేళకొందును. నన్ను శపియింప నే జేసినయ వరాధం బేయియును తేను. నిర్మలమానసంబున యోచించి నన్ను పాలింపకున్న నన్యగతి తీరాడను. విద్యాభిలాష తీవరింప విపులకుఁ దక్క తమకడనున్న శరవిద్య దుస్సాధ్యంబని యెఱింగి యాబ్రాహ్మణ వేషంబున మిమ్ము గొలిచితి. ఈనాకపటవ్రత ర్తచంబున నాత్మలాభంబుగోరితి గాని పరనాశంబు గోరినవాడను గాను. నన్ను రక్షింపుము. శరణన్న వాని శపించుట మిఁవంటి యుత్తమబ్రాహ్మణుల కుచితము గాదు.
(పాదములఁ బడును.)

పర—అబ్రాహ్మణుల కస్త్రవిద్యోపదేశంబు గావింపనని నా తాల్చినప్రీతిజ్ఞును నీ వీఁకటరూపంబున భంగపఱచితివి. కావున నీకు శాపమే తగినది! అయ్యును నీప్రార్థనంబునకు ఫలితంబుగ నాకడ నీవు నెచ్చినశరవిద్యయంతయు ముందుసంభవింపబోవు కురుపాండవ మహాసంగ్రామంబున నొక్కదినంబున నీకరగతంబై యుండును. పొమ్ము. ఇంకనన్ను విశేషంబుగ పీడింపకుము. కాదు. నేనే నీసమీప ముననుండితొలఁగెదను.
(ఓమ్కృమించును.)

కర్ణ—(తన) కీడులో మేలయ్యె. కటకటా !
 గీ. వంధమకబళాన మఱి కాపాత మన్న
 రీతి తొలియత్న మిటు నన్న గోతఁ దోసె;
 కర్ణజీవితనవనాటకమున కిటుల
 నాంది యయ్యె నింకేగతి ముందు గలదొ ?

(నిష్క్రమించును.)

౪—దృశ్యము—హస్తినాపురవీధి.

[శంకిని యను బ్రాహ్మణస్త్రీ ప్రవేశించును]

శం—“అత్తలేనికోడలు త్తమురాని; కోడలులేనత్త గుణవంతురాని.” అనుసామెత మాయిత నిజమైనది నాపేరు శంకినియైన మాయత్తపేరు లంకిని. మాగుణములను పిన్ననాడే కనిపెట్టినట్లు మాపెద్ద లింతచక్కపేరులు బెట్టి. ప్రాతఃసమయముమొదల న్నమనమయమువఱకు నన్న సాధించుటే యద్యోగముగాఁగల మాయత్తముండ దాడ లొక్కమారుగ దగ్గరబడకున్నవిగాదా!” అత్తయొకంటకోడలే” యనుట మఱచినదికాబోలును! “వృద్ధనారీపతి వ్రత” యనునట్లు తల తెల్లఁబడిన తలఁపులు చల్లఁబడినవా? నేను నూరాకులు చదివెతిలో యీగయ్యాళిగంప నూటపది చదివినది. కానీ—కానీ—ఇప్పటికి గడచి గట్టునఁబడినదా? “కోడలా కోక నలిగినదేమనిన అత్తా నీవీపున బూడిదయే” మరి యడుగనా? పిసిని గొట్టుమాను పిల్లికి పిడుచ వేయనప్పుడు భర్తసంపాదన బుడిచకొస్తా నప్పుడు ఏపాట్లుబడకున్న నెట్లుగడచును? ఏదియెట్లులైనఁగానీ నాయత్త ఊడనీ మండనీ ఈదినమున నాకీగిన్నె నిచ్చి ముచినేయు తెమ్మని వీధికేబంపుటచే నాకు పంపవగా నున్నది. అందందుదిలుగు నంద గాండు) వందలకొలది నాకనువించుచేయుచున్నారు. పరిసిధులు తిరిగి తీరకయయినపు డింటికే బోవుచును.

(నిష్క్రమించును.)

[శరచాపములతో కర్ణుడు ప్రవేశించును.]

క — (తనలో) పరశురామదత్త మగుదివ్యాస్త్రవిద్య శత్రుసంహారమునకు గాకున్నను మిత్రసమ్మోదనమున కీవిధముగా ననుకూలమయినను నామదికి శాంతము గలుగకున్నది.

గీ. పరశురామదత్త బహుశాస్త్రవిదుః డని

పార్థు గెలుచుమేటి బటటంచు

రాజవరులయెదుట రారాజు పలుమారు

పొగడ నామనంబు బొగులు మిగుల.

శాపవృత్తాంతంబు రారాజున కొక్కనా డెఱింగింతునా డెఱి
తొందరయేల ? ఇటులే యభ్యాసము మానకుంటినా ఒకవేళ శాప
ము వృధయైపోవగూడదా ? కావున తొందరపడి యీమాట రారా
జున కెఱిగించెను. అభ్యాసమును మానెను. ఇప్పటివఱ కేదియు పఱ
పునకురా లేదుగదా ? చూతము (శరము వదలుచు నిష్క్రమించును.)

శంకి—(కర్ణునివంకకే చూచుచు నేరిగిన్నతో ప్రవేశించి రా
యితగిలి క్రింద గిన్నెతో పడుచున్నది.)

అయ్యయ్యో! పాదురాయి కాలికేదగిలినందున గిన్నెడునేయి
యొలికిపోయినది. అందగాడగుకర్ణుడు కంటబడినంతనే నాకేమికను
బడుచున్నదో ఎచ్చటనడచుచుంటినో తెలియరానికామవికారము త
లకెక్కెను. అయ్యో! ఈతడు శూద్రుడు, నేను బ్రాహ్మణిని. ఈ
విచిత్రదాంపత్యమేమి? డా! గొంగళిలో నన్నముతినుచు మెతుకుల
లో మోడుక లేరనేల? శూద్రుడో బ్రాహ్మణుడో నాకంటి కందము
గనున్నవాడే నామగడు. ఆహాహా! ఎంత యందమైనవాడమ్మా!
సహజకవచకుండలములతో నెట్లు వెలుగుచున్నాడు. (మొగమునకు
చేయియడ్డముపెట్టుకొని చూచుచు) అయ్యయ్యో పాదుకొంప లడ్డు
పచ్చినవి. ఆమలుపు తిరిగిన శనబడునేమో (గిన్నెచూచి) అయ్యో

ఇంతకు నేతి మాట యేమి? గయ్యాళిగంపయగు నాయత్త లంకినితో నేమని చెప్పి దాటుకొందును. ఇందులకే పెద్దలు “రంకాడ నేర్చినది బాంకాడ నేర్వవలయు” నని వేదవాక్యముగఁ జెప్పిరి.

లంకి—(వచ్చి) సందుమళ్ళినదో సాయం కాలమునకేకదాయిల్లు చేరుట! దీనిపుట్టినిల్లు బూడిదలో కలసిపోను. దీని పుట్టలోఁబుట్టిన బుద్ధిపుల్లలతోగాని పోవునట్లులేదు. పదిమంది చూచుచున్నారనియైన నదరులేదు. బెదరులేదు. నే నేమైన ననుటకైన—నాబుద్ధిమాత్రము బుద్ధియు చచ్చినదా? దాని ననబోవఁగా—మనస్సే చెడిపోవుచుండును. పెద్దముండను గనుక యొకరికి దొరుకకుండ రోజులు వెళ్ళుబుచ్చుకొనుచున్నాను. పొద్దున నేతికి కుంపితిని. రెండుజాములుదాట వచ్చినది. వండిపెట్టినపిండాకూడు చల్లారిపోయినది. దీనిశ్రాద్ధమొకను చెట్టుకింద పెట్టుకొనలేదు. ఓసీ! శంకినీ! శంకినీ!

శంకి—(స్వగ) శంకినీ శంకినీ యని పిలుచుచు మాలంకిని రానేవచ్చినది. (ఎదురుగ వచ్చి) అత్తా! రెండుజాములు దాటి యెండలో నెక్కడకుఁ బోవుచున్నారమ్మా?

లంకి—ఓసీ! తిరుగుబోతా! ఇంతసేపేమిచేయుచుంటివే? నీ కేయందగాఁడైన దారిలో కనబడలేదుగదా!

శంకి—అత్తా! అత్తా! పాడుగొల్లముండ—

లంకి—గొల్లముండ గోదావరిలో కలువనీ! నీ కీమాలస్యమేమి? అంతవిపరీతపుపెత్తనములా? నేను మాత్రమెఁదఱితో మాటలాడిరాలేదు! రెండుజాములు జేసితివా?

శంకి—గొల్లముండ కాచినవేడినీయి కొలతునన్నది. చల్లారినదాక నిలుపుమంటిని. ఆలస్యమయినది.

లంకి—ఏది? ఏది? కంపులేదుగదా! తిన్నగాఁ జూచితివా? పూసకట్టినదేనా? కొప్పుకలిసిన కోమటినేయి కాదుకదా?

శంకి—సరి. సరి. ఈపంచాయతీ వీధిలోననేనా ? ఇంటి పదండి. చూపుదును.

లంకి—ఇంటికిపోయినదాక చూడనేకూడదా ? చూపనైతే జూపు. ఏకంపునేయిఁ దెచ్చితివో? దీనితో పదిరోజులు గడువలెను.

లంకి—ఆ! ఆ! ఎంతమాట. కర్పూరమువంటినేయి.

లంకి—ఏది ? ఏది ?

శంకి—(గిన్నె బోర్లించిచూపును.)

లంకి—మండువేసవిలో రెండుజాములవేళ. నింతగట్టిగా నెట్లు పేరుకొన్నదే! కేదె నేయి కాబోలును!

శంకి—సరేలెండు ! ఆపునెయ్యి; ఇంత దూరముపోయి కేదె నేయి తెత్తునా ?

లంకి—ఏదీ! గిన్నెలోపల చూడనిమ్మా, అట్లు గిరగిరఁ ద్రీవు కొండువేమి? అంత తెల్లఁగా నున్నదేమే?

శంకి—మీది మరీ విపరీత మమ్మా ! రాతి వెండిగిన్నెలో తెల్లఁగానుండక పచ్చగానుండునటమ్మా ?

లంకి—అయ్యో ! గ్రహచారమా? నేయియుండఁగా, గిన్నెలోపల నెట్లు కనఁబడునే!

శంకి—నేయి యింక గిన్నెలో నట్లేయున్నదా మీకోసరమవట్టిగిన్నెయే.

లంకి—ఓసి నీయమ్మ చచ్చిపోను. పొద్దునెత్తిమీదికి వది. ఇంకను నేయితేక, వీధులలో నాడుచుంటివా!

శంకి—ఆ! ఆ! తిట్టకు; నేను మంచిదాననుగాను. నే వీధివెంట నేయిదెచ్చుచున్నట్లెందటి సాక్ష్యము కావలెను ?

లంకి—అయ్యో ! నీనాటకము లూరిలో నెఱుంగని :

రెవ్వరు ? ఇట్టి నీకు సాక్ష్యముల కేమి కొదవ ? ననే తెచ్చుకొంటున్నాను. నీవని పాడైనట్లున్నది. అపైక మిలుపారవేయి.

శంకి—పైకము నేయిచ్చిన గొల్లదాని మొగమునఁ బారవేసితిని.

లంకి—మఱి నేయి యెవ్వఱి మొగమునఁ బారబోసితిని.

శంకి—భూదేవి మొగమున.

లంకి—జాచిపడితివా ? అ శ్లేష్వరాదా ? నీవే కన్నులు నెత్తిపైఁ బెట్టుకొనివచ్చిపడితివా ? ఎవరైన నడ్డమువచ్చి నీవు పడుటకుఁ గారణమయిరా !

శంకి—ఒకమహాపురుషుఁ డడ్డువచ్చినాఁడు. చెప్పమందువా ?

లంకి—ఎవఁడో నీరంకుమగఁడు ?

శంకి—నీవేమన్ననునాకు సంతోషమే ! కన్ఱుఁడు వచ్చినాఁడు.

లంకి—(కోపముతో) ఓకీ ! సూతకులకళంక ! కన్ఱ ! నీయావ నమదంబు మావంటిబీదయిల్లాండ్రొయెడలనే చూపవలసివచ్చెనా ? ఇంతయాగడమా ! ఇంతయరాజకమా ! ఈహస్తినాపురమున, నీ మిడిసిపాటణంచుపాటిధర్మవేత్తలు లేరనితలచితివా ! ఇది శ్రమశాస మనుకొంటివా ? ఇట్లన్యాయకార్యములకుపాలయిననీ కన్యాయమరణము దాపురింపకుండునా ? నీయాగడములు, పూజ్యులగుశాస్త్రాచార్యులయెడలనా ? మానేయి మాకిమ్ము ; లేదా భీష్మద్రోణాదులగు పెద్దలతోనైన, ధృతరాష్ట్రాధిభూపులతోనైనఁ జెప్పి తలవాయఁ బెట్టెను.

శంకి—అత్తా ! వినువిను ; రాజభటు లేమో యనుచున్నారు.

(తెరలో)

ఓవృద్ధశాస్త్రాచార్య ! నోయ సంభాషించుకొనుము నీమాటలు విని, కన్ఱుఁ డిటులేవచ్చుచున్నాఁడు.

లంకి—రానిమ్మ. నిలువఁ బెట్టి యాతని మొగముననే యడిగెదను.

(కర్ణుఁడు శరచాపయుక్తుడై పం.)

కర్ణు—కటకటా! ఉరిసినపుండుపై కారము చల్లినట్లు మరల నిదియేమి ?

మ. పరహింసాగుణలేశదూరమగు, మద్భావంబుఁ జింతింపకే, తరుణీరత్న మొకర్తునాహపము నాత్మం దాల్చి దూషించెఁ గాయరచే ! గంధగజేంద్ర మెత్తువడ, తిర్యగ్జంతువేదో యఘశ్చరణం జేసెనటన్నరీతిగద, మచ్చాపాహతిం గాంచఁగన్. ఆవృద్ధబ్రాహ్మణియుదు నేనేమిదోషముగావించితి నో కను గొందును.

లంకి—ఓరిదుర్గతి ! ఇంకను నడుగులో నడుగువైచుకొని నడచివచ్చెదవేమి ? పాపముచేసినందుననే నీకు మొగముచల్లుటలేదు.

క—(తనలో) ఓహో ! ఎంతయమోనుషసంభాషణము. (ప్ర) అమ్మా ! నాయపరాధమేమి ?

లంకి—ఇంకను మోసగించి నన్ను కుపితురాలినిగాఁ జేయజూడకుము. నీవుచేసినదాని నింతలోననే మఱచితివా ?

కర్ణు—శాపబలంబున సంతయు మఱపునకే వచ్చుచున్నది.

లంకి—శాపబలమా! బ్రాహ్మణులయెడఁజేసినపాపఫలమా?

కర్ణు—హరహరా ! అంతపాప మెవ్వరుచేసిరి ?

లంకి—ఎవరోయైన నీప్రస్తావనమెత్తనేల ? నీమే.

కర్ణు—నేనేమిపాపము చేసితిని ? దానికి పరిహారమేమి ?

లంకి—కట్టుకొనిపోదగుసంతరాజ్యమున్నదే ! ఎవరు సంతోషింపవలెనని నీసాములుచట్టుబండలు గారడిచానివలె నడివీధినఁ బెట్టితివి ?

కర్ణు—ఆ ఏమి ! నాశరకాండములవలన నెవ్వరికైన బాధగలి

గనాయేమి ! అమ్మా ! ఇది ప్రకృతివిరుద్ధమునుమా !

ఆ. శరము గుఱినిదప్ప శపియించె నొక్కఁడు

ద్విజుండఁ గానటంచుఁ దిట్టె నొక్కఁడు

శాపకుంచితములు శస్త్రులు లివిగా ! మీ

కెటుల హనిగూర్చె నీశరములు ?

లంకి—ఎంతశాపతప్తములైన నాఁడుచాఱిని బాధింపజాలనని

తలంచితివా ?

క—పూవులవోలె మెత్తనైననాబాణము లెట్లు బాధించును ?

శంకి—(తన) ఆపూవుబాణములే నన్ను బాధించినవి !

లంకి—నాకు వేటుమాటలేల ? నా నేయి నాకిమ్ము ! పోయెదను. నీబాణములు నీయందే యుండవిమ్ము.

క—నేయియేమి ?

లంకి—ఈయత్తమురాలగునాకోడలిని బలాత్కరించి చేతిలోనినేతి నొలుకఁబోసి నేయియేచునుట నీకేమిన్వాయము ?

క—(చెవులు మూసికొని) హరహరా ! విప్ర)వధూబలాత్కారపాపం బొకటి నాతలపైఁ బడినదా ! ఓయమ్మ ! నే నట్టివాఁడను గాను.

ఆ. ఇంటచున్న భార్య నేలుకోలేక నా

యతివ నితరు లేల నప్పగించి

పరులనతులకొఱకు పరితాపపడుచుండు

వెంగళప్ప లనని వేనవేలు.

లంకి—ఏమే శంకినీ ఈతఁడు విన్ను బలాత్కరించినమాట నిజముకాకున్న నేను యెట్లులొలికినదే ?

శంకి—శరవిద్య నభ్యసించుచున్న యీతనిజూచుచు నడుచుచున్న నేనేక్రింద బడితిని.

క—బేరా ! ఇంతమాత్రమునకా నాకీభూసురశాపవాక్కు?

లంకి—నీ కింతమాత్రముగ నున్నదేమి ?

క—పోయినది గిన్నెడునేయికదా? మూల్యమిమ్మన్న నీయ కుందునా ?

లంకి—ఇంతయెండవేళ నాకు మూల్యమిచ్చెదవా ? నీమూల్యము మృతసప్తమైపోవును. ఎవ్వరీయెండలో మరలయాదవవాటికకుఁ జచ్చువారు ?

క—అమ్మా ! కోపమువలన, నేయియే యిచ్చెదను. రంప. నేయియొలికినప్రదేశ మెక్కడ ?

శంకి—ఇదిగో నిక్కడ ! (తనలో) ఒలికిననేతికి బదులుగ నొక్కకొంగిలి యాయరాదా ?

క—(నేలపిడిచి నేయితిసియిచ్చుచున్నాను) ఓయమ్మలారా ! సంతృప్తులైతిరా ? ఇంకమీ నెలపుల కరుఁగుడు.

లం—ఓసీ శంకినీ ! నీమూలమున నెంతవైష్ణము వచ్చినదో చూడు ! బలవంతుడైనందున మననేయి మనకువచ్చెను. లేకున్న దుడుగయేకదా ! నీకెప్పు డింక బుద్ధివచ్చునే ?

శంకి—ఇంక మనకు బుద్ధివచ్చుటెక్కడ ? పుల్లెల్లుపిద్ధమైన పుడే పద పద. (ఇద్దఱు నిష్క్రమితురు.)

క—కాలము విపరీతంబైనపు డిట్టివేకదా ప్రాప్తములగుచుండును. తమంతట పైబడుచున్న యీ శాపవాక్యములు నాజన్మదోషజనితములుగాఁ దోచుచున్నవి. కాకున్న నిటాటుందునా ?

ఆ. అల్లభార్గవునకు నపరాధ మింతైనఁ

దలపకున్నఁ గల్గె దారుణంబు

విప్రసతులమాట వినియైన నెఱుంగ, నిం

కెట్టిఘోరములునుఁ బుట్టఁగలవో !

(తెరలో)

ఓరోరిదుర్మదాంధకారప్రమత్తహృదయ ! సూతకులాధమ ! రాధేయ ! నిర్మిమిత్తముగ, నిరపరాధనగునన్నపిండిపీడించిచేరెనునేయి శౌరికూ నర్వక్షమాదేవినగు నన్నసయితము బాధించి, యాగ్రహ పూరితగాఁ జేసితివిగదా! సంగ్రామకాలంబున, నీరథచక్రము పలు మాటు నాతోఁ గుంగుఁగాక !

కర్ణు—(విని) కటకటా ! తా నొకటిదలఁప దైవ మొక్కటి తలఁచె. సర్వంధరయగుభూమిదేవియు నాచేష్టను సైరించి భరింపఁ జాలకపోయెనుగా ! కానిమ్ము. సర్వశాపంబులకు నొడియొగ్గితి! పాండవులే విజయులగుదురని శోచుచున్నది !.....ఊరి! కానిమ్ము. ఆచంద్రితారార్కస్థాయియై. నాదానగుణంబుమాత్రము నాయందునిలచుగాక ! శాపంబులచే నాశౌర్యము సమసిన సమయఁ గాక ! దానవీరకర్ణవిఖ్యాతిచే నే మృతజీవితుడ నగుదుఁగాక !

(నిష్క్రమించును.)

2. దృశ్యము—చేదవ్యాసుని ఆశ్రమము.

(చేదవ్యాసుఁడు జపముచేసికొనుచుండఁగా దివ్యదృష్టిలో లాక్షాగృహ దహనము కనఁబడుచున్నది.)

వ్యాసు—(ఆగ్రహముతో లేచి) ఆహా ! ఏమి యాయాగఁ డము ! ఏమి యాప్రళయకాలము ? ఏమి యీవినాశసమయము ! దుష్టులగుకురుకుమారులు, శకునిమాయాభిప్రాయప్రేరితులైధర్మాత్ములగుపాండుకుమారవర్గంబునెల్ల వారణావతముంజేర్చియందుకపటంబున నొక్కలక్కయిల్లు నిర్మించి కుంతీసహతులగుపంచపాండవుల నందు దారుణాగ్నికీలామాలికలలోన భస్మీపటలము గావించిరిగా ! సింహ వరాక్రముండగుభీమసేనుండు, దుర్దమప్రబలభుజాదండంబున మాతా ఘోరదరపంచకము నావలకుఁ గొనిపోవకుండిన సంతమోసమువాటి

ల్లియుండును ? ఎంతనాశనమై యుండును ? ఎంతదుష్కర్మపరిపాక మెసంగియుండును ? కృతతేత్రాయుగంబులు తమంతటచల్లగా జరిగినవి. ద్వాపరంబున కంతంబగునీనమయంబున నిట్టి మహాత్పాతంబులు రాజోవు కలియుగధర్మంబును సూచించుచున్నవి ! ఓ ధర్మదేవతా ! తల్లీ ! రాత్రించరులు జవించినీకాల్లువిటుగఁగొట్టుచుండిరా ? ఆహా ! పాపులగుకౌరవ్రలమూలమున నిర్దోషులగుపాండవుల శెట్టియిడుమ లుద్భవిల్లుచున్నవి ! (ఆలోచించి) ఇంకను వీరియూగడంబులను, దివ్యనేత్రంబుల దిలకించెదఁ గాక !

[తిరిగి జపముచేసికొనుచుండగా చాప్రదీ వస్తాపహరణము కనబడును.]

రే ! దురాత్ములారా ! చాప్రదీకేశాంబరాకర్షణమహాపాతకులారా ! పాండవవధూకచాకర్షణకలుమాత్ములారా ! మీవి నాశకాలములు సమీపించినవి లెండు ! మీసత్తులవైధవ్యంబులకు వ్యవధి లేదులెండు ! ఓరోరి నిర్భాగ్యసోదరశతకంబులారా ! విలయ సాగరంబు ఘూర్ణిల్లి జనపదనానావనంబులతోడ, బ్రహ్మాండభౌండంబుల ముంచి లలించి యంతమందించు తెఱంగున, మహాశాంతస్వరూపుడగు ధర్మరాజుకోధంబు కలఁగి యుప్పెనయై మిమ్ము ముంపకమున్నే మెలకువఁ దెచ్చుకొనుఁడు. సంగ్రామవ్రసిద్ధభీమస్వరూపమై యమగదాదండ సాదృశభీమగదాదండముమీనూర్వరిశిరములు ఫక్కుఫక్కునబ్రద్దలు సేయకమున్నే మీదురాగతములను మానుఁడు. అర్జునమహాపన్నగము నాలుకలుగోరుచు విషాగ్నులను బుస్సుబుస్సున మీపై విడువకమున్నే సజ్జనవృత్తినవలంబించుపుఁడు ! వసంతకాలమధ్యమున గలగలలాడు మహారణ్యములందలికారుచిచ్చులవలె చెలరేఁగి, నకుల సహదేవదావానలకీలలు మిమ్ముఁగాల్చి బూడిసేయకమున్నే, రాక్షసమతమును వదలుఁడు. ఆహా నిరాటంకముగ, నిర్భయముగ నిస్సౌశయముగ, మానినియనక, ఏకవస్త్రయనక చీరలొలువ, నాపాంచాతి

బొటబొటఁ గన్నీరువిడువ, నొక్కొక బాష్పబిందు నొక్కొక పెను భూతమై మిమ్ములను జన్మజన్మాంతరములు వదలకుండ, పీడింప నారంభింపకమున్నే గతమునకై ద్విశతకపోలులును దాడనముఁ గావించు కొనుడు (స్మృతిగల్గి) హా ! ఏమిది ? కోపావేశంబున మాటాడుచుంటిని ! ఇం దెవ్వరునులేలే ! ఈదారుణచర్యల నింకనుఁ బరికించెదం.

(జపముచేసికొనుచుండ పాండవవనవాసము శమింపు)

క్షుము కనఁబడును.)

హా ! ఇఁకేమిసేయుదును ? ఎవరినందును ? ఎవరిని దూషింతును ! ద్యూతప్రియుండగు ధర్మరాజును మాయాదురోదరంబున శకునిచే నోడింపఁజేసి, దురాత్ముడగుద్యుధనుఁడు వారలకు పండ్రెండేండ్ల వనవాసము నొక్కయే డజ్ఞాతవాసంబును నిర్మించెఁగా ? కలుష కర్మఁడు.....ఇక ధర్మరాజు ధర్మబుద్ధియేల ? భీమపరాక్రమ వినియోగ మేమి ? అర్జునవీర్యవిజ్ఞుభణఫలమేమి ? నకులసహదేవ సత్త్వంబులేల ? ఇక ధర్మ మెక్కడ ? అధర్మ మెక్కడ ? పుణ్య మేది ? పాపమేది ? పృథ్వీ కాలంబునఁ జతుర్దశభువనంబు లేకమైన తెఱంగున సర్వప్రపంచమును మాయాసాధన్నంబయ్యె ! దైవము లేడే ? పాపపుణ్యంబుల విభజించి, ధర్మస్థావన మొనరింపఁడే ? కలి మాయలఁ బటాపంచలుగా వింపఁడే ? లోకములం బాలింపఁడే ? భూభారనివారణార్థము కృష్ణరూపంబున నవతరించిన నారాయణు డేల కన్నులుమూసెను. ధర్మమూర్తులగు పాండవులను రక్షించి కురుకులంబును శిక్షింపకున్న నింక తా నెందులకు ?.....ఆహా ! కన్నుల నీదురంతముల వీక్షింపఁజాల ? వీక్షించి సహింపఁజాల ? కురుకులంబు నెల్ల నాశాపాగ్నిచే భస్మీభూతము గావించెద. ఆవల పాపమురానిమ్ము పుణ్యము రానిమ్ము.

[కృష్ణుడు ప్రవేశించును.]

కృ—వ్యాసభగవానుడా ! శాంతింపుము- శాంతింపుము !
ఏటి కీయాగ్రహము ! ఏటి కీకోలాహలము !

వ్యా—శ్రీకృష్ణా ! ఏమి యిది ? పాండవకులంబునకు గల్గిన
చురంతముల నీక్షింపవే ? ఇట్లు నిశ్చింతతో నుండదగునా ? ఆగ్రహ
మేటిక నెదవేల ? ఇంతకన్న నాగ్రహసమయ మేది ?

కృ—వ్యాసమునీందా ! ఆగ్రహమన్న నేమనుకొంటిరి ?
మీరందునది యిదియే, సత్యాగ్రహమనియో మీయభిప్రాయము?
పాండుధరాకళత్సరినందనులు, ధర్మపాశబద్ధులై దుఃఖింబు నాత్మను
దిగమింగి కష్టములను సహించుచుండిరి. ఇదియే సత్యాగ్రహము !
మీరును పరమపూజ్యమగు సత్యాగ్రహముం దాల్చి వేచియుండవల
యును. పాండవులు దివ్యసత్యాగ్రహవిశేషమున తమరాజ్యమునంద
గలరు. వారి యాత్మశక్తిబలంబుననే, కురువంశంబు నిర్మూలమగును.
మన ప్రయత్నములు కాలప్రవాహము నెదుర్కొనఁజాలవు ! ఏటి
కీనిరర్థ కాగ్రహమును వహించెదరు !

వ్యా—మహాత్మా ! శ్రీకృష్ణదేవ ! ధన్యాత్ముడనైతిని.
సత్యాగ్రహధర్మంబు చక్కగా నుపదేశించితిరి. కోధముం దాల్చి
చెకలినైతిని. క్షమింపుడు. (ఇరువురు నిష్క్రమింతురు.)





దానవిరకర్.



తృతీయాంకము.

౧ వ దృశ్యము—కుంతిగృహము.

(అంతట కుంతి విచారముతో పో)

కుంతి—(స్వ) కటకటా! మాలదైవమా! అంతటిపాపము
రాజున కిల్లాలనై లోకంబులను గడగడలాడించునేర్పుగలపాండవులకుఁ
దల్లినై పరులపంచలఁ బడియుండుమని నానుదుట వ్రాసితివా! నాకు
మారులందైన నొక్కనియదృష్టమైన శుభప్రదముగ నుండఁగూడదా?
అందరిగీత లొక్కతీరుననే కావలయునా? కృష్ణా! దీనబాంధవ!
బాంధవులమైనమమ్ము సూత్రైనఁ గరుణింపక పాపాత్ములగు కౌరవుల
కేయభ్యుదయములఁ గూర్చుంటివా?

(కృష్ణుఁడు ప్రవేశించును.)

కృ—అత్తా! కృష్ణుఁడు నమస్కరించుచున్నాఁడు.

కుం—అయ్యవ్వుతుండవు గమ్ము. బాలకా! దీనవత్సరుండ
వగు పరమాత్ముడవైనకతంబునఁ గదా తలంచినంతనే ప్రత్యక్షమై
తివి? ఇట్టిదయామయుండవగునీకు నీమేనబావలపై నేల కామగ్యము
సరిపోయె?

కృ—అట్లెవ్వరు చెప్పిరి?

కుం—చెప్పవలయునా యితరులు? అధర్మద్యూతిమున శకుని
రెండవమారు నాయగ్రస్తుని పదభిష్టునిఁజేసి పండ్లొడ్డు వన

వాసము నొకయేఁ డజ్ఞాతవాసము ఘటించనియమించి ధర్మపాశబద్ధునిఁ జేసిపంపుట జూచుచు మిన్నకుంటివిగాని నీచక్రాయుధంబునకీకారపు లెంతటివారు? అటుకఁ దాల్చినఁ బ్రళయంబు ఘటించఁ జేయఁజాలు ధర్మప్రవర్తి యగుయుధిష్ఠిరమూర్తియు భుజాదండమాత్ర విచలీకృతసమస్తభువనుఁ డగువృకోధరుఁడును సమంచితధనుశ్శాస్త్రప్రవీణుఁడగు పార్థుఁడును శత్రుగజ కఠీరపులగు నకులసహదేవులును నిరర్థకులై కన్నుల నీరునిండ విరోధులొనందమున సాధాగ్రములఁ జూచుచుండ దమమెంట పాంచాలి దీనపదనయై దుశ్శాసనుఁడు నిండుసభలో లాగివిడచినకచభారంబు జీరాడ నడువ నడపులకరుగరేవాసుదేవ! ఈకార్యంబులెల్ల నీయుపేక్షవలన జరిగె! కాని మనసారదలంచిన నీవలనఁ గలుగనికార్యంబులు గలవె.

[విదురుఁడు ప్రవేశించును.]

విదు— చాలును. పాండుమహీశ్వరపట్టమహిషీ ! చాలును నీదుర్వాదము! పాండవైకజీవనుఁడగు కృష్ణపరచూత్ము నెట్టికళటిగాఁ దలంచితీవి? ఈనిరర్థకనిందాపరిభాషణంబుల కీయదుసింహముతగదు. తగనివిధంబున నీమాధవుఁ బరిఘోషించుచుంటివేమి? సదా దయాస్వభావుఁడగునీగోపాలబాలుని తోడునీడలేనివాడుపాండుపంచకంబు, తుణతుణ ప్రాణసంశయసహితమని నమ్ముము. లాక్షాగృహమునఁ జిక్కువడిననీవు నీకుమారపంచకంబుతోడ, పరిరక్షితవగుట యీమహాత్ముని కృపారసంబుననే! పాంచాలీపస్త్రాపహరణంబుసలుపునెడల కురుకుల బెల్లవిస్మయభీతచేతస్కమెదిక్కులఁ బార, నక్షత్రుచేలంబుఁ ప్రసాదించినదియు నీదేవదేవదేవుఁడే! ఎట్టి ఘనవిపత్సరంపరలుచుట్టుముట్టిన, నెట్లు రక్షింపవలయునో తగుసమయ మెఱిగి పాండవులఁ గంటికిరెప్పవలెనరయు నీదయాసముద్రుఁడు నిన్ను దయఁదలంపఁడే?

కుంతి— జ్ఞానవిధురా ! విదురా! నీవంచించిన చందము నెఱుంగు

గని మందు కాలనుగాను. అయినను స్వతంత్రుడగు మేనల్లుడుగావున నిండుక నిష్ఠురమాడితి. ఇది యాతనియెడల నవచారంబగునే? ధర్మ పక్షముఁబూని సత్స్వభావుఁ డగుయశోదాకుమారుఁడే ధర్మము మాననంతదనుక నాకుమారులఁ గావఁ గామధేనువని తెలియని దాననా?

కృ—అత్తా! నీమేనల్లుడు తనభావమటుదులపై నపేక్ష గలవాఁడుగాని యుపేక్షగలవాఁడుకాఁడు. పూర్వకర్మఫలం బెంతటి వారికైన ననుభవింపక తప్పనదికాదు. పాండవులుసముతము తమ కర్మఫలానంతరమున సమ స్తసుఖభోగంబుల ననుభవించి యీధరా తలంబున ననంత సామ్రాజ్యముం బరిపాలింపఁగలరు. కావున నీవు చింతఁదక్కియుండుము.

కుంతి—గోపాలకృపరవా! ఆగతానాగత వేదివగు నీపల్కులన్యథాయగు టరుదు. ఐనను నేను పాండవవిజయంబునసంశయించుటకుఁ బ్రబలకారణ మొండు వేఱుగాఁగలదు.

కృష్ణ—అది యేమి?

కుంతి—కర్ణునిఁ దలంచి భీతిల్లెద.

కృ—ఔను. అది భయస్థానమే!

కుంతి—అట్లులైన నాకుమారులు పరాజయముఁ గాంతురా!

కృ—ఈకృష్ణుడు లేనప్పుడు.

కుం—ఉపాయాంతరము?

కృ—తత్కార్యనిర్వహణంబు నాయం దంపుము. కర్ణుని ప్రియలశాసనాహతునిఁ జేసి నిర్వీర్యుం జేయుభారము నాది.

కుం—కృష్ణా! నీవు సర్వవిషయవేదివి! కర్ణుని మడియింతు వేని నాకు తీరనిపుత్రశోకము కలుగును. కావున నుభయపక్షాఽప్యవి

చేదకంబుగ సంధి పొసగునేని యట్లు గావించి కురుపాండవుల నుద్ధరింపజూడుము.

కృ—పాండవమాతా ! కర్ణార్జునులు మిత్రులై భారతసంగ్రామము కడముట్టుట స్వప్నవృత్తాంతమని తోచుచున్నది.

కుం—కపటప్రపంచనాటక సూత్రధారి వగునీవు దలంచునెడలఁ గారాని దేమున్నది.

కృ—అమ్మా! నీవు చింతింపకుము. సాధ్యమైనంతవఱకు నేను సంధిచేయ యత్నించెద. అది సాధ్యముకాదేని కర్ణునైనఁ బాండవ పక్షమునకు మరలింపఁ జూచెద. అదియుఁ గాకున్న పాండవవిజయంజే ధృవంబుఁజేసెద. ఇక నీ వఱుగుము.

కుం—(నిష్క్రమించును.)

విదు—జగన్నాయకా ! “కర్ణునిఁ దలంచి భీతిలెద” నని కుంతీదేవియనుటయు నీవు “ఔను ! అది భయస్థానమే” యని పలికితివి. అనితరసులభమహామహిమాన్వితునకు నీకునైత మాసూత సూతి భయస్థాన మయ్యెనే?

కృ—విదురా ! ఆకర్ణుఁడు సామాన్యుఁడుగాఁడు. అతనిదాన గుణంబు జగద్విశ్రాంతమయ్యెను. గోబ్రాహ్మణప్రీతిఁ గావించినందువలన దేవత లాతనియందు సంప్రీతులైరి. అట్టివానిని జయించుట దుస్సాధ్యంబని నామదికీ దోచెను.

విదు—గోపాలకృష్ణా ! ఆతఁ డంతటిదానకర్ణుఁ డగుట నిజమా?

కృ—“నిజమా ! యని సంశయింపనేల ? ఆతనివిరణశీలిత నీ తెలుంగఁజేసెద సాధువేషంబులఁ దాల్చి మనమాతనికడ కరుగఁ దము రమ్మ.

విదు—అటులే చేయుదము. (ఇరువుఱు నిష్క్రమింతురు.)

౨ వ దృశ్యము.

[ప్రవేశము—కర్ణుడు. మంత్రిపరివారము.]

(నృత్యము జరిగినతరువాత)

కర్ణు — సచివచంద్రమా ! సప్తాహమునకై వచ్చినసమస్తజనులకును మర్యాదలు యథావిధిగ జరిగెనా !

మంత్రి—ప్రభువునానతి మరొకవిధ మెటులగును?

కర్ణు — విప్రులకు, సాధులకు, నర్మనత్కారములు జరిగెనా? దక్షిణలు సంతృప్తిగ నొసంగబడినవా ?

మంత్రి—భాగ్యము.

(కృష్ణ, విమరులు, సాధు వేషములతో ప్రవేశించుట.)

కృ— విమరా! చూడుము. ఆసింహాసనస్థుడగు మహాతేజశ్శాఖియే కర్ణుడు; మన మీచాటుననుండి యీతనిపరిపాలనావిధానముం బరికింతము.

విమ—చిత్తము.

(ఒకప్రక్కనుండురు.)

కర్ణు—అడుగ మఱచితి. మొన్నదక్షిణదేశమునుండి యజ్ఞభిక్షకై వచ్చినవిప్రులకోర్కెలు తీర్పబడినవా ?

మం—క్షమింపవలయు. వారింకను రాజప్రాసాదమునందే యున్నారు.

క—ఎందుచేత ?

మం—నెలదినములనుండియు నెడతెగనివర్షపాతము. ఆబ్రాహ్మణులు, యజ్ఞముచేయుదురట ! ఇంధనములు కావలయునట. వర్షములు వెనుకబట్టదనుక నుండునుంటిని.

క—ఛీ! ఏమిపనిచేసితివి? మనయనుకూలసమయముకొరకు విప్రకార్యములు నిలువవలయునా ? ఏమి నీబుద్ధిబాధ్యము ? నీలాభాగుణంబు వదలవైతివిగా ! ఈకర్ణుని “దేహి” యని యర్థించినవాడు నీవలన వ్యర్థుడుకావలయునా ?

కృ, వి—(విని తమలో సౌజ్ఞలుచేసికొందురు)

మం—ఆజ్ఞ యెటులయిన నట్లు గావి.తును.

క—ఆజ్ఞఘటంబు లేవియు మిగిలియుండలేదా ?

మం—జాగ్రత్తపటచెదను.

క—పదివేల యాజ్ఞఘటంబుల నాబ్రాహ్మణుల కొసంగి పంపుము.

మం—చిత్తము.

క—శీఘ్రిముగ ముం దాపని కానిమ్ము; ఇతివట కైన యాలస్యము చాలును.

మం—(వా)సి సేవకునకిచ్చి పంపుచు.)

క—నీకిదియే శాసనము. అర్థులవిషయమున నీ వేవనినిగాని స్వతంత్రించి చేయవలదు. ఏమందువా ?

చ. ఓతిసురకోటులకొ నధముసేయుటకన్న మధుద్రావంబు నా
యతిమతిఁ ద్రావుకన్న పలలాశనదోషముకన్న గోవధో
ద్ధితమగుపాపకార్యమునఁ దేలుటకన్న నసత్యదోషమే
యతితరమై నృపోత్తమ, కులాంతక కారణమై చెలంగెడున్.

సేవ—(ప్ర)వేశించి) మహాప్రభూ ! కొందఱుపౌరులు దర్శన మపేక్షించి వాచారమున వేచియున్నారు.

క—నత్వరము రానిమ్ము.

[కొందఱుపౌరులు ప్రవేశింతురు.]

1పౌరు—మహాప్రభూ ! దిక్కులేనివారము; కాపాడవలయును

క—పౌరులారా ! మీ కేమియాపద గలిగె ?

1పౌరు—బాబూ ! ఏమిచెప్పదుము ! అతివృష్టిచే పొలములపైరులు మరిగిపోయినవి. దురంతతామము గల్గునని భయపడుచున్నాము. మాకొక దారిఁ గలిగింపకున్న బ్రదుకము.

క—సరే! రాజకీయముగ మీరు చెల్లించుచుండిన సిస్తులను మా నెదము. తృప్తిపండితిరా?

1 పౌరు—మహారాజా! మీరు శిస్తులను మా నెదరుగాని మాకు బ్రతుకుమార్గమేది? ఇంటనుండిన కొలదిధాన్యము విత్తనము లక్రింద మురిగిపోయినది.

మం—మీరు సత్యమేవచించున్నారుగద?

క—మంత్రీ! ఇది యనాలోచితమగుపరిశ్న. అన్యతము కల నైన నెఱుంగని యమాయకులగు జానపదులని వారి మొగంబులే చెప్పుచుండుటలేదా? ఎవ్వతెవ్వరిపొలంబు లతివృష్టైచే నాశనము లయ్యెనో సీత్రస్వయముగ విమర్శించి వారందఱకు సువత్సరగ్రాసంబు లిప్పింపుము.

మం—భాగ్యము.

1 పౌ—మహారాజా! మీచల్లనిపరిపాలనము వే యేండ్లుండునుగాక!

2 పౌ—మహాప్రభూ! నామనవిగలదు.

క—ఏమి?

2 పౌ—నేను నిరుపేద నగుభూస్వామిని నాతండ్రి చచ్చినది మొదలు భూములన్నియు ఋణప్రదాతలపాలైపోవ నొకభూఖండమును మిగుల్చుకొని, నాలుగేండ్లనుండి కాలముంబుచ్చుచుంటిని. ఈసువత్సర మీశాస్త్రానుష్ఠానము వచ్చి నాతండ్రి బ్రతికియున్నపు డిది తనకుదానముగ నిచ్చెననియు తానుకాశీ యాత్రకరిగి యీవర్ష మే వచ్చెననియుఁ దన కదిచెందవలయుననియుఁ జెప్పుచు దానపత్రముం జూపుచున్నాఁడు. నేను బహుకుటుంబీకుఁడను. మహారాజా! కేవల మీభూమిపై నాధారపడినవాఁడను. న్యాయము దయచేయవలయును

క—ఏ దాదానశాసనము?

బ్రా—(పత్రము నిచ్చి) మహారాజా! బ్రాహ్మణుడను. బీడ వాడను. న్యాయమూర్తులు—

క—జానపదుడా! ఇది సీతండ్రి వ్రాసినదేకదా?

బ్రా—మహారాజా! అందు సంశయములేదు.

2 పా—రాజేంద్రా! ఇది మాకుటుంబ ముచ్చదినములలో నుండినపుడు నాజనకుడు దానముగా నిచ్చియుండెను. నాటనుండియు మాభుక్తమునందే యున్నది. అదిగాక, మాకుటుంబ మిపుడు చితికి పోయినది.

బ్రా—దానకర్ణుడవు మహాప్రభూ నాభూమి నాకిప్పింపుము. వీడు నాకుఁగాకుండ తిప్పించుకొనఁ జూచుచున్నాడు.

క—బ్రాహ్మణుడా! అల్లరిచేయకుము. అన్యాయ మెవ్వరికినిఁ గలుగదు. ఇది కర్ణునిపరిపాలనమని యెఱుంగుము.

బ్రా—అట్లయిన శాంతించితిని.

క—జానపదుడా! ఎట్టికాలమున నెప్పుడు దత్తమైనను దానముదానమే! సత్యవాక్యమున కెన్నటికిని వికల్పము జఱుగజనదు. అదిగాక పితృశాసనమును సీత చెల్లింపవలయును. నీ వీ డేత్రము నీవిపునకు విడువనేవలయు.

బ్రా—మహాప్రభూ! సూర్యచంద్రు లున్నంతకాలము మహేంద్రభోగము లనుభవించువుగాక!

2 పా—అయ్యయ్యో! ఇంక నాబ్రతు కేమున్నది? నా బిడ్డలు చావవలసినదేనా?

కర్ణ—పారుడా! శాంతింపుము. ఈపత్త్రము ననుసరించి యాబ్రాహ్మణునకు నీ వైదువుట్లభూమి నీయవలసియున్నది. కావున నీకు మేము వదిపుట్లభూమిని మాన్యముగా నిచ్చితిమి! వలయుస్థలమునఁ గొని యధేచ్ఛగా ననుభవింపుము పొమ్ము.

2 పా—నాతండ్రీ! నీయింట కనకాభిషేక మగుచుగాక! నీ కడుపున మామిడిపండ్లవంటిబిడ్డలు పుట్టుచురుగాక!

క—పౌరులారా! ఇంక మీరరుగుడు.

పా—చిత్తము. (నిష్క్రమింతుడు.)

క—మంత్రీ! కాలాతీతమయ్యె! సభ చాలింతమా?

మం—చిత్తము.

కృ—విదురా! ఈతఁడు సభ చాలించుచున్నట్లు లున్నది. మన కిదేసమయము.

విదు—అటులే కావంతము.

కృ, వి—విజయతాం, విజయతాం, రాజన్.

క—భూసురాశీర్వాదమును నమస్కరణపూర్వకముగఁ గై కొంటిని. మహాత్ములారా! ఈపీఠముల వాసీనులుగఁడు.

కృ, వి—(కూర్చుండురు.)

కృ—రాజా దానకర్ణుడవనివిఖ్యాతివిని బహు వ్రయప్రయాసలకోర్చి దూరదేశమునుండివచ్చితివి. పూజ్యులమగు సాధువులము. కేలుసాచి దేహీ యని యర్థించుచున్నాము. మాకోరికలు దీర్పవలయును.

క—సాధూత్తములారా! ఇంతవఱకు కర్ణునిచే నిరాశనందిన యర్థ లీభూతలమునఁ గలుగరు. తమ కోరిక నెఱిగింపుడు. ఎట్టిదైనఁ గాదనక తీర్పు వాడ.

కృ—మహారాజా! మేము బదరికావనమున సత్రయాగముఁ దలపెట్టితిమి. మానముదినములనుండియు శఖిండవృష్టిగనున్నది. పొడి సమిధలు లభింపక బ్రాహ్మణకార్యము భంగమగునట్లు కనఁబడుచున్నది. మా కెంతకన్న వేరుదానము లక్కఱలేదు. పదిబండ్లపొడి సమిధల నిప్పింపుము.

క—నచివోత్తమ! ఏమిచేయవచ్చును?

మం—యజ్ఞవిషయమే మరలవచ్చెను. వర్షకాలముగదా!

క—ఆజ్ఞభండములు గలవా?

మం—ఇప్పుడేకదా! పదివేలకు వాగ్దానమైనది. మరల, గావలయునన్న ససాధ్యముగాదా?

కృ—రాజా! ఈ రూగమునకు సవిధలేకావలయును. ఆజ్ఞము నిదివఱకే జాగ్రత్తపరచితిమి.

క—సాధువులారా! మీఁదెండుబులఁ గొందలంబందకుఁడు. చందనదారునిర్మితంబగు నీమందిరమును మత్తరప్రయోగకౌశలమునఁ గూలనేసి యిచ్చెద మీరీచందనకాష్ఠంబులనే యజ్ఞార్థము వినియోగించుఁగ్రాంతిమచున్నాను.

(కర్ణుఁడు చందనగృహమును కూలనేయును.)

అందఱు నిశ్చేష్టులగుదురు.

విశ్రాంతిసంకేతమగుయవనిక మెల్లగ్రవాలును.

విశ్రాంతికాలము.

తృతీయాఞ్కమ్ - సంపూర్ణము.





దానవీరకర్ణ

చతుర్థాంకము.

౧ వ దృశ్యము—ద్వైతవనము.

[పాండవులు ద్రౌపది పక్కన చారుడు]

ధర్మ—చారుడా! తరువాత నేమిజరిగినది?

చా—స్వామీ! అట్లుప్రయాణమైన మద్రాజు నగరమేనల్లుం
డగునకులసహదేవులఁ గనుగొనుకొరిగగల్గి కతిపయసేనాసహితుడై
ఈవంకకే వచ్చుచుండెను. ఈయెడకు శత్రువులగుచున్నయెడల మేన
ల్లురయెడల మోహంబున జటుగఁగలరణంబున పాండవకత్తుమునే
వహించుననియు భీమసేనునంతటివిక్రమముగలశత్రువులు తమయంద
నుండిన సేమమనియుఁ దలపోసి దుర్యోధనుఁడ కపటవేషంబునువహిం
చి శత్రుని వెంబడించెను.

భీము—కపటవేషంబు వహించెనుగా? ఓరీ! దుష్టదుర్యో
ధనా! ఇంకను నీకపటంబు విడువవైతివిగదరా?

మ. విసముంబెట్టితి; నీటఁ దోసితి; నుహాభీలాగ్నులం గాల్చి మా
యసువుల్లీయఁ దలంచి తంతటనఁ దృపాత్కృడవుం గాక యీ
బినజాతానన, ద్రౌపదీనతిని, కర్ణితిం బరాభూతగా
నొసంగజేసితి వల్ల శత్రుడని నీ వూహించితే దుర్మతి.

అర్జు—అన్నయ్యా! ఇప్పు డీయప్రస్తుతం బేల?

ద్రాక్ష—ఇం తేకద! మీయన్నదమ్ములపత్రితాపము?

భీము—పాంచాలీ! ఇం తేమనియా? జాను. ఇప్పటికిం తే—

(మీ సముత్తిప్సచు)

గీ. ఈత్రోయోదశవత్సరమాత్రోదీక్ష

వదలఁ గానిమ్ము; నీవ చూచెదవుగాక

కురుకులసరస్సుఁ గలఁచి యీకుంజరంబు

దుర్గించు కురులను తామరతూండ్ల నెల్ల.

ధర్మ—తమ్ముడా! ఇప్పు డెవ్వరిపై నాగ్రహము? శాంతింపఁ
గూడదా? పాంచాలీ! నీవును తగినటులాడుదానవే? చారుడా!
కపటవేషంబున దుర్యోధనుఁ డేమిచేసెను? మామ కేమైన హనిగల్గింప
లేదుగద?

చా—ఉపకారము నపేక్షించినవార డపకార మేలచేయును?

ధర్మ—ఎట్టియుపకార మపేక్షించెను?

చా—విన్నవించుచున్నాను. శత్రునిపై న్యంబుననే దుర్యో
ధను డొకసామాన్యభటునివేషంబున విహరించుచు శత్రుఁడు బస
చేయుమార్గంబునందెల్ల చలువపందిళ్ళు, చలివేంద్రాలు, పంచభద్రు
సంయుతంబులగుభోజనంబులు, మార్గాయానావహారంబులకు వాహ
నంబులు, ననుకూలముగనుండునట్లు గావించుచుండెను.

ధర్మ—ఇది యెంతయుఁ జిత్రము! తరువాత,

చా—తరువాత, నొక్కనాడు మద్రాజు నుఖాసీనుడై
యుండి, “నా కీసుఖంబులు గూర్చుచున్న మహానీయుఁడు గాన్పిం
చెనా నాశరీరంబిచ్చెద” నని పలుకఁ దటాలున దుర్యోధనుఁడు భట
వేషంబుఁదీసివేసి, పాదములంబడి, “మామా! సంగ్రామంబున నీ

శ్రవణము గావలయు" ననిపలికెనట! అంతట శల్యుడు పీఠమై
యాతని కావద్దానం బొసంగెనట!

ధ—(స్వ) ఔరా! ఎంతమోసగాఁడు సుయోధనుఁడు!

అ ధండనోక్తశస్త్రభాండాసామగ్రి
తోడ దారులందుగూడఁ గొట్టి
తగినబంధుజనులఁ తనపక్షమునఁ జేర్చు
కొన్న వాఁడెగదా సుయోధనుఁడు!

ఈతనియుద్యోగంబు మెచ్చఁదగియున్నది. దీని కేజీనిప్రతివిధానం
బాలోచింపవలయు (వ) చారుడా! ఇప్పుడు శల్యుఁడెక్కడ?

చా—మీకడకే వచ్చుచుండెను. ఇప్పటి కీయాశ్రమంబు
చేరెననియే నాతలంపు.

[తెరలో]

యధిస్థిరిమహారాజా! మద్రాశేంద్రులు వచ్చినారు.

ధర్మ—ఓహో! రానేవచ్చెను. చారుడా! నీ వింక నరు
గుము. పాంచాలరాజపుత్రీ! నీవును—తమ్ములారా! ఈతని నెదు
ర్కొందమురండు!

(ద్రౌపది, చారు, వేర్వేర నిష్క్రమింతురు.)

(పాండవులెదురేగి శల్యునిదోడ్చుతురు. అందఱు నాసీనులగుదురు.)

శల్య—కటకటా! ఎట్టిస్థితిలో మిమ్ముఁ జూడఁగంటిని.

గీ. పాండుభూషాని మా బావ పరమపదముఁ

జేర మాదిరి మాసోదరిచితినిఁ జేరె

నపుడు మాద్రోయులను మిమ్ము నరసినాడ

నేఁడు మరల మి మ్మాస్థితిఁ జూడఁగంటి.

దురాత్ములగు దుర్యోధనాదులు మిమ్ముఁబెట్టిన కష్టోదంతంబులనెల్ల నాలకించితిని. అయినను శ్రీకృష్ణభగవానుఁడు మీ యండనుండఁ దనుక మీ కేయవజయమును గలుగదు.

భీ—మామా! అంతటిసానుభూతిగలవాఁడవు మరల సుయోధనునకు సహాయమగుదునని వాగ్దత్తముఁ జేసితివటగాదా!

ధ—అతఁ డేమిచేయును! ఇది దుర్యోధనుని మోసమాగదా!

శ—శమనాత్మజా! మీ కీవార్త యెట్లు తెలసెను?

ధ—భగవదనుగ్రహమున సర్వవార్తలును చెలియుచున్న యుండును.

శ—ధర్మజా! సుయోధనున కట్టివాగ్దానముచేయుట సత్యమేకాని, యందులకు భంగమురానిసహాయము మీ కేది వలయునన్నఁ గావించును.

ధ—ధన్యాత్ముఁడ నైతిని. మామా! ముందు జఱుగబోవు కురుపాండవరణమందునఁ సూతపుత్రుఁడగు కర్ణునకు నిన్ను సారథిగాఁజేసి మనయర్జునునివైకంపుదురు. ఆసమయంబున నీవు కర్ణునకు నిరుత్సాహకరములగు వాక్యములనాడుచు, నాతనిమనంబు నెప్పటి కప్పుడు కలఁచివేయుచుండవలయును. ఇదియే నీవు నాకుఁ జేయఁ దగిన యుపకారము!

శ—నిస్సంశయముగఁ గావించును!

ధ—నేఁడు కడుసుదినము. మామా! ఎండఁబడివచ్చితిమి భోజనసమయమైనది లెమ్ము.

(అందఱు నిష్క్రమింతురు.)

౨ వ దృశ్యము.

(కుంతి ఒంటరిగ వ్రేలిండును.)

కుంతి—(నవ్వు) కటకటా! కన్యాత్వంబుననే దూర్వాసుడు నాపాలి కేలరావలయు! వచ్చినవాడంతలోబోక, మహ్మజల కానం దించి, నాకామంత్రంబేల నుపదేశింపవలయు? ఉపదేశించినంతనే యూరకుండక గంగాతీరముంజేరి సూర్యునేల నారాధించితిని?... నా కాకుమారుడు వివాహపూర్వంబుననే కానీనుడై కలుగనేల? కన్నకడుపని కనికరింపక లోకప్రవాదంబులకు భయపడి, దేవీవ్యమా నముగ కవచకుండములతో వెలుగు కన్నకుమారుని గంగ కర్పించితి. అట్టివాడు నాపుత్రుండని వెల్లడిచేతమన్న! లోకంబు నన్నెట్లు దూషించి తూలనాడునో యని సంశయము. వెల్లడింపకుండమన్న తెరలు తెరలై వెల్లువలై గర్భగోళమానందంతటకు భరింపరాని మహా దుఃఖమేదియో సముత్పన్నంబై నాప్రాణంబులం దీయుచున్నది. ఎట్టి దుఃఖంబులనైన భరింపవచ్చును. ఎన్నియావదలనైన నోర్వవచ్చును. గాని కటకటా!.....కడుపునగన్నకుమారుడు సకలలక్షణ లక్షితాకారుడగు జ్యేష్ఠుడు. అట్టివానిని, శత్రుమిత్రభేదంబుమాని సర్వజనులును, సూతకులాధముడని దూషించుచు, దురంతనిందాగర్భ వాగశనిపాతంబులబారి నాతని బడనేసిన నాదెంతటి శిలామయ మానసమో వీలకున్నదిగదా! మేలు!.....దుర్యోధవా! మేలు!.....స్నేహధర్మంబును చక్కగా నెఱింగితివి! నాప్రథమ పుత్రుడగు కర్ణువాదరించిన నీవు మరణవర్యంతము సకలవైభవంబుల సమభవించువుగాక!.....పూజ్యురాలవగు నోరాధా! కోటి సూర్యప్రభారాసియగు కుమారునిగని గంగోదకంబున విడిచిన నాకన్న పెంచిపెద్దవానింజేసి, ముద్దుముచ్చట లనుభవించిన నీవుగదా యదృష్టవంతురాలవు! అకటకటా! నేనిపుడేమిచేయను? ఎటుచూ

చినఁ గన్నకడుపేఁగదా! హా! మాలదైవమా! వేరుచేసిన కుమారు
సంతతోఁ బోసీయక, శత్రుఁడగుంబునఁ జేర్చవలయునా!.....
అక్కటా! నేనిక పుత్రశోకంబు దిగమింగి, యంగీకృతకార్యమును
చేయనేవలయును.....మానసమా! ధైర్యమును వహింపుము.
పుత్రమోహమా? నాదరికిరాకుము. అర్జున పాణిరక్షణార్థము కర్ణుని
వదలనేవలయు. అయ్యో! ఇప్పుడు వదలుచేమి? ఏనాఁడు, పాపిని
వగు నాకడుపునబుట్టెనో యానాడే విడనాడితిని. కర్ణార్జునులిద్దఱును
నాకుమారులుగారు. కారు. ఎన్నడునుగారు. (కన్నులుముసలి)

నాథా! తిదివాధినాథా! నీకుమారుడగు నర్జును, నీసంగి
మంబున రక్షించుకొమ్ము.

—: దండకము :—

నాకాధిపాలా! సురానీకలోలా! శచీవకారుణ్యలీలావినోదా
సముత్తుంగ శృంగాయతానంత శైలప్రమోదాపహారీ! సదానందనో
ద్యావరంగద్విహారీ మదోద్యోకదుర్వైది గర్వాపహారీ! సమోవజ్రపాణి
సమస్తే సమస్తే.

ఇందు—(ప్రత్యక్షమై) దేవీ! ఈయవసరంబున నావలన
గావలసిన పనులేమిగలవు?

కుం—మహాత్మా! తమపాదపంకేరుహములకు దాసురాలి
యభివాదనము. మహాభారతరణంబు జఱుగబోవుచున్నది.

ఇం—ఐననేమి? చక్రికరుణావిశేషమున, నందు నీ కుమారు
లకుఁగదా విజయంబుగలుగు.

కుం—అట్టి నిశ్చయమేమున్నది?

ఇం—పరాత్పరుని సహాయమనిశ్చయమా?

కుం—కాకపోవచ్చును. మనుష్యప్రయత్నమువలదా?

ఇం—ఇప్పుడేమికావలయు?

కుం—కర్ణుని దలంచిన నామనంబువ్యాకులం బగుచున్నది. అతనికడ సహజకవచకుండలములున్నంతదనుక నొండురు లాతనిఁ దేరి చూడలేరు.

ఇం — భీతినందకుము. దానమునందు కర్ణునకుఁ బ్రీతియధి కము. విప్రవేషంబున నిప్పుడే యాతనికవచకుండలముల నపహరింతును. నీవు విచారము దక్కియుండుము.

కుం—భాగ్యము.

(ఇరువులు నిష్క్రమింతురు.)

సూర్యు—(రథసమునఁ బ్రవేశించి) రే! దుష్టా! దేవేంద్ర! ఇంతస్వపుత్రేశ్వరవాతంబుగలనీదేవత్వమేల కాల్పనా! కర్ణునిదానగుణంబు నీకు మెప్పుడుటింపక, నిట్టి కురూహంబులకుఁ బనికివచ్చెఁగా! కపటకలుషఘాతసంబున, మృషావిప్రహంబున కర్ణుని మోసగింపఁదలంచిన; నీకురూహంబులాతనికిఁ దెలుపువారిందులేరని ప్రియత్తుడవైతివిగా! నిష్కూహంబులంక నీడగచ్ఛత్తువగు భానునికడసాగవు.
(నిష్క్రమించును.)

3 వ దృశ్యము.

(గంగాతీరమునఁ సూర్యోపాసనమొనరించు కర్ణుఁడు.)

క—(దోసిలిపట్టి) ఓ తండీ! సూర్యనారాయణమూర్తీశా. సోమాదిగ్రీవాసంతతుల్ వెలుఁగు, నీ శుభప్రభా రాసిచే భూమింబ్రాణులు తావకోష్ణముననే, వ్రట్టొందిబీంచునా నామార్గంబులఁగాల చక్రము, వినూత్నంబొఁ బ్రచారంబుచే స్వామీ! చండమయాఖిమండల! సమస్తప్రాణిలోకావనా. నీ. పరమాణువాదిగా బ్రహ్మపర్యంతంబు
నిండిన సర్వరూపుడవీవ!

జగములు వెల్లింప సంధ్యలుగల్పింపఁ

గారణకారణా ధారుఁ డీవ !

తొరొదకంబును తీరొదకంబుగ

మార్చి లోకముఁ బోచుమహితుఁడీవ !

ఆతనిపైజనుల ధర్మాధర్మకార్యంబు,

వీక్షించువరజగత్సాక్షివీవ !

మహితసప్తాశ్వమండల మధ్యమందు

బహుసహస్ర మయూఖవిభాజిమాన,

మూర్తియుత గగనాంతరవర్తివీవ,

ధవళగంగాజలార్ఘ్యప్రదాన మిదిగొ,

(అర్ఘ్యము వదలును.)

[సూర్యుడు పృథ్వీమగుచున్నాడు.]

సూ—కుమారా! కర్ణ! నీపితృభక్తి నా కానందము ఘటియించె ! దురాత్ముడగు నిందుడు తనసుతునట్లును ప్రాణములు గాపాడుకొనఁదలంచి కపటబ్రాహ్మణవేషంబునఁ నీకర్ణకుండలంబు లపహరించి నిన్ను నిర్వీర్యుండేయనున్నాడు. వానిమాయలంబడకుండ నిన్నుఁ గాపాడవచ్చితిని. హెచ్చరిక హెచ్చరిక !

క—తండ్రీ! నీయానతిశిరమునఁదాల్చితిని ! మీపలుకులచే నామనఁబిప్పడమందానంద కందలితంబయ్యె. ఏమందువేని.

ఆ. వితరణంబుచేత విశ్వంబుదనిపె నీ

కర్ణుడం తెకాని ఘనసువర్ణ

పతిమనంబుమెచ్చ భాగ్యంబుఁగనఁడయ్యె

కలిగె నట్టిభాగ్యగరిమనేడు.

ఈతఁడు నను మోసంబొనర్ప వచ్చుచుండెనని యానతిచ్చిరి !

మోసంబునరానిండు దోసంబునరానిండు ! త్రిలోకేశ్వరునంతటి

మహామహుండుఁ కేలుసాచి, నన్నదాతగావించి తానర్థియగుటకన్న నాకీజన్మబునవలయు కృతార్థత వేరేమున్నది? నాపాణిణాపాయకరం బైనసరే! మరేమైనసరే! ఇందుఁడే నన్నర్థించువాఁడేని, ఈకవచ కుండలంబులేకాదు. నాపాణిణులైన నిచ్చెద వీరభోజ్యమగుసంగ్రామ విజయంబపేక్షించినవాఁడనుగాను. నన్ను మోసగించి యిందుఁడీ యఖండసామ్రాజ్యము నర్జునునొదలంగట్టి మృతిలేనివానింజేసినను నాకువిచారములేదు. తంప్రీ! నీకుమారునకు దానకర్ణుఁడను విఖ్యాతి నీవు వెలుంగుసంవాక గల్గుటే నాకోరిక! నీవలుకు నిరాకరించితినివి కోపింపకుము. నికునాపైఁగల వాత్సల్యంబున కిదేనమస్కారము.

సూ—ఓహో! మెచ్చితి బాలకా! నీయశోఽకాంక్షకుమెచ్చితి! దానకర్ణుఁడవై ప్రళయపర్యంతకీర్తిని ధరింపుము. (తిరోహి తుఁడగున.)

క—ఓహో! ఏమి నాభాగ్యము! అల్పుండనగునాదాన గుణ భాస్వంబులెంతదూరము వినంబడుచున్నవి. నాభాగ్యమేభాగ్యము.

క. ఎందాకసోమసూర్యుల

మందస్ఫూర్తిని ధరితీ) మండింతురొ, తా

సందాక కీర్తియుతుఁ డల

బృందారకలోకసుఖము వెలఁయగ నందుకా.

[ఇందుఁడు విప్రరూపమున ప్రవేశించును.]

ఇ—(స్వ) అల్లడేకర్ణుఁడు సూర్యోపాసనయందున్నవాఁడు. ఇదేనమయము (ప్రవేశించి) అర్థిజనకామితార్థప్రదండవగు నోమహా కీర్తిశాలీ! నీకు భూసురాశీర్వాదములు.

క—(స్వ) ఇందుఁడుగాఁ దోచుచున్నది. (ప్ర) భూమినవతరించినకేవలసురేందులగు తమదీవనలం బరిగిహించితి.

ఇ—(స్వ) ఇదేమి? ఈతఁడిటులనుచున్నవాఁడు? నన్నగుఱు తింఁచెనాయేమి? కాదుకాదు, భూసురేంద్రుడా యని పిలుచుచుండఁ

57

దానగుణసాంద్ర! రాధాగర్భవాగాసిపూర్ణచంద్ర!
నిన్నొకవరముగ్ధింప సుకల్పించియుంటి. అడిగినవా
ల్లింపవనునీకీర్తి దిగంతవిశ్రాంతమయ్యె! కేలుసాచి
వేడితిని. నాకోర్కెదీర్చి ధన్యుని జేయవలయును!

క—ఈయగ్ధిజనదాసుఁ డింతగాస్తుతింప ననర్హుఁడు! వలయు
పదార్థమర్థింపుఁడు. అది నాశరీరమునఁగల కవచమైన సరియే కోసి
యిచ్చెదను!

ఇం—సెబాస్! కర్ణా! పరేఁగితజ్ఞానమన్ననీధనము! నీసహజ
కవచకుండలములనే కోరి బహుప్రయాసమున నిండువచ్చితిని.

క—(కవచకుండలములఁ దీసియిచ్చి) నిస్సంశయముగ దీని
దానముచేయుచున్నాను.

చ. ఇదియొకలిప్తపూర్వమున, నీయబడెదమకే, మనఁబునక.

ఇం—ఏమాశ్చర్యము? నారాకనీకెట్లుతెలసె?

క—చ. విదితముమీతలంపు; రణవీరుని నర్హుఁడగావ నన్నని
ర్మదునొసరింపఁగాఁగొనిన మార్గముగా యిదిదానవైఖరి.

ఇం—అట్లయిన నేనెవ్వఁడనో యదియు నీవెఱింగియుండువు.

క—చ. మదినికలంతయేల? గిరిమండలభేదివి ప్రజపాణివే.

ఇం—(లజ్జతో) ఓమహాపురుష! నీమాహాత్మ్య మెఱుంగలేక
ప్రిజగచ్ఛాసనపరాక్రమోపేతుండనగు దేవవత్సినై యుండియు, నింతటి
మోసంబునకియ్యకొంటిని. ఇందునేను కడుంగడునింద్యుఁడ! నేనిం
ద్రుఁడననియు, మదుద్దేశ్యము దూష్యమనియు, నెఱింగియు, కేవల
క్షీర్తికాంక్షచేలోకాతీతమైన సహజకవచకుండలప్రదానంబు గావించి
క్షీర్తిగంటివి! నీవంటివాఁడు భవిత్వమునఁ గలుగఁజూపఁడు! నీభా
గ్యమే భాగ్యము! నాయొనర్చినమోసంబునకు మిగుల సంతాపము
గలిగెను. అందులకు మూరుగ పార్థప్రాణహరణసమర్థులగునీశక్తిబా
ణముఁగొనుము.

(ఇచ్చును.)

క—కృతార్థుఁడను.

(తెరవాలును.)

ర దృశ్యము.

(కర్ణుడు—కూర్చుండియుండగా—కుంతి ప్రక్కను.)

రంగము—గంగాతీరము.

క—తల్లీ ! నీవెవ్వతెవు ? రాధాగర్భభారభూతుడ నగు నేను కర్ణుడను.

కుం—మృహ తేజశ్శాలివగు నోబాలకా ! ఈసమస్తదృశ్య ప్రపంచమున కాధారభూతుడగు సూర్యునితో నీకు ప్రధమపరిచయముగల్గించినదానను నేను.

క—నీపరిభాష నాకర్థమగుటలేదు.

కుంతి—నేను పాండవమాతను.

క—కుంతిదేవివా? తల్లీ! నీవిటులరానేల?

కుం—నాహృదయము ద్రవీభూతమైయున్నది. నిరంతరాందోళనమువలనఁ గలిగిన యదురుపాటుచే నాగుండెలు దారుణప్రకారము నఁగొట్టఁకొనుచున్నవి. ఏ యకార్యకరణమును గావించినకారణమున నాజన్మ మతిహీనాతి హీనమై పోయినదో యానిగూఢకార్యరహస్యమును వెల్లడింపదగుతరుణము గల్గినందున నాశరీరము స్వేదయుక్తమై గడగడ వణకుచున్నది.

క—ఇదంతయు నాకత్యంత విస్మయప్రదముగనున్నది. తల్లీ! నీవు నిజముగా కుంతిదేవివా! నాప్రతిస్పర్ధియగు నర్జునునిమాతవా ?

కుం—అవును.

క—అటులైన నీహృదయము నాయందు ద్రవీభూతము కానేల? నేనెవ్వడను ? నీవెవ్వతెవు ?

కుం—అందులకు ప్రబలమగు కారణమున్నది. కుమారా! మనయిద్దఱకు నతిసన్నిహితమగు సంబంధమున్నది.

క—తల్లీ ! నీకన్నులుతుడుచుకొనుము. నీమాటలు నాకు బోధపడుటలేదు. అయినను

గీ. ఎగసిన నగాగ్రిమందలి హేమకణము

తపనకరచుంబనంబున ద్రవముగా—ధ

రితీబ్రవిహించునట్లు నాహృదయమిపుడు

కరగుచున్నది; నీదృష్టి కాంతిచేత.

అదిగాక—నీకంత స్వరమునయితయు నాభూతచరిత్రమును, నాకుఁ దెలియనిదానినిస్వప్నమాత్రముగదోపజేయుచున్నది. మనసంబంధ మెట్టిది?

కుం—నేను పార్థునితల్లినగుటచే నీకుశత్కుస్థానమని నీవు తలంపవచ్చును. ఐనను నీవాభావము నీక్షణమాత్రముమఱచిపొమ్ము.

క—ఎందుచేత?

కుం—నీబాల్యమున నొకనాఁడు, హస్తినాపురమున, సత్త్వ విద్యాపరీక్షజరిగెను. జ్ఞప్తియున్నదా?

క—జ్ఞప్తికివచ్చుచున్నది. నీ వానాఁడు సందర్భహీనములగు వాక్యములతో రంగస్థలమున మూర్ఖిల్లెతిని.

కుం—ఔను. అవి సందర్భహీనములని లోకులందఱును తలంచిరి. నీవునుఁ దలంచితివి. కానిఁ యామాటలయందు నామాతృవాత్సల్యము గూఢమైయున్నది. ఆనాఁడు నీవు శరచాపయుతుండవై దర్పముంజూపితివి. అప్పటిసీపీరవ్రసన్న ముఖకమలమును నేనెన్నడునుమఱచిపోను. అప్పుడందఱిలో నిన్ను కన్నులతోఁగొగలించుకొని, మనస్సుచే నాశీర్వాదించినదికుంతియని తెలుసుకొనుము. ఆసభాంతరమున నీహీన కులవ్రతంస వచ్చినప్పుడేడ్చిన దీకుంతియేయని యెఱుంగుము. సుయోధనుఁడు నీకంగరాజ్యమునిచ్చినపుడుఁ పాండవకుటుంబమున, నానందకందళితస్వాంతయైనయేకమాత్రీ స్త్రీమూర్తి యీపార్థమాతయే!

క—ఆనందించితిని. అటులైన నిన్నిపు డేమహత్కార్యమిందు గొనివచ్చెను?

కుం—నిన్నొక్కటి వేడవచ్చితిని.

క—ఏమికావలయునో యాజ్ఞాపింపుము. సర్వదా సంసిద్ధుడ.

కుం—నీవే కావలయును.

క—నాకర్థమగుటలేదు.

కుం—నిన్నుఁ గొనిపోవచ్చితిని.

క—ఎక్కడికి ?

కుం—నీతల్లి యొడ్డినదికి.

క—నాతల్లి రాధగదా!

కుం—కాదు.

క—ఏమిచిత్రము.

కుం—చిత్రమే జరిగియుండెను. ఇట్టిఘటము లోకమునందిది వఱకులేదు. నాయందుదక్క—వింటివా! నాయనా! నిర్భాగ్యురాలగు నీకుంతివక్షమున క్షీరసానముచేయుటకు నీకొంతయో హక్కుగలదు.

క—అమ్మా! మహావీరు లైదుగురికి స్థానముమచ్చుటచేతనే నీవు వీరమాతవైతివి. సామంతరాజునగు నాకుసైతము నీవక్షమున చోటుగలదా?

కుం—అందఁగ్రహస్థానమే నీది.

క—ఎటులు?

కుం—మాతృగర్భమునబుట్టిన సర్వప్రాణిసముదాయమునకు నెటులో నీకును నటులే.

క—అట్లయిన నీగర్భమందా నేను జన్మించితిని? ఏష్టకుము. కన్నీరు దుడుచుకొనుము.

కుం—నేను కన్యాత్వముననుండగనే దూర్వాసవరప్రభావము నభానునకు.....(గద్గదిగయై మాటలేకుండును.)

క—జ్ఞప్తికివచ్చుచున్నది. నాతండ్రియగుదివాకరుడు మున్నోకమా రీవిషయమునే వచించెను. పృత్యక్షముగ మాతృప్రేమామృతమును నేనిదే యనుభవించుట—తల్లి! ఇటురమ్మా. నన్ను కంటివనుమాటయేకాని నీముద్దుముచ్చటలుతీరలేదు. శైశవమునందలి కుమారుడనేయనిభావింపుము. నాకిదియొకస్వప్నము వలెదోచుచున్నది. నీకు డిచేతిని నాతలపైనుంచి దీవింపుము. నాతల్లిపోయినదని రాధపెంపుడు. తల్లియనిలోకులనుటకు మాయమ్మ రాధ సైరింపకుండెను. నాకుమాత్రమిప్పుడప్పుడవకుంఠనవతియగు నాతల్లికలలోఁగాన్పించినట్లుతోచుచుండెను. ఆకలయే నేడుమరల వచ్చినటులున్నది. ప్రకృతిప్రశాంతమగున్నది. తెల్లగారినంతనే భూనభోంతరాళము లదరునట్లురణభేరి మోగఁగలదు. ఈప్రశాంతకల్లోలసమయములనడుమ—నామాతృసందేశ మేలరావలయు? అది పార్థనిమాతనుండియా! చిత్రముగదా తల్లి!

కుం—కుమారా! రమ్మ.

క—ఎక్కడికివచ్చాడు?

కుం—పాండవశిబిరమునకు!

క—ఎందులకు?

కుం—పాండవాగ్రజుడవగుటకు.

క—లాభము?

కుం—ఈకురురాజ్యముఁ బాలించుటకు నీకన్న సమర్థులెవ్వరు?

క—నెత్తుటి శిశువునగునాపై దయాలేశములేక గంగకర్పించిన కఠినాత్మయగు నాతల్లిముఖవీక్షణము నాకింక శాశ్వతముగఁగలుగవలసినదేనా?

కుం—అయ్యో! నేనెంత పాపాత్ముడు ?

క—సందేహమేమి? జన్మస్వత్వమును జలములపాలుగావించితివి. స్వచ్ఛంద సహోదరప్రేమను గర్భశాత్రువముగ మార్చితివి. రాజపుత్రుని సూతపుత్రునిగఁ బ్రదర్శించితివి. కన్నకుమారుని గంగ కర్పించినీకు ప్రేమయొక్కడిది? ఇప్పుడు పాండుపుత్రుడనని వచ్చుటచే నాకధికమర్యాదరాదు సరికదా పార్థనకు భయపడి కర్ణుడీనైచ్యమును గావించెనని పలుకుదురు.

ఆ విజయవిక్రమంబు విఖ్యాతమైయుండ,

నేను కుంతికొడుక భానుజుండ

ననుచు నతనిఁగూడ నరగిన, నతనికి

వెఱచిపోయె ననదె విశ్వ మెల్ల

కుం—అటులేలకలుకుదురు? సూర్యప్రమాణములేదా?

క—ఉండనిమ్ము. పోయిననాకుల మీకన్దుర్తిచే రాదుగదా! అదిగాక నేనీశరీరమును సుయోధనునకిచ్చితిని. దీనియందు నా కేయధికారమును లేదు.

గీ. చిన్నతనముననుండి యశేషరాజ్య

సంతతులనిచ్చి, నన్ను తనంతవాని

జేసినట్టి సుయోధనుఁ బాసిపోవ

సమ్మతించుటకన్నను చావుమేలు.

సుయోధనున కన్న, నాకన్న దమ్ములును తల్లియు సఖికము గారు.
మఱియు నోమానవలీ !

గీ. నీవు గంగ కర్పించిన నిముసమాది

నన్నుఁజెంచినజనని నన్యాయముగను

గోత్ర దోయుట విశ్వాసఘాతుకంబు;

వారి తిండిచే గద యింతవాడనైతి.

లోకులెల్లఱు బరిహసింప సిగ్గు లేక నేటికొక రాజకుమారుడనని బయలుదేరుటకు నాయాత్మసమ్మతింపదు. నేను కాంతేయుడనని నీవెవ్వఱికినిఁ జెప్పవలదు. సూతపుత్రుడ ననిపించుకొనుటయే నాకిష్టమగురవతరము. నీకడుపునఁ బుట్టినందులకు నీవైభక్తిమానను. నిన్ను మఱువను. నీకిదేనమస్కారము. నీయాశవదలి చనుము.

కుం—అటులైన నేను పుత్రశ్రోక మనుభవింపవలసినదేనా?

క—గంగాజలంబుల నన్ను వదలినప్పుడు లేనిపుత్రశ్రోక మిష్టమైతము నీ కేలఁ గలుగును.

కుం—అటులైన నీవిక నాకుమారుడవుకావా? నాదరికరావా?

క—వచ్చెదను. కానియిప్పుడుగాదు.

కుం—ఎప్పుడు?

క—అర్జునుని నేను రణమునఁ జంపినతరువాత నీ వంకకు వచ్చెదను. అప్పుడు పంచపాండవులు నీకు పూర్తియగుదురు.

కుం—అయ్యయ్యో!

క—క్షమింపుము. అర్జునమరణవార్త నీకువిచారకరముగను న్నదికాఁబోలును తల్లీ! వేయిమాటలేల? నీకైదుగురుకొడుకులేగాని అర్జునులేరనినమ్ముము. కర్ణుడుచచ్చెనా పార్థునితోఁబంచపాండవులు. అర్జునుడఁచచ్చెనా నాతో పంచపాండవులు.

కుం—అట్టి వాగ్దత్తమేది?

క—అవశ్యమిచ్చెదను. పార్థుడుదక్క మరేపాండునందనుడూ నాచేజిక్కినను సంహరింపను. ఈవాగ్దానముచాలునా?

కుం—చాలును. కుమారా! చాలును.

క—తల్లీ! ఇంక నీవు మరలుము. పాండవులే జయించెదరని

నేనెఱుంగుదును. పరాజయమందు నారిపక్షమున నుండుటయే నా కంగీకారము.

కుం—హా ! హతాశను. తనయా ! ఒకమాట !

క—సావధానుడ నైయున్నాను.

కుం—కృష్ణభగవానుడు నేడే నీతోడ నేకాంతముగ సంభాషింపదలచియున్నాడు.

క—అతడును నీవిషయమే చర్చించుననితలచెదను. కృష్ణుడు మాత్రము నాకడనుండి యంతకన్న నస్యమగు పృథ్వీతరమెట్లుపొందగలడు ?

(ఇరువురు నిష్క్రమించుచున్నారు)

చతుర్థాంకము.

సంపూర్ణము.

ప్రకటన.

మీ కేపుస్తకములు కావలసినను సరసమయిన ధరలకే సప్లయి చేయగలము. వర్తకులకు మంచి కమీషను యివ్వబడును.

చిరునామా —

కాయల కన్నయ్యనాథులు లిండ్ సన్సు,

శ్రీ గామకృష్ణాబుక్కుడిషో, ఏలూరు.



దానవీరకర్.

ణ



పంచమాజ్కము.

ప్రదేశము—విశాంతిస్థలము.

(దుర్యోధనుడు, ధృతరాష్ట్రుడు, గాంధారి, సంజయుడు.)

దుర్యోధ—అమ్మా! నాయనా! భీష్మద్రోణులమరణములు
నాకెంతమాత్రము సద్ధైర్యకారణములు కావు చూడుడు!

చ. కుడిభుజమై నిరంతరముఁ గూర్చెడువాఁడయి కర్ణుఁ డుండ నే
యడలున కేమికారణ మహర్షినిదనుఁ డాతఁ డల్పుఁడే?
చెడుగుఁదలంచి పాండవులశ్రేయమె కోరి గతించినారు భీ
ష్ముడు గురుఁ డాత్మ నాఘనుల శూరతనమ్మితి మోసపోయితిఁ.

ఇత నివ్వఁజో—

మ. ధనురాచార్యుఁడు గూలినంతటనె రాధానందనుం జీరి యా
తని సేనాధిపుఁడేసినాఁడ! వివిధాస్త్రజ్ఞాత యాతండు త
వ్వనముం దెప్పుడుగోరు నాహితమి, నానాచూహనిర్మాణభీ
షణుఁడై శాత్రునదీప్తి నార్చి జయశశ్వత్కీర్తినిం గాంచెడున్.

ధృత—నాయనా! నమ్ముకొనినవారు—కురుకులక్షేమంకరులు—
వృద్ధులు—మహావీరులగువా రందఱును గతించిరి. ఇత నూరు పేరు

శ్రీనికర్ణుడా నిన్ను ధరించునది! మహాగజములు పలాయనములగు
మండ మశకముల లెక్కయేమి? కావలసినయనుభవము లన్నియు
నైనవి. పుట్టుగ్రుడ్డినగు నేనును నావలన గ్రుడ్డిదైన మీయంబయు
కాటికి సమీపించి కాచుకొనియుంటిమి; నీపైననే మాప్రాణములను
నిలుపుకొనియుంటిమి. మమ్మీపుత్రశోకదుఃఖముచే నేల జీవచ్ఛవము
లనుగాఁ జేసి చంపెదవు!

గాంధా—తండ్రీ! సుయోధనా! నాయనగారిమాట మన్నిం
పుము! పడుచుతనమే ప్రధానమనుకొనకుము. ఐనదేమో యయినది
శిష్టుత్వైన నేదో యొకదారి చూచుకొనుము. నీచేతిమీఁదుగ నీకత్తె
లను గడతేర్చుము. భీమసేనునిప్రతిజ్ఞలు మమ్ము కలవరపఱచు
చున్నవి.

దుర్యోధన్—అమ్మా! మీభ్రాంతియేకాని యిప్పటి కైనదే
మున్నది? భీష్మద్రోణులు వదలిరిపో నాశనివదల. శ్రవణపేయముగ
ఐన నుత్సాహపడినను వారు నాహితముగోరుపలు కొకతైన నాడి
శే! అట్టిద్రోహులు నాకు కర్మనికన్న నెక్కువగారు. వారిజీవితంబులు
సాంధవస్తోత్రపాఠములతోడనే తెల్ల వాతె!

సంజ—రారాజా! నిన్ను స్తోత్రముచేయకుండుటచే భీష్మ
ద్రోణులు ద్రోహులైరా? స్తోత్రపాఠములు చేయుకర్ణుడు ఘనుఁ
డయ్యెనా? ఎంతవివేకమునుఁ బ్రదర్శించితివి? వృద్ధుడై పదిదినము
లఖండసంగ్రామము సలిపిన భీష్మునిసయిత పెంత తేలిక చేసితివి?

దుర్యోధన్—మిమ్మందఱనుఁ బట్టుకొనిన పెద్దరోగమే యిది!
శాకున్న పదిదినములు యుద్ధముచేసెనని భీష్మునేల పెద్దజేసెదరు?

గీ. పరశురాము నెదిర్చినభాహుశాలి

శత్రుసన్యాసమును కోరి సలుపనేల?

చిరము పాండవహిత మపేక్షించియున్న .

చంపువిధము వారల కెఱిగింపనేల?

ఇంతకన్న ద్రోహమేమికావలయును? అదిగాక కర్ణుడు నన్ను స్తోత్రముచేయుచుఁ గాలముగడుపుచుండె నని నీవు పలికితివి! కర్ణుఁ డెప్పుడును నన్ను ముఖస్తుతిచేయలేదు. విద్వేషముచే మీరందఱులు నిందితురుగాని యతఁ డిట్టిసీచోద్దేశములు గలవాఁడుకాదు.

ధృత—పోనిమ్ము; నాయనా ! కర్ణుడు మంచివాఁడే యనుకొమ్ము. ఇంతవఱ కాలనిమంచితనమును నీకైన దంతయు నాశనమే. కాదా?

దుర్యో—నాయనా! మీరు పొరబడుచున్నారు. అతని మంచితనమును చూపనిచ్చినవా రెవ్వరు? అదేమి ప్రార్థనాకాని, చిన్న మొదలు పెద్దదనుక నందఱు కారఁ డనిన కడుపుచుంటయేకదా! పెద్దలుపెద్దలని నమ్మి తుదకిట్లు వ్యర్థుడనైతిని. ఇప్పుడుకదా కర్ణుని సేనాపతిం జేసినది.

గాంధా—నాయనా! కర్ణునకు మఱితరాజ్యమిచ్చి నన్నా నింకవద్దంటిమా! వానిని నీయర్ధాశనమునఁ గూర్చుండఁబెట్టుకొనవలదంటిమా? నీకోరికల కెవ్వ రడ్డమువచ్చినవారు? కర్ణుడు కాకున్న నిన్ను రణమునకుఁ దింపినవా రెవ్వరు? అతనికన్న నింతదనుకనుపేక్షచేసినవా రెవ్వరు? నీహితమునుగోరినకర్ణున కొకరిప్రోత్సాహమేల? నిన్నేల కర్ణుఁ డింతకాలము సన్మార్గమునఁ బెట్టకపోయె?

సంజ—రారాజా! వాదమునకేమి? ఇప్పుడు నీకు త్తమవిధి శాంతిస్థాపనము.

దుర్యో—నీశాంతికి నాకర్థము తెలియుటలేదు.

సంజ—సంధియే శాంతి.

దుర్యో—ఛీ! సంధియే?

చ. మరణమునందు దాక మహిమండలి నెల్ల నవకృలీల, భూ
వరమకుటస్థరత్నమణి భాసితపాదతలుండనై విభా
కరశశితార లుండుదనుకంగను కీర్తినిఁ గాంతుగాని యీ
కరణి సమానువంబు నరకంబగు సుధికి నానజేతు నే?

ధృ—నాయనా! ఎన్ని చెప్పిన నీమతమే యనసరణీయమ
మని కట్టడిపట్టుబట్టెద వెట్లుకొట్టుకొందునురా!
(తెరలో)

ఓహో! కురుసేనాసమూహములారా ! అర్జునుఁడు వృష
సేనుండలపడి యపాయకరంబుగఁ బోరుచున్నవాఁడు. ఈవార్తను,
సేనానియగుకర్ణున కెఱిగింపుఁడు.

దుర్యో—(అత్రముతో) సంజయా ! సంజయా ! కొంపలు
కాలుచుండ, నూతులు ద్రవ్యః బ్రయత్నించినట్లు మనమి ట్లాలోచిం
చుచుఁ గూరుచున్న మహాసద్రవము ఘటింపనున్నది. నీవు వృద్ధ
మాతాపితలను వివిక్తస్థలాంతరమునకుఁ గొనిపోమ్ము. నేను రణమున
కరుగవలయు.

ధృత—నాయనా! నామాట మన్నించి సుధికియ్యకొనవాళి
క్షణక్షణమునకును పాకము ముదురుచున్నది. పోరు ఘోరమగు
చున్నది. ఒకింత యనుమతిఁతువేని సంజయుఁడు సుధిపతాకము
స్త్రోత్రుచును.

దుర్యో—(విసుగుతో) ఛీ ! ఛీ ! ముసలితనమున మతిచెడి
నాయుక్తి నింతైవ గైకొనక పాడిన పాటనే పాడుచున్న మీకేమి
చెప్పిన నేమిలాభమున్నది? నాయనా ! మీరు కంఠశోషవడి నాచే
గాదనిపించుకొని నామనస్సునిటది కలఁతఁటలుపకుఁడు. మీఘాల
మున బ్రహ్మపుత్రశోకమే వ్రాసియున్నచో నెవ్వఁడు తప్పింపఁగల
రు? ఎప్పుడు రణ మారంభమయ్యెనో యప్పుడే నన్ను లేనివానినిగా

దలంపుడు. మీ రింక నరుగుడు. సంజయా! తల్లిదండ్రులకు దారి
జూపుము. నాప్రాప్తమెల్లున్న నట్లగును. నేనేగెదను. (నిష్క్రమి)

ధృత—సంజయా! అబ్బాయి వెళ్ళినాడా?

సంజ—ఆ! గదామాత్రానహాయుడై రణమున కేగినాడు.

ధృత—ఇప్పుడు విచారించిన నేమిలాభము? మొదటినుండి
యు గారాబమును నెపమున వీనిని పాడుచేసినదే నేను. నన్ను సయిత
మాయుధమునకే గొనిపోమ్ము. ఏయలుగైన తొమ్ముననాటి శీఘ్ర
ముగ మరణింతును. దుఃఖపూరితమైన యీజీవితమేల?

సంజ—విచారించకుడు; కులముఁ జెఱుపు కుమారులం గన్న
వా రెవ్వరి కిట్టిదఃఖము తప్పినది? ఇటు. ఇటు. (అందఱు నిష్క్రమి)

(తరువాత కర్ణుఁడు ప్రవేశించును.)

కర్ణ—

హ. విలయాంభోధర గర్జనూనశ్రవణోద్బేదక్రియారంభమై
చలితోత్తుంగతరంగవారధిప్రశస్తభాసన సాదృశ్యమై
కులశైలప్రవిదారుణోద్భవమహాకోలాహలప్రాయమై
కలనంబోలి మదీయమానస మహా! గర్జించు నేడేలొకో.

పరజయమునులేదు; మాకు పరాజయమునులేదు. నామనస్సి
స్థైరకావలయును? ఒకగడియకిందట నేదియొకోలహలమైనది.
హేతు వెఱుంగరాదయ్యె. అరాతిభేదనసమర్థములగు శరచాపంబులు
నాకడ భద్రముగనున్నవి. నాసరస్వముం గూలిపోయినంత వంత
స్వాంతమునఁ గల్లుచున్నది. ధైర్య మెంత కల్పించుకొనినఁ గలుగదు.
సర్వతోముఖులగు మత్సర్య మేమయ్యె. (స్మృతినభినయించి) ఖేను.
మఱచితి. చిరంజీవి యొకవేళ రణమునకు రాలేదుగద? వచ్చిన వాని
కేదైన నపాయమురాదుగద!

[తెరలో కోలాహలము.]

(విని) ఏమిది? పాండవసైన్యముల కోలాహలధ్వనులును విజయుని పాంచజన్యశబ్దమును మిన్ను ముట్టుచున్నవి. (తెరవంకఁజూచి) ఓహో! సైనికులారా ! ఏమిది ?

శ్రీ కర్ణశిలీముఖాగ్ను లరికాననకోటులఁ గాల్చుచుండఁగా
దుర్జయశత్రురక్తచయదుర్గమవాహిని పాటుచుండఁగా
నర్ణవలీల కౌరవమహాత్తరసైన్యము పోరుచుండఁగా
కర్ణము లీస్యనంబువినఁగా రణమేమి ఘటిల్లె డెల్పుడి.

(తరువాత తత్తరముతో వృషసేనుని సారథి ప్రవేశించును.)

సార—మహాప్రభూ రక్షింపుము. రక్షింపుము !

క—(తత్తరమున) ఆ ! ఆ ! ఏమిది ? చిరంజీవిసారథివగునీ పిట్టరావేల ? ఏమైనపాయము సంఘటిల్లలేదుగద !

సార—మహాప్రభూ ! ఇంకెక్కడిచిరంజీవి ?

క—ఆ ! చిరంజీవియేలేడా ? హా రూపజితశతమన్మథా ! హా పరాక్రమకార్తవీర్యా ! హా మదాజ్ఞావిధేయా ! హా ! వృషసేన కుమారా ! (మూర్ఛిల్లును)

సార—మహారాజా ! శాంతింపుము. శాంతింపుము.

క—హా ! తనయా ! హా ! వృషసేనకుమారా ! పరుగొధ మశ్వాశ్రుప్రవీణ ! కూలిపోయితివా !

శా. హాహాహా ! విజితారిసేన వృషసేనా వీడితే నన్ను; నీ బాహుశౌరము కన్నులారఁ గని యబ్బిం బందుటేగాని యీ దేహత్యాగఫలంబు గల్గునని యింతేని న్మదిందోహకే సాహంకారతఁబంపి యుద్ధమున ని స్తంపించితికొ పుత్రీకా.

సీ కానవా ? యిక నీకన్నతండ్రిని నన్ను

కమలసన్నిభమైన కన్నుదోయి

బిడిగ్గాగలింకవా ? సాగసారనింక స

ల్లలితంబులైన బాహులగదించి

వెరపింపవా ? నీదువీరవిహారంబు

చెలువారు నుచుల నీచిన్నినోట

వెరపింపవా శత్రువీరులనింక ధీ

రతరమహోగ్రి నారాచములను

గీ. ముద్దులొక్కడి మోము మోముననుజేర్చి

యొసగవా కన్నతండ్రి ! నాకొక్కముద్దు ?

వంశ నిర్మూలమొనరించి పరమపదము

జేరితివె ? నాకు కడలేని చింతగూర్చి.

(మూర్ఛిల్లును.)

సార—అకటా ! ఏమిది ? ఈమహారాజు విశేష దుఃఖాత్తు

రుండై మాటిమాటికినిమూర్ఛాగతుడగుచున్నవాడు. సేనాధిపతి సొయిట్టి యవస్థనందియున్న నిక సేనలయవస్థల నడుగనేల ? (వినరుచు) మహావ్రభూ ! ఊరడిల్లి కార్యమునరయుడు.

క—సూతుడా ! నాకింకేటికర్తవ్యము ? నాయంతవాడై నన్నుద్ధరించునని, నాయాసలనన్నిటి నెవ్వనిపై నెలకొల్పియుంటినో, పరిపూర్ణ సుధాకరబింబమునుగాంచి యలరివికాసమునందుకుముదంబువలె నెవ్వనిమొగంబుగనినంత, నెట్టికష్టముల, నెట్టిదుఃఖములనంతతో మఱచి, మహానందసముద్రమున జేలియాడుచుంటినో ఎవ్వడు నాయానందజీవిత నవనాటకసూత్రధారియై నాదీగీతముపాడెనో యెవ్వడు సాటికుమారవీరులయందగ్గిగణ్యుడై తనప్రతాపంబును దిశాంతరముల నెగుడజేసెనో యానామోహంపుమొలక నాచిన్నారి తండ్రి నాబహిఃప్రాణము నావృషసేనుడునన్నుఁ బ్రాసినవెనుక నాకింక విజయాశయేల ? కర్తవ్యమేల ? కయ్యమేల ?నాయనా!

వృషసేనా! తీర్థనిహఃఖానలమును నాగర్భంబునదరికొల్పిపోయితివా!
తండ్రి! ఏభోగంబు లనుభవించితివని నీకిపుడే నూతొడ్లు నిండె?

గీ. వయసుమీరిన మాపైన భ్రాంతిమాని

కూడెనే నిన్ను ముక్తికాంతాలలామ!

ఎ-డఱో రాజసుతులు మోహింప; మాని

పాపి మృత్యుకన్యక నెద వలచినావె? (మూర్ఛిల్లుచు)

(తెరలో)

ఓరోరి నాగ్రాపదీకచాంబరాకర్షణమహాపాతకీ! దుశ్శాసనా!

ఎంతకాలమునకు నాభుజబంధాబునఁ బట్టుబడితివిరా దుర్మతీ!

చ. పరమపతివ్రతామణిని బంధకీయంచు సనూనచేలముం

బెరకి యమానుషస్త్రియలఁ బేర్చితి నా! కులనాశకారణా!

కరముల కెట్లవక్షముఁ బెకల్పి, కవోష్ణపువేడినెత్తుటిక

బిరబిరఁద్రావి కంఠమునఁ బ్రేవులుదాల్చెద పూవుమాలగా.

సార—(దృష్టి నిగుడ్చి) ఔరా! దురాత్ముడగు భీమసేనుఁ

డెంతటిదారుణముఁ దలపెట్టినాడు. దుశ్శాసను నువెత్తుగఁ దనవక్ష

స్థలమునఁ బిరియఁబట్టి—నిర్వర్తితప్రతిజ్ఞఁడుగా నుంకించుచున్నాడు.

అంగరాజున కీతనివలన నేయపాయము మూడునోకదా?

(భీముడు దుశ్శాసనుని శరీరముం బిరియఁబట్టి రక్త

సిక్తాంగుడై భయంకరరూపమునఁ బ్రవేశించును.)

ఓహూ! కురుపాండవోభయ సేనాసమూహములారా! ఈభీముని

వీరాలాపము మీరందఱ తాకర్ణింపుడు.

ఉ. పాండవపత్ని ద్రాపది సభాస్థలి నీడ్చినపాపరాసి ను

ద్వండరణస్థలంబున వధం బొనరింపఁ ప్రతిజ్ఞఁగన్న భీ

ముండిక వేడినెత్తుటనుముంచి హితంబుగ మాంసఖండముల్

దండి నిదే భుజించెడు వ్యధామతి భీతిలిపోకుండఁబుట్.

ఈవార్తను దుర్యోధనమహారాజున కెఱిగింపుడు. పొండు. నన్ను గాంచినభయంబున, మీయాముధంబులను నేలఁ బడవైచి పరు వెత్తకుడు. నిర్వర్తితప్రతిజ్ఞామహోత్సవంబున రుధిరాస్వాదనకేళి ప్రమత్తుడగు నీవుకోదరుడు మీకెవ్వఱకును హాసీయువాడు గాడు. వీని రక్తంబును దోసిల్పఱి. దనివారఁ ద్రావితిని. వీనివక్ష ముం బెకలించి యామాంసము నాహరించి ప్రేవులచే కంఠ మునలంక రించుకొనుటయే యవశిష్టము. ఈపని నాచాటునఁ గావించెదను.

(దుశ్శాసను లాఁగికొనిపోవును.)

సార—అమృత్యు! ఇప్పటికి నాప్రాణము లొకపట్టునకుఁ జేరుకొనినవి దుశ్శాసనవధోన్మత్తుడై స్వవశతం దప్పియున్నందున, నన్నను, అంగరాజును దురాత్ముడగు భీముడు చూడక తనదారిం బోయెను. కానిచో నేమై యుండునో?

కర్ణ—సూతుడా! ఈకోలాహలమేమి?

సార—మహాప్రభూ! దేవరవారు మూర్ఛాగతులై యున్న సమయమున దురాత్ముడగు భీమసేనుడు దుశ్శాసనకుమారుని దన పొట్టనుఁ బెట్టుకొనియెను.

క—ఆ! ఆ! దుశ్శాసనుడు వధింపబడెనా?

సార—చిత్తము.

క—హా! హా! విధి సంకల్పము.

చ. తనయుని బాసిసప్త ననుఁ దాకురునాథుడె యూరడించునో,
యనుచు నమానుషంపుమృతి కాలని శోకము నేనెయ్యార్తునో
ఘనభుజశక్తి మామదులఁ గాల్చిన వాయువృధాకుమారులం
దునుమగలేకపోయితిమి ద్రోహులకార్యమెల్లజూచుచున్.

ఆ! తునుమగలేకపోవుటయేమి? ఓరీ! భీమసార్థు లున్నయెడ కిప్పుడే పోవలయు. నారథము నిటుదెమ్మని సూతునితోఁ జెప్పుము.

సారా—మహాపృథ్వా! రారాజు మాతాపితలతో నిటులే వచ్చుచున్నాడు.

క—కటకటా! ఈస్థితిలో నామహారాజు మొగముఁ జూచుటకు నాకు మొగము చెల్లుటలేదు. ఐనను సన్నిహితుండగు మిత్రుని మాని పోవరాదు.

(తరువాత ధృత, గాంధారి, దుర్యోధను, సంజయులు ప్రవేశింతురు.)

ధృత—(శోకముతో) హా! దుశ్శాసనకుమారా! దుశ్శాసనకుమారా! శవమునుచేతులతోనైన దడవి తృప్తిసందుదమన్నను పాపి భీనుసేచుడు నీశరీరమునైనను విడువక భుజించుచుండెనా నాయనా!

గాంధారి—ఓరీ! దుష్టవృకోదరా! ఎంతటిరాక్షసజాతకంబున నీవు జనించినను, తమ్ముని నెత్తురు దాపునంతటి హీనరాక్షసచండాల కార్యమున కుపక్రమింపవలెనా? వానినిఁ జంపుటతో నీకు తృప్తి కలుగలేదా? రక్తపానముసయితముచేసి, కడుపునింపుకొనఁదలచితివా?

దుర్యోధను—అమ్మా! నాయనా! ఇంకెంతసేపు మీరిట్లడలిన నేమిలాభము? రాచపుట్టువుఁ బుట్టినవానికి రణమరణమునకన్న నుత్తమప్రాప్తియేది?

ధృత—నాయనా! గర్భశోకమునఁ బొగలుచున్న మాకు సీసమాధానములు చెవికెక్కవు. హా! దుశ్శాసన! దుశ్శాసన!

గాంధారి—హా! కుమారా! దుస్ససేనా! నాకడుపుఁగాల్చి పోయితివా తండ్రి!

సంజయ—రారాజా! కర్ణుడు వచ్చుచున్నాడు.

దుర్యోధను—ఆ! ఎక్కడ నామిత్రుడు?

క—మిత్రమా! సుయోధన!

గీ. బాలు, వృషసేనుమృతికి జీవచ్ఛవమయి

పుత్రిశోకాకులత, నీనుమద్ధుతమ్ము

భీమసేనుడు చంపంగ వెకలియగుచు

మరల జీవచ్ఛబైన వ్యర్థుఁ డిడుగొ !

దూర్యో—(కొంగలించుకొని) మిత్రీమా ! దుఃఖంపకుము. క

న్నీరు తుడుచుకొనుము.

క. నీకు వృషసేనుఁ డెటులో

నాకటు దుశ్శాసనుండు; నాకసతీల

క్షీకరులై యిటుతీరని

శోకముఁ గలిగించి చనిరి సుమి ! మన మదులన్.

అయినను, మన మధైర్యపడిచేయునది యేమున్నది ? నాకర్తవ్యమును నీ వాలకింపలేదు. ఇప్పుడు వినుము.

అ. అరివధాబాసర్పి హతబంధులకు తిలో

దకములిచ్చి యొక దక్కియున్న

వారిజోడ నొక్కమా రేడ్చి కౌగిల్చ

బెనఁగి, పోదమమరవీధి నవుడు.

కావున సర్వదుఃఖశాంతి యగు నాశుభకాలముదనుక నీవోపికతో నుండుము. ఇప్పుడు బంధునాశనగున కధైర్యముంబూని శత్రులను వధింపకపోయితిమా మనలను జనంబులు హినులనుగాఁదలపోసెదరు.

క—మిత్రీమా ! దుఃఖాకులమైన నామనస్సు నీమాటలచే కలఁతఁడేరి ధైర్యముగల్గుచున్నది.

ధృత—సంజయా ! ఎవరామాటలాడునది ?

సంజ—మనసేనానియగు కర్ణుడు !

ధృత—నిజముగ కర్ణుడేనా ?

సంజ—సందేహమేమి ?

ధృత—సంజయా ! నేడు నమ్మలేకున్నాను. ఇన్నిదినంబులు బీరములాడి నేడుసేనానియైయున్న సమయమున నాకుమారునిదుశ్శా

నుని నిండుప్రాణములను భీముడుదీయుచుండ వృద్ధుడైన కర్ణుడింక
మా మొగములంజూచుటకై బ్రతికియున్నాడా?

గాంధా — హా! కుమారా! కుమారా! దుశ్శాసనా! మాక్కి
శిఖ మెన్నడుతీకునురా? నాయనా! నీవు వెలిగించిన యీమంట
స్పృటిచే సభివృద్ధియై మండవొడగినదిరాతండీ!

క — అయ్యో! నాయనా! నిజమే కర్ణుఁడంతటిదోహియే
కావున ఇదిగో దోసిలిపట్టితిని.

గీ. ప్రాణసముదైన సుతుమృతివార్త వినియు

పగుల దీగుండె దారువో వజ్రమో త్వ

దీయశాపాగ్ని శిఖలసంధించి నన్ను

గాల్పుడి! నిత్యమైనసౌఖ్యంబు గలుగు.

దుర్యో — తండీ! శోకావేశంబున నీతనిపై నలుగు టుటి
భావ్యము! దగ్గఱచుండి మేమందఱ మేమిచేయఁగల్గితిమి? అదికాక
పుత్రశోకంబున సౌఖ్యరహితుడైయున్న కర్ణుఁ డిందులకుఁ దగినవాఁ
డుకాదు.

క — మిత్రమా! ఈవిందాపరిభాషలకు నేనవశ్యము తగిన
వాడనే నాయటివృద్ధుని నమ్మకొనిన నీవు మోసగింపఁబడితిని.

దుర్యో — మిత్రమా ! జరాభారంబున తల్లిదుఃఖిలవలెనే
నీకును పుత్రశోకంబున మతిచెడినదేమి?

క — (చారుషముతో లేచి) సుయోధన రాజేంద్రా! ఇక
పుత్రశోకములేదు. పరాజయములేదు. కర్ణుడన్న నెవ్వఁడోననుస్తసేన
లకును నేఁడెఱుంగఁజేసెదను. మధ్యందినమార్తాండునిగతి వెలిగి రిపు
సేనల శోషిల్లఁజేసెద! ఇదె యధిజ్యోతరాసనము. ఇవియే సముజ్వల
బాణపరంపరలు త్రిపురాంతకుఁ డెదురైవచ్చిన నేఁడు నన్నెదింప
లేదు.

ఉ. చేసెద నే డపాండవ; మజేయశిలీముఖికోటి నింపి, ఘో-
రాసురమూర్తి నై రిపులనందఱ నొక్కట నేలరాల్చి రా-
కాసుల క్రియరిప్రకరకంఠముల న్భజియింపఁజెట్టి యీ
భాసురరాజ్య మీవు పరిపాలనసేయ ముదంబుఁగాంచెదక.

దుర్యో—మిత్రమా! నీవంతవాడవే యగుదువు. నీపరా-
క్రమము నాకు కొత్తగాదు.

(తెరలో)

ఓహో! సేనలారా! మాయాయుద్ధవిశారదుఁడును రాక్షసుఁడున్న
నగుఘటోత్కచుఁడు కర్ణునిఁ జంపెదనని యాకాశమార్గమున నేగు
దెంచుచున్నవాఁడు హెచ్చరిక! హెచ్చరిక!

దుర్యో—మిత్రుఁడా! జాగరూకుఁడనై యుండుము. అదిగో
మింట వీక్షింపుచు. ఘటోత్కచుని యాకృతి గాన్పించుచున్నది.
వీనిని శక్తిబాణమునదక్క నొండైన నిర్జించుటసాధ్యముగాదు.

క—దాని నర్జునునికొఱకు దాచితిని.

సంజ—వీనినుండి నీవు బ్రదికిన గదా అర్జునునిమాట.

దుర్యో—మిత్రమా! త్వరపడుము.

క—అక్కటా! ఇదియు నిట్లు వ్యర్థమయ్యెనా!

(బాణము వదలును. ఘటోత్కచుఁడు నేలగూలును.)

(వీశాంతిసంకేతమగు యవనిక మెల్లగావ్రాలును.)

వీశాంతికాలము.

పంచమాంకము.





దానపీఠకర్త.

షష్ఠాంకము.

౧ వ దృశ్యము.

ప్రజేశము—యద్ధభూమి.

(ధర్మరాజు, సారథి ప్రవేశింతురు.)

సార—మహాప్రభూ! ఇందు తమకు కొంతవిశ్రాంతిమించుటయే సర్వోత్తమము.

ధర్మ—వల ?

సార—సారథి సదా రథికుని క్షేమముం గోరుచుండుటయు దానిని రథికుడు నిరాకరించుటయు నాచారమే కాని, దాని ననుసరించి, తాము సముత మపాయమునఁ బడవలదని నాప్రార్థన.

ధర్మ—ఇప్పుడు వచ్చిన యపాయమేమి ?

సార—కర్ణుడు నేడు మహాజ్వలించి యున్నాడు. ఇది వలకే శరభాధితులైయుండిన తమకు కర్ణునివలన నేఁ డెట్టి యపాయమో యని—

ధర్మ—అ! కర్ణుని నేమి పెద్దగాఁ దలంచెదవు ? కర్ణుడు వరప్రసాదియో యేమి ?

సార—అటులే చెప్పకొనుచున్నారు స్వామి ?

ధర్మ—ఎటులు ?

సార— పరశురాముని వంచింది కర్ణుడు బ్రాహ్మణ వేషమున.....

ధర్మ—అవును. నేనిదివఱకే యీవృత్తాంత మానప్రాప్తిగ వంటిని.

సార—“సీకొక్కనాటి యుద్ధమున నీశరవిద్య కరగతమగు”న నిభార్గవుఁ డనుగ్రహించిన వరవాసరము నేడేయని, కర్ణప్రతాపమును దేరి చూడలేని సైనికులు చెప్పుకొనుచున్నారు.

ధర్మ—అవును. ఇదియుచు కొంతనిజమే. కాని క్షత్రియుఁ డగువాఁడు రణమున రిపుఁ జంపవలయు. తాఁ జూపవలయుఁగాక ! కలాయనంబునీ ముట దుష్ప్రకరము ప్రవణబాధయు విశేషముగ నున్నది. కావునఁ గొంత విశ్రాంతిఁ దీర్చుకొందును. రథమునాకడిమి చెట్టునీడకుఁ గొనిపోమ్ము.

[తెరలో శంఖానినాదము.]

సార—మహాప్రభూ ! కర్ణుడు శంఖంబు పూరించుచు నిటే వచ్చుచున్నాఁడు. సర్వరము చనవలయును. (ఇరువురు ని!)

[తరువాత శల్యసహితుఁడగు కర్ణుడు ప్రవేశించును.]

క—శల్యా! చూడుము. ఇప్పుడు నేను గావించిన శంఖాని నాదంబు రోదసీకుహరంబును విహ్వలంబుఁ గావించె.

శా. నారాచాది మహాగ్రీవాణపటలీ నానావిధోల్లసముల్

పైరింకా ధృతిలేక పాండుతనయుల్ సంభ్రాంతిహందంగ, వి

స్మేరంబై ఖచరప్రజంబువొగడన్ మెచ్చంగనీచూడ్కి దు
ర్వారోదగ్రత నేడుచూపెద భుజావత్సంభసంరంభినై

శ—అంగరాజా ! ఇప్పుడు నీదనినమాట యననిమాటయే
క—వల ?

శ—సీబాహుశౌర్యం బిప్పుకుకాదు.

క—సమరసన్నాహదోహలుకడనై వచ్చిన యిప్పుకుగాకింకె
వ్వుడు ?

శ—సీశంఖతూర్యారావవిచారణ దారుణంబగు పార్థవిపాం
చజన్యంబుగలదు. అదిగాక సత్యపరాక్రములును, శౌర్యఘనులును,
అఖిలాస్త్రధనులును, భుజవీర్యమహీతులును, భూరితేజోఽధులును, నగు
పాండురాజనందనుల పరాక్రమమును నీవల్పముగఁదలంచి, స్వాభి
మానమదపేరితుండవై పేలుట తగనిపని.

క—(తనలో) ఈతఁడు కొంతసేపటినుండియు, నన్నుఁ దూల
నాడుచు, పాండవులఁ బొగడుచున్నవాఁడు. ఈతనియట్లేక మెఱుంగ
రాదయ్యె. (ప) మద్రాజా ! పాండవులశౌర్యమును నాశౌర్యము
నుచూచెదవుగాక !

శ—అహా ! చూడకేమి ? ఇదివఱకు చూడలేదా ? ఇంక
చూడనా ? తినబోవుదానికి రుచులడుగ నేల ?

క—(తెరవంక జూచి) ఓహోహా ! కురురాజ్యేనాసమూహ
ములారా ! నిర్వీర్యులగు పాండవులందలంచి మీఁదెందంబుల కుండుఁ
జెందకుండు. అధిజ్యౌత రాసనుండగు కర్ణుఁ డిదే మీకు బాసటయై యు
న్నవాఁడు.

(తెరలో)

దాసవీరకర్ణునకు జయము

(మరలఁ దెరలో)

అంగరాజప్రతాపాలాపకర్ణన శీయ రగు నోసైనికులారా !
అవధారు ! అవధారు ! రిపుకోకవిజయుడగు రాధేయుడు సంగరం

ఋషి బ్రహ్మచారి గావున, నేడ పాండవంబయ్యెననియే దృఢసంకల్పమై మీరెల్లఋషిహాసంబుమెప్పున సంగ్రామము సలుపవలయును.

(మరలఁ దెరలో)

దానవీరకర్ణనకుజయ !

క—శల్యా ! చూచితివే ! మదీయరణవిన్యాసంబున నైని కులకుఁ గల్గినయత్సాహము ! ఇదే చూడుము. నాప్రతాప మెట్లు శత్రుదుస్సాధ్యంబగునో !

మ. అరదంబెక్కి శరాసంబుఁగొని తెంపారంగ, నే నేచి, సంగరసంక్రీడకుఁజొచ్చినం దృఢసముంగఁ గొందు నద్దేవతావరునైనం గురు నాపగాతనయుఁ జావంజూచుటకొనెరులేతురు, చెండాడెదన్ గ్రతం దలలు నాదోర్దర్శముం జూడుమి.

గాంగేయకుఁ భసంభవులు పాండవులం గెలువలేని యశక్తతేతనో, కాక పాండవాభిమానంబుననో నేలఁ గూలి మన కవమానంబు దెచ్చిరి. కాకున్న కురువీరులు పాండవులకొకటకా, యిన్నిదినంబులు రణంబుసల్పుట? నేడు దేవేంద్రాదులు గావ నడ్డైన, నడలక, పార్థుని రూపుమాపి కురురాజుఋణంబుఁ దీర్చెద.

శ—(నవ్వి) అంగరాజా ! ఏమియీప్రలాపము ? శూరులందు కార్యశూరులనియు, వాగ్మూరులనియు నిరుదెఱంగులుండురు. నీ పీఠేండవజాతిలోఁ జేరినట్లున్నది. కానిచో పార్థుఁజయింపఁదలచిననీ కీవ్యర్థభాషణంబులేల ? పార్థునిపరాక్రమము లోక మెఱుంగదా ! నీపోడిమి యంతకుమున్నే తేటపడదా ? ఏటి కీకొఱమాలిన యాత్మ ప్రశంస ?

సీ. రాత్రిమైదాఁకి కూరతఁబోరి మగఁటిమ

వాసినయంగారకర్ణకంఠె

ఘోషయాత్రావిధిఁ గురురాజుచెటవట్టి
మానమేదిన చిత్రసేనుకంటె
ఘండవోద్యానంబు, గాననేరక సిగ్గు
పడి, చన్న, నిర్జరప్రభునికంటె
కీడాకిరాతుడై కోడంబునకుఁ గాఁగ
బెనచి చిక్కిన త్రిలోచనునికంటె

గీ. నెక్కుడైన వీరుఁ డే నర్జునునితోడఁ
బాడుతు నొడుతుననినఁ బోలుఁగాక
వినుము సూతతనయ! మనబోటు లాతనిఁ
జెరుతుమనుట నోటు చేటుగాదె.

పార్థసంతదూర మేల బోయెదవు? పార్థునికుమారుఁ డభిమన్యుడే,
మిమ్ము పద్మస్యాహంతరంబునఁ బడఁగొట్టి తలలుగొట్టి నమకట్టడే!
మీమీసతులమంగళసూత్రప్రభావంబుల నప్పటి కెటులో బ్రదికి
బయటఁ బడితిరి.

క—శల్యా! ఏటి కీరీతి మమ్ము వెఱపింపజూచెదవు? నీ
వెన్నిమాటలు చెప్పిన నే వెఱచువాడనుగాను. నాశక్తి పరిశీలింపఁ
గోరి నీ విట్లచుచుండువు; దానికేమి? నాశక్తి మాటలతోఁ గాదు.
ఇంకొకనిముసమున పంచండభండనాంతరమునఁ జూచెదవు గాక!

శ—కర్ణా! ఇవి రిత్తపలుకులుగావు.

గీ. అర్జునప్రతాపానలమార్పఁ గోరి
దగ్ధమగుదువునుమ్ము రాధాకుమార !
కాంతిభాసితోజ్వల దీపకళికఁ గాంచి
మిడిసిపడి కూలి కాలెడు మిడుతవోలె.

క—(అనాకర్ణితముగ) నీతోడనేమి? ఓహో! పైనికులారా!
ఈనాప్రతిజ్ఞను మీరందఱును వినుఁడు.

గీ. జగతి నిప్పు డపార్థకృష్ణంబునేయ
కర్ణుడను వచ్చినాడ ! సంగ్రామమునకు
మానితంబగు నీకురుసేనలోన
నెచటనుండెనో యాపార్థకృష్ణయగము
వారిఁ గాన్పింపఁ జేసినవీరవరుల
కేడి వలయునో కోరిన నిచ్చువాడ
గజతురగరథాశ్వంబులొ, కాంచనములొ
భూమిదానంబులొ? కాక పుణ్యసతులొ.

శ—కర్ణా! నిలుపుము నీవీరప్రశంస! పార్థకృష్ణుల నీకొక్కరు
చూపనేల? వారలే నిన్ను వెదకుచు నిందు రాఁగలరు. అందుల్లా
యిట్టి రిత్తదానములు సేయనేల? అట్లు సేయు నపాత్రదానంబులు
పరిహాసపాత్రంబులని యెఱుంగుము. అదిగాక రాధాకుమారా!

గీ. కొలఁది యెఱుంగక కృష్ణుల కలనఁ గెలుతు
ననుచు శుష్కప్రియంబుల నాడెదీవు
కంటివే యేపొలంబుఁగాని, నక్క
సింగమును గెల్చెనను కథ యంగరాజ.

క—అ! ఏమంటివి? వ్యర్థుడగుపార్థుని సింగంబుగను, నన్ను
నక్కగను జూల్చి యధేచ్ఛముగఁ బ్రలాపించినందులకు నామిత్రు
డగు సుయోధనుని మొగంబుఁ జూచి యూరకుంటిని గాని నీపాపంపు
నాలుక యీవఱకే వేయించీలికలు గావించకుంటినా? ఘోరధర్మం
బుల నెఱుంగని పిఱికివందవగుటచే నిట్లు కారులు ప్రేమించుంటివి?
నీయన్నతనైశాచిక ప్రలాపంబులను నేడే యంతమునందించి యం
దును. నాధైర్యంబు నీటఁ గలుగు—నిరుత్సాహకర వాక్యంబులాడునీవు
పయోముఖభిషకుంధమవు — అయినను, సుయోధ నాదేశంబున
నీసారధ్యంబు నాకు దప్పదయ్యె. నీకు సమ్మతము కాదేని నారథంబు

తొలగి చనుము. రథము సముతము నేనే నడుపుకొనియెద. నీ విట్టి బుద్ధులు నాకుఁ జెప్పనక్కఱలేదు.

శ—మదహంకారదర్శనవిధేయా ! రాధేయా ! నావలుకులకుఁ గినిసి—నీవు చేయఁదగినది తుదకు రోదనమే ! నాబుద్ధులు నీ కిప్పు డేల రుచించును ? నే నిప్పుడు నీ కీబుద్ధులు చెప్పనేల ? అర్జునుఁడు గాండీవగుణాన్వితము నెలంగ గదిసి—నీశరీరమున, నక్షయంబులగు దన తూణీరంబులు నిగుడఁజేసియే—నిను బుద్ధిమంతుంజేయును.

ఆ వీను ధార్తరాష్ట్ర హిత మాచరించుట

కై పెనంగి చెవుల కపియంబు

లైన నిన్నిమాటలాడితి నాబుద్ధి

విని దురాగ్రహంబు విడువవలయు.

క—శల్యా ! శల్యంబులనాటుపోటుమాటలు గాటనేయుచ్చు మృహోపచారవాక్యంబులేల? నీకపటంబు నేనెఱుంగనివాఁడ నని తలంచితివో ! శృష్టపార్థులగుడకపిధ్వజంబులు బొడుమానిసులకు భీషణంబులు నాకుఁ బరిణోషణంబులు వేపురుగోవిందులు వదివేపుగు పార్థులు బన్నినం బోరెద ! నీవుమహాయుద్ధకోవిదుండుడవు గామింజేసి, వెఱచఁజికికారు లరచెదవు. మఱియు నక్కడివక్షపాతంబున ప్రేలెదవోయెఱుంగను.

శ—కర్ణా ! హితచింతకులగువాఁమాట తిరస్కరించి యకారణాగ్రహంబు బూనుట వినాశదాయక మని యెఱుంగుము. అది గాక నేను నీ కింను హంసకాకీయోపాఖ్యానాదికథ లనేకములు బోధింపవలసియున్నది. కానిమ్మా నీగతికి నే నేమిచేయుదును. చెట్టు చెడునాటికిఁ గుక్కమూతిపిదెలు పుట్టుట సహజమేకదా ! అదిగో! చూడుము. మనకభిముఖమై వచ్చుచున్నయారథము శమననందనునిదిగాఁదోచుచున్నది.

క—ఏమీ ? నేడు శమననందనుడు నాకభిముఖుడై రాదలంచెనా శల్యా ! ఆలసింపక రథము నాతనికెదురుగాఁ దోలుము. ఆతనితో రణకీడ సల్పుదును.

శ—అటులే చేయుదును.

(ధర్మరాజు ప.)

ధ—ఓరికర్ణా ! ఎందుబోయెదవు ? నిలుపుము. భార్గవుని వరంబు నీకెట్లు నేఁ డుపకరిండునో చూచెదఁగాక !

క—కాంతేయాగ్రీజ ! నిన్ను మోసంబున గెలుచుటకు నేను శకునింగాను. పరాక్రమైక జీవనుండనగు కర్ణుడ ! నాభార్గవవరంబు మరల్చు నీతరంబుగాను. వృధాప్రగల్భంబులు మాని పటకుటీరంబునకు మరలుము.

ధ—ఓరీ ! సూతకులాధమా ! గృహంబునకు మరల నేను నీవలె పిఱికిపందను కాను.

ఆ. కయ్యమునకు జంకి గాంగేయు డనిఁ గూలు

దనుకి శరముఁ దాల్చుననుచు మూల

దాగినట్టి మేటిదర్శోద్ధతుండవు

లజ్జ వలచె? కారుల స్వచింఁ.

క—శమననందనా ! రణంబునకు జంకియే నే నప్పుడు శత్రు సన్యాసంబుసలిపితి నో పంతంబునకే నిలచితి నో యూహించినవారలకు విశదంబగు దానికేమి ? నీశౌర్యమునకు నీవిటులు నన్నాడదగినది కాదు. ఏమంటివా?

చ. మగటిమి లేకజూదమున మాకు భయంపడి యే, స్రభాత్మకంబుగ గనానస్థలంబులకుఁ బోయి త్రయోదశవత్సరంబు లత్యగణిత బాధలంబడినయాపావదోహాలు తైనపాండవుల జగతిని లాతివారిబలసంపదఁ గాంచి హసింపజెల్లునే ?

ధ—ఓజ్ఞానహీనుడా ! మాధర్మవ్రతసంబు తుద కిట్లు నీ

శర్థమయ్యెనే? ధర్మపాశబద్ధులమై మే ముల్లు త్రయోదశవర్షనిబద్ధంబగు దీక్షకుఁ గట్టువడి సహజోదరులతో నిడుమలంగుడువవలసివచ్చెగాని మీవలె కపటదురోదరభేలనలోలురై దురుద్యోగ మేజీవనముగా గలిగిన కపటశీలురము గాము. అదిగాక కురుపాండవపంశనాశనంబింత పట్టు నీవలనఁగదా సంఘటిల్లె! పాపీచిరాయువనున ట్లితదనుక నంద ఆయాయువులు బోసికొని నీవొక్కండ్రు జీవించి యింతజేసితివి. తొలు తొలుత నీవేనశి. చినచో నీపెనుముప్పునకు హేతువులేకుండునుగదా!

ఆ అంగరాజ నని యవాక్యతీచే నన్న
దమ్ములకును పగలు దాపివాపు
ఇంతి ఘోరమునకు నీవె మూలంబవు
భరతకులము నీదుపాలఁ బడియె.

శ — ధన్వజా! కర్ణుఁ డింతవఱకు నాచాశూరత జూపెను. ఇఁక శ్రామశూరతియేమో తెలియఁదగియున్నది. కర్ణా! ఎంతకాల మిట్లుశ్రమనసూనునతో వివాదపడియెదవు? ఇది సమరభూమి కావున మనబోటివారికి చూపుతులతో కాలవిశంబనమొనర్చుట నీతికాదు.

క — శిల్పా! నాతిలంపునదియే! పాండునందనా! ఇఁక మనకు వివాదముతోఁ బనిలేదు. సంగ్రామమునకురమ్ము.

ధ — సిద్ధముగ నున్నాను.

(ఇరువురు యుద్ధముచేయగా ధర్మరాజు మూర్ఛిల్లును.)

క — ఈతఁడు మూర్ఛార్చగతుండయ్యె! ఇఁక మన మీతనిఁ జేయదగినది లేదు. రథమును వేటొకయెడకుఁ దోలుము.

శ — కర్ణా! అదె చూడుము. రథ మావంకకు మరలింతునా?

ఆ అల్లడ! యర్జునధ్వజవిహారము గానఁగనయ్యెనుం గపీ ద్రోల్లసనంబునఁ మెఱసి యుద్భటులైనదిగర్తు లేవుతో భిల్లఁగవారె యన్నరుని చెట్టుఁగ దాకి రతండు సంప పి న్నెల్లనిగుడ్డి ముంచె నిదె నిఁగి గుణధ్వని వొంగవారలఁ.

(ఇరువురు నిష్క్రమింతురు.)

[సూతుఁడు పటాక్షేపముగఁ బ్రవేశించును.]

మహాప్రభూ! మహాప్రభూ! కటకటా! ఇంకెక్కడి మహాప్రభువు
దారుణరణాంతరంబునఁ గూలినయీయన కెట్టియపాయంబును రాక
మున్ను రణభూమిం దొలఁగింపవలయు. రథంబును, నశ్వంబులును,
కేతనంబును భగ్నంబులయ్యె. చేయఁదగినమార్గ మేమియు గాన్పింప
దయ్యె. నేఁ డీకర్ణునిపరాక్రమ మాలోకింప జగద్విలయ మొనరించు
వైఖరి దోచుచున్నది. (దూరముగాఁ జూచి) అదిగో! సహదేవ
కుమారుఁ డిటులనే వచ్చుచున్నవాఁడు. అతని రథంబున నీయనంగ్గా
ని శిబిరంబుల కరుగుటే శ్రేయము.

[సహదేవుఁడు ప్రవేశించును.]

సహ—సూతుఁడా! పెద్దన్నగా రెక్కడ?

సార—మహాప్రభూ! పాలికలససాజ్ఞారహితులై యీదెసఁ
బడియున్నవారు.

సహ—అపాయము లేదుగదా?

సార—కృష్ణకర్ణుణావిశేషమున నిప్పటికి లేదు.

సహ—శిబిరంబున కరుగుదము. జాగ్రత్తగాఁ బట్టుకొమ్మని
అవల రథముఁ గలదు.

సార—చిత్తము.

౨ వ దృశ్యము.

[ప్రదేశము—యుద్ధభూమి.

[కృష్ణార్జునులు ప్రవేశించుచున్నారు.]

కృ—సార్థా! నేడు మీపెద్దన్న రణమున కరిగెను. కర్ణు
నితో సంగ్రామ మొనరించుచుండ నని యిందాకటిపైనికకోలాహల
మువలన సూచింపఁబడియె. కర్ణుఁ డీదెసకొంటరిగ నరుదెంచుచున్న.

వాడు. దీనిం బరికించి చూడ మీయన్నగారి కేదియో యపాయము కలిగెనని నేడలంతును. ఇప్పుడు సంగ్రామమధ్యమున కరుగుట శ్రేయమో—పటకుటీరంబులకరుగుట శ్రేయమో—చింతింపుము.

అ—బావా ! సోదరునిస్థితి యెటులున్నదోకాని—కర్ణుని తేజంబు నేడనివార్యమై యున్నది. ఆతనియెడ నీసంజని మన మపాయముఁ దెచ్చుకొనవలదు. చచ్చినపెరుకసాధించున దేమున్నది? జయ్యాజ్ఞయగువాఁడు పాయంబున మెలంగవలయును. కావున రథంబును పటకుటీరంబులకు మరలనిమ్ము.

గీ. “పటపగటింటిసూర్యునిపగిది కర్ణు

డుగ్రామూర్తియై వెలుంగుచు నున్నవాడు

మనరథం బిట్ట నూధవ మరలనిమ్ము

బ్రదికియుండినఁ దినవచ్చు బలుసుకూర.”

కృ—ఇప్పుటి కింతకన్న టేమోపాయము లేదు.

(ఇరువురు నిష్క్రమింతురు.)

3 వ దృశ్యము

ప్రదేశము—పాండవశివీరము.

[శరశాధచేతదొరలు ధర్మరాజు—పాదములకడ సహదేవుడు ప్ర.]

ధ—(తనగొ) ఎన్నిసారులు నాచేఁజిక్కలేదు ! ఎన్నిసారులు నిరపాయులుగఁ జేసి విడువలేదు. ఊ ! ఎందులకే నేడు నన్నప్రాణములతో విడిచినాడని సమర్థించుకొందమా ! ఎందులకు ? నిరర్థకములగుప్రాణములు ? మానము పోయెనే ! ఈప్రాణము లీనరక శాధననుభవించుటకుగదా శరీరమును విడువకున్నవి ! భగభగమండుచున్నవి. ఉద్యోగమున వ్రణకట్టికలు చెదరి రక్తస్రావ మగుచున్నదే ! ఉన్—అబ్బా ! ఈశయ్యయందు చీమలు పోకుచున్నట్లున్నవి ! సహదేవా !

స—ఇచ్చటనే యున్నాను.

ధ—వీవన—వీవన—

స—చిత్తము (విసరుచున్నాడు)

ధ—గాలి వీచునప్పుడు ప్రజ్వరిల్లు మంటవలెనే నీ వీవన గాలిచే నాశరీరము మరింత మడుచున్నదేమి? తమ్ముడా! ఆవీవన నొకమూలనుంచి ద్వారమునకు కరిగి చూడుము. కర్ణునిజువి చిన్నన్న వచ్చుచున్నాడేమో!

స—అలికిడి లేదు.

ధ—లేదా! పాప మాపాడుకర్ణునితో తమ్మున కెంత ఘోర రణమగుచున్నదో; అయినను కృష్ణుడు దగ్గరనే యుండునుగదా! చూడు సహదేవా—భీమన్న యేడి?

స—యుద్ధమునందే యున్నాడు.

ధ—సరి. ఈసారి భయము లేదు. కర్ణునిరూపుమానినదనిన మాటయే—ఆద్వారమున నాధ్వని యేమి?

స—కాదు.

స—ద్వారపాలకుడు—

ధ—పార్శ్వంబుకాడా?

ధ—అటులైన పార్థవిజయధ్వానముగాని కర్ణమరణకోలాహలముగాని నైనికులు చెప్పుకొనుచున్నారేమో విను.

స—ఇంకను లేదు.

ధ—ఇంకను లేదా! మఱియింకెప్పుడు? కర్ణునిచావున కింకను వాలస్యమా! నాశరీరమునందలి శాధ తీరకముందే వానిచావుమాట విందుననుకొంటినిసుమా! అర్జునున కేమిమాంద్యము?

స—ఈపాటికి వచ్చుచుందురు.

ధ—నాకన్నులు మూతలుపడుచున్నవి. వేదనముగనున్నది. అర్జునుడురా వేగమే నిద్రాభంగమని తలంపక నన్ను లేపుము.

న—చిత్తము.

ధ—(కన్నులుమూసి కొంతవడిదొరలి లేచి) నా కెక్కడి నిద్ర? కష్టండు. కష్టండు. కష్టునిచావుచూడవలయు. నేనిదింపవలయు. కూర్చుంటున్నదిగదా? కన్నులు తెరిచిన కష్టండు—కన్నులుమూసిన కష్టండు (కన్నులుమూయును.)

(కృష్ణార్జునులు ప్రవేశింతురు.)

కృ—పార్థా! మన మనుకొన్నంతయైనది. చూచితివా!
మీపెద్దన్నవ్యాధిశయ్య—

అ—అయ్యయ్యో! శరీరమెల్ల ప్రణములైబాధపడుచున్నటులున్నాడు. (దగ్గరకేగుదురు.)

న—మహారాజా! చిన్నన్న వచ్చినాడు.

ధ—ఆ! ఆ!! వచ్చినాడా! ఏడి? నాయనా! విజయుండవగు నిన్నుజూచుటకే తల్లడిల్లుచుంటినిసుమా! (కొరిగించుకొనును.)

అ—మీశరీరము ప్రణవీశితమై యున్నటులున్నది. బాధతగ్గలేదా? అయ్యయ్యో! తమరేల రణమున కరిగితిరి?

ధ—నాబాధమాటకేమి? కర్ణునిసంహరించినచ్చిననిన్నుజూడగనేనాయలమటయం తయైదీరినది. ఈమానందమున—చూడు—నాకన్నులవెంట నానందబాష్పము లెట్లుకాగుచున్నవో! అవమానమనునది యెఱుంగనినన్నిట్లు దుర్భరశరబాధాసహితునిజేసి విడిచిన కర్ణపీశాచమిప్పుడుగదా భారతమును వదిలిపోయెను!

అ—అబ్బ! పాడుకర్ణండు తమ్మెంతబాధపెట్టెను?

ధ—ఇప్పుడు నాకేమియు బాధలేదు. కర్ణుని సీపు చంపితివను నానందమే నాకుచాలు. తమ్ముడా! ఆకూర్చు. నాడు ద్రావడింబరిభవించినసభలో కూసినకారుకూతలకుఁ దగినఫల మనుభవించెను గదా! పాపము వాడు సేవకమాత్రిండుగాన నట్లాడెనుసుమా! పార్థా!

ఆ. కలన నెట్లు నీవుకర్ణుని వధియించి,

కౌరవేశుమనసు కలఁతపఱచి

నీపతిజ్ఞ నేఁడు నిండించుకొంటివా

విధముఁ దెలుపు చెవులవిందుఁ గాఁగ.

అ—సోదరా! మీ రింక తల్లడిల్లవలదు. ఆరాధాసుతుండు మరణించెనే యని నమ్ముఁడు. సుశ్రుత సేనలతో నేఁ బోరుతరి నశ్వద్ధామవచ్చి నన్నుఁ గవిసె. అందుచేపప్పటికి కర్ణుఁడు నాపాలఁబడక దక్కెనుగాని యిప్పు డాపాపి బ్రదికిపోఁగలఁడా.

గీ. పంపు మిప్పుడే నేఁ జని పరమపాపి

యైనకర్ణుని వధియించి యసితలమునఁ

దచ్చిరంబును నీదుపాదములచెఱత

నిలుపకుండిన నీయాన కృష్ణునాన.

ధ—(తెల్లపోయి) అట్లయిన కర్ణుని నీమికను చంపనేలేదా?

అ—ఇప్పటికి చంపలేదు. ఇంక చంపనున్నాను. అందులకే

మీయనుజ్ఞ నేడ వచ్చితిని!

ధ—ఓయసమర్థుఁడా! శత్రునిజంపివచ్చుటకు నాయాజ్ఞ యెందులకు? శత్రుంబులనాటిననాపరాధవముఁదీర్ప నీవు దిక్కైతివని నేదలించినందులకుగదా నీ కింతయుదాసీనత గలిగెను. రణమునవీరుడుజయింపవలయు. చావవలయు. కాని యిట్లుపాటివచ్చిననా కింతకన్న సన్మానమేలజరుగు?

అ—అన్నయ్యా! నాతప్పుమన్నింపుడు! ఇప్పుడే చని కర్ణుని వధించివచ్చెదను.

ధ—నేనే యోడితిననుమాటయేమి? నేటికి నీవును కర్ణున కోడితిననినమాటయే! భీమనకులసహదేవు లంతకుమున్నే యోడిమనతోఁ జేరినకతమున కృష్ణుఁడుసయిత మోడెను. ఇట్టినిరర్థకులమగు

మనకు రణమేల? రాజ్యమేల? విజయమేల? అందఱును నడవలకుం
జని తపసులమై యుండఁము.

అ—అంతమాట లేలయాడవలెను?

ధ—శౌర్యములేనప్పుడు మాటలకేమికొనువ? తపసులను
గుట హీనతగనున్నదా? కర్ణునిచెప్పుచెబ్బల కభిమానములేదా?
ఇంతకన్న కురురాజుకాశ్వుపట్టుకొనిన మనకార్దుర కారుపిండంబులు
వండించిపెట్టఁగలఁడే!

కృ—బావగారూ! శాంతిపుండ్రుని ప్రార్థించెనుగదా! శాంతి
నందఁగూడదా! తీవరించినవ్రణబాధచే నుదయించినకోపముచుపాహు
నిపైఁ జూపఁదగునా?

ధ—కృష్ణా! ఇది వ్రణబాధోద్యోగమా! కర్ణునిజంపనందు
లకుఁ గలిగినలజ్జాభరము కాదా! పాండవులతోపాటు నీకును లజ్జా
కారణమేనుమా! ఈనాచాశూరునిప్రగల్భాబులు తొలుత గుర్తింప
నైతిని. ఇట్టి పురుషాకారముఁదాల్చిన యాఁషదాని నెఱుంగలేక
రణమునకు సిద్ధమై యవమానంబునకుఁ పాలెతి ఓరివృథ! పార్థ!!

అ. కర్ణు నని వధింపఁ గలనంచుఁ గొఱచూలి

నట్టివ్రతిన లెన్నో యాచరించి,

తుదకు రిపులనడుముఁ దోసితి గోతి

నన్ను, లోకమెల్ల నవ్వుకొఱకు.

అ—ఎందుల కీనిష్ఠురవాదము చేసెదరు?

ధ—నిష్ఠురమా నావాదము? నీకార్యము నిష్ఠురముగాదా?
దేవతలిచ్చినతేదరు నశ్వములునుఁ గలవఁట! కపికేతనముఁట! తాటి
యంతవిల్లు గాండీచముగలదఁట! హరిసారధ్యముఁట! ఛీ నీపారుషము
ఇంకనుకర్ణునకోడిరావలయునా? నాప్రార్థమున కుట్టలు ఘటోత్క
చాభిమన్యులు చచ్చిరిగాని వారు బ్రదికియున్న నిట్లుచేయుచురా?

నన్ను పరిభవాగ్నిచే గల్చి చంపుటకు వారు నీవలె పిటికికందలుగాడు
సుమా?

ఉ. పాండవమధ్యముండ ననుపౌరుషమేమిటి కింక నీకు నీ
దండనెయున్న చక్రిని రథంబుననుండగఁ వేడి, తత్కళా
దండము కేలఁదాల్చి యరుదారగపారథివై మెలంగి నీ
గాండవమిచ్చిన్ హరికి, కర్ణునిఁ గిర్ణుని మన్ను నేయఁడే.

అ— (కోపముతో లేచి) సహదేవా! నాకరవాలమేది? నా
కరవాలమేది?

కృ—కర్ణునిఁ జంపఁదలంచి చనుచుంటివి గావలయు నేనురావ
లదా! గాండివముంగొనుము. కరవాలమేల?

అ—కర్ణునిఁ గాఁగ. ఈధర్మజుని జంపెదను.

కృ—ఆ! ఆ!! మతి చెదరెనా?

అ—నాకు మతిచెదరలేదు. మతిచెదరిన యాయమకమా.
రుని యమపురి కంపెద.

కృ—అర్జునా! ఏమనుచుంటివో తెలిసియే మాటాడుచు
టివా! అవచారముసుమా యిది!

అ—అవచారమా! కాదు.

గీ. ఇతరులకు నీదుగాండీవ మిమ్ముటంచుఁ
బలికినదురాత్ములమునుఁ బగులవేయఁ
బ్రీతినదాల్చితి; నది తీర్పవలయు నేడు
శాంతిలే దింక నీతని సంహరింతు.

కృ—వ్రీతిజ్ఞులకేమి? పగతురయెడగాని, వ్రతిజ్ఞుబంధువుల
యెడలనా? అట్టివ్రీతిజ్ఞ సోదరునియెడ దీర్పకున్న హనిదోషముసంభ
వింపదు.

ధ—కృష్ణా! వారింపకుము. వారింపకుము.

చ. కుటిలుడ వశఘాతుకుడ కూరిమితమ్ముల దారుణాటవీ
తటులఁ ద్రోయొదఞ్చబులు దారుణబాధలపాలుఁజేసి, నేఁ
డిటుల నరాతిబాణముల కేమియు సేయఁగలేని నాశిరం
బటమటలేక దూల్చి మనసార సుఖంతురుగాక పొడవుల్.

కృ—పార్థా! వింటివా? నీయన్న గారిమాటలు. ఆమహాత్ముని
మనంబును పరితాపంబు పాలుసేయకుము.

అ—కృష్ణా! నీ సానునయవాక్యంబులను గట్టిపెట్టుము.
ఓవీరమ్మనన్య! శమనకుమార !

సీ. నిఖిలసంపదలోడి నీమూలమునఁగదా

పడఁతితో నగచాటు బడితి మేము

నిజదార నొకకూశ నీమూలమునఁగదా

మానభంగముసేయఁ బూనె నాడు

నిలువ నీడ దొరంగి నీమూలమునఁగదా

కందమూలములతో గడవినాము

నిర్మలయశమేగి నీమూలమునఁగదా

జూదరులని మాకు వాడుగల్గె

గీ. తుదకు నీమూలముననె బంధువులచెంత,

రోసములుమాని దాన్యము జేసినాము

ఏకచక్రింబునను భిక్షుమెత్తినాము

కలదె నీమూలమున మాకుఁ గలుగుమేలు.

ఇంతేకాదు; నీవు ధర్మమని, శాంతమని చేతగానితనమునమాగ్నాంతు
కలు కోసితివి. నేడును చేతగానితనముననే కర్ణునిచే దెబ్బలు దిని
వచ్చి మాకందఱకు తలవంపులు దెచ్చితివి.

గీ. సిగ్గుపడి చావ కి ట్లిల్లుజేరినట్టి

పాటుబోతును నినుగాంచి పాండురాజు

భరతకులగౌరవము పాడువడియెనని, శ

పించి పరలోకముననె దుఃఖించు నేడు.

క—లర్జునా! మీయన్నగారిని దూషించుచు నీవుమాత్రము భరతకులగౌరవ మేమి నిలిపితివి. కర్ణుని వధింప శక్తిలేక సోదరునితో దగవులాడుచుంటివి.

అ—కృష్ణా! ఏమి నీ తెలివితేటలు. నాకు కర్ణుని వధింప శక్తిలేదా? కలదో లేదో నీవెఱుంగ వేమి? ఈయశిష్ఠిరుడు పలికినట్లే తెలివినూలినవలుకు పలికితివి. నా కీకర్ణుడా లెక్క? ఛీ! ఎంతహీనపుమాట!

సీ. కీడాకిరాతుడై యోడి పాశుపతంబు

నర్పించినట్టి యాహరుడుసాక్షి

మత్ప్రతాపాగ్నిని మసియై సమసినట్టి

కాలకేయాదిరాక్షసులు సాక్షి

ఖండవోద్యానంబుఁ గాల్చినప్పటి చరి

త్రకుఁ డిల్పడిన శచీధవుడు సాక్షి

ధైర్యంబున నెదిర్చి, తాళక పాటిన

శౌండుఁ డంగారపర్ణుడు సాక్షి

గీ. భళిరె యన ద్రావదీస్వయంవరమునాటి

ధరణిపాసాధ్య మత్యయంత్రంబు సాక్షి

అరయ నివిగాక నెన్ని సాక్ష్యములు లేవు

కర్ణునకు భీతిగల్గునే కంసవైరి.

కృ—పార్థా! బాగు బాగు. నీకంతకంత కున్బాదము గల్గుచున్నటు లున్నది.

ధర్మ—కృష్ణా! ఇది యున్బాద మెటులగును ? నాయనా! లర్జునా! అంతయు కడు సమంజసముగ జెప్పితివి. బౌను. నేనే పాలుబోతును; నేనేపాపిని. నామూలముననే మీకింతచేటు గలిగెను.

గీ భీష్మపును శక్తిహీనుడ; పాటుబోత
నైన, నావల్ల కలిగె మీకపయశంబు
ధరణి గిరిగిర దొరల నాశిరముద్రించి
సుఖమునందును దుఃఖమునిసుతము మీరు.

ఇదిగో ! చంపుము. చంపుము. ఊ ! చంపవేమి ?

కృ—అర్జునా ! ఏమి యీకుటుంబకలహము ? ఏమి యీ
హాద్యము ?

ధ—భీ ! అనమద్భుతవగునీ వేల నన్ను చంపుదువు? చంప
దగినకర్ణునే చంపలేకపోయితివి ! చంపదగిననన్ను చంపగలవా ?
కానిమ్ము. నేనేయాత్మవధంబున మీకు సుఖంబుగలిగించెదను. (పొడుచు
కొనబోవును.)

కృ—(నివారించి ఆ ! ఆ ! యధిష్ఠిరమహారాజా ! ఏమి
యీపాపము !

అ—కృష్ణా ! వాసుదేవ !

ఆ. జనకునంతయును నజాతశాత్రవుని, జం

పగఁదలంచివాడ పాపమతిని

ప్రతిని తేల ? నింక బ్రదుకఁగఁజాల, ఖ

డ్గమునఁ జచ్చి సుఖముఁ గాంచువాడ.

(పొడుచుకొనఁ బోవును.)

కృ—(పట్టుకొని) ఆహాహా ! ఏమి యీపాండవసోదరుల
ప్రేతాపము ! ఆత్మహత్యోద్యోగమున వింతపీనుఁడు భూతవర్తమాన
భవిష్యత్కాలములం గలుగరు !

అ—బావా ! నన్ను వారింపకుము. ప్రతిజ్ఞాభంగమును నేనె
ట్లుసేరితును ! పూజ్యుడగుసోదరుని వధించుటకన్న నేనే ప్రాణ
ముక్తి గాంచెదను.

కృ—నీవృత్తి న కిప్పుడేమియు భంగము గలుగలేదు.

అ—గాండివ మొరులకిచ్చుని వలికినవాని వధింతుననిగదా

నావృత్తి.

కృ—ఔను.

అ—అట్లువలికినది నాయన్నగారు. ఈయనకు నేను వధించినఁ గదా నావృత్తి న నిలుచుట.

కృ—వెరివాడా ! పరులనుదూషించుట వధించుటయే యని యెఱుంగవా? నీ నీ యుధిష్ఠిరునిదూషించుట వధించుటయే. యగును కావున నీవృత్తిజ్ఞపరిపాలింపబడినది.

అ—ఐవను నామరణము తప్పదు.

కృ—మరల నేమియునిగినది ?

అర్జు—భౌత్యవధం బాచరించిన దోహి యాత్మవధంబున కర్ణుడేకద !

కృష్ణ—ఎన్నడునులేని విహరీతనిధమున నేను నిన్ను నీవు పొగడుకొంటివి. ఇంతకన్న నాత్మవధమేమున్నది ?

అర్జు—(కొంగలించుకొని) బావా! పృతిజ్ఞాభంగము గాకుండ మాయన్నదమ్ములప్రాణములను నిలిపితివి ! నీముణంబు దీర్చుకొనఁ బెట్టులు ?

ధర్మ—ఇది మొదటిసారికాదు; కృష్ణకరుణావిశేషముననే, పాండవులు సజీవులై మనుచుండిరి.

అర్జు—(ధర్మరాజుపాదములంబడి)

చ. సలిపినవాడ నీకు నవచార మచింతితీవృద్ధి నై,

కలుషములాడినాడ; నినుఁగారులుపేలితి బుద్ధితేక నీ

యలమటనైన మానసమునందుఁ దలంపఁగలేకపోతి నీ

ఖలమతిదోషముక వయిచి కావవె సోదర దీనవత్సలా !!

ధర్మ—నాయనా ! చిటుతతనంబున నాడితివిగాని నీకునాపై
ఐరోధమేమి ? తెమ్ము మఃఖపడకుము. కర్ణవధాకర్ణనమునకైతొందర
పడి నిన్ను నేననరానిమాటలంటిని. విశ్రాంతిదీర్చుకొనియే రణమున
కరిగి కర్ణుని వధింతువుగాని సుఖాసీనుడవుగమ్ము.

అర్జు—అన్నయ్యా ! ఇక విశ్రాంతి దీర్చుకొనుటెక్కడిది
ఈకోపముచల్లారకుండగనే బావతోనరిగి భండనంబున కర్ణునివధించి
వచ్చెదను. తమయాశీర్వచనంబునకై వేచితి.

ధర్మ—విజయుడవై వచ్చెదవుగాక ! నాయనా ! పోయి
రమ్ము. ముకుందా ! పార్థునిచే నెట్లురణమొనరింపజేసి మాటదక్కిం
చెదవో !

కృ—నీధర్మమే మీకు రక్షాకవచము ! పార్థా ! రమ్ము.

(అందఱు నిష్క్రమింతురు.)

షష్ఠాంకము.

సంగీతవిష్ణులీలలు

(దశావతారములు.)

గీర్ణకర్త:—సో. రామానుజరావుగారు.

చక్కని, పార్శ్వ కర్ణాటకమట్టుతో విరాజిల్లుచున్నది.

నెల 1—0—0



దానపీఠకర్త.

స ప్రమా జ్ఞము.

౧ వ దృశ్యము.

ప్రదేశము—యద్ధభూమి.

[రథస్థులగు కర్ణశత్రులు ప్రవేశించుచున్నారు.]

శ—ఏమియును జ్ఞప్తికివచ్చుటలేదా ?

క—లేదు.

శ—జ్ఞప్తికిఁ దెచ్చుకొని చూడుము.

క—ప్రయత్నించి వినపు నందితిని.

శ—నిన్నటివఱకు భార్యవశరవిద్యోపదేశమునస్మృతియందున్నదని చెప్పితివే ?

క—కాను. నేను రణమునఁ బ్రవేశించినతోడనే బుద్ధి మందగించినది. అన్నియు మఱపునకు వచ్చుచున్నవి.

శ—(వికటముగ నవ్వను.)

క—ఏటికినవ్వెదవు ?

శ—నీతెలివితేమికి నవ్వెదను. నీగర్వమానసమునకు నవ్వెదను. నీప్రాప్తికి నవ్వెదను. భూసురులశాపము పనిచేయదని, నిన్న

గదా నాతోఁజెప్పి బీరములు పలికితివి. భూసురశక్తి యిప్పుడైనఁ
దలదటైనా? ఇంకను గర్వించెదవా?

క—పోనిమ్ము. పరశురామాస్త్రములే వలయు నవసరమేమి?
సార్థప్రాణహరణంబునకు నాభుజశక్తి చాలును.

శ—ఇంకను నీకు భుజశక్తియా? కణ్ణా! మహమణఁగలేదా?
చచ్చినపిదపగాని యణఁగదేమో!

ఆ. కవచకుండలములు దివిజాధిపతిఁ జేరె

వ్యర్థమయ్యె శక్తిబాణ మటుల

భార్గవాస్త్రవిద్య భంగమునందె నీ

బాహుశౌర్య మెట్లు ఫలితమాను.

క—శక్తిబాణము చనినఁ జనుగాక! ఖాండవదహనకాల
మున సార్థునిపైఁ బగఁబూని నాకడఁజేరిననాగాస్త్ర మేమయ్యె నను.
కొంటివి?

శ—ఆకిరీటియెడల నదిమాత్రము వ్యర్థముగాదను నిర్ణయము
మేమి?

క—వ్యర్థమగునని యెట్లు చెప్పఁగలవు?

శ—నీజీవితరహస్యమునుబట్టి—

క—శల్యుడా! ఇంకచాలును. ఇదివఱకే కలఁగియున్న
నామదిని నీపోటుమాటలచేఁ జెదరఁజేయకుము. బుద్ధితేక నిన్ను
నామిత్తుఁడు సారథిఁజేసెను.

శ—పోనిమ్ము. నీప్రచారము నాకేల? ఈయొక్కమాట
వినుము.

క—ఏది?

శ—ఆదినము నేడేకదా!

క—ఏదినము?

శ—అర్జునుఁడు నిన్ను సంహరించుదినము—

శ—దురాత్ముడా! నీప్రసంగము మానవుగా?

శ—ఆ! ఆ! దూషింపకుము—నేను నీవలె సూతుండను
గాను—నీవన్న నుత్తముడగు ఊత్తియుడ—కన్నులు పోవును.

క—నాచావును నీ వెట్లు నిర్ణయించితివి.

శ—చూడు. నేడు నీమనస్సే నీమరణము సమీపించిన దని
సాక్ష్యమిచ్చుటలేదా? అదిగాక—మనము పటకుటీరము వెలువడుట
తోడనే—వితంతు వెదురగుటఁ జూడవా? మనశిబిరరక్షకుఁడు ప్రణ
పట్టికల కని నూనెముంతను మన కభిముఖముగఁ దెచ్చుట యశుభ
మని నీవేల నిర్ణయింపవైతివి? రథమున నీవు కాలుమోపినంతనేనేను
మరణనూచకంబుగ తుమ్మితినే! స్మృతికి రాలేదా? రథకేతనము
చుట్టును గ్రద్దలు మూఁగెగదా! దానినైన గుఱియింపవా?

క—నేనీదుర్నిమిత్తములకు భయపడెద ననుకొంటివా?

శ—అవును. సుయోధనుఁ డొసఁగిన సేనాధిపత్యముచే
నొడలు మఱచిన నీకు దుర్నిమిత్తశయేల? ఈయుద్ధమున చావనైన
జచ్చెదవు గాని—

క—చీవాట్లకు చింతకాయలు రాలునా? వెట్టివాఁడా!
పలుమారులు నేనుచత్తుననినీవు బెదరించిననీపలుకు లేవేదాక్షరములగు
టకు నీవేమి వేదవ్యాసుడవా? చుతుర్ముఖుడవా! నీయున్నాదము
చాలించి రథమును సాగనిమ్ము.

శ—కానిమ్ము. నాకు నీమరణవిచారమేల? బుద్ధుడవా!
మిత్రిడవా? ఎంద టీభారతరణమున చావలేదు? అందఱికన్న నీ
యాధిక్యతయేమి? ఇదుగో! రథము దోలుచున్నాను.

క—చూడుము. అదిగో! కపిభృజము. అదిగో పాంచజన్య
నాదము. అర్జునునితేరు సమీపించినది. నీవు వడిగా నశ్వముల నద
లింపుము.

[రథస్తులగు కృష్ణార్జునులు పోరాడెను.]

అ—కర్ణా ! భారతయుద్ధ మారంభమై నేటికి పదునైమిదిసము
లైనది. మనయుధయులలో నెవ్వరోయొకరు మరణించిన నింతకష్టము
లేదు; నై నికులందఱు రణమున మిగుల నలసియున్నారు. రణోత్సా
హము సేనలందుతగ్గినది. ఈపృథ్వీ యకర్ణమో యసార్థమో శీఘ్ర
ముగ నిర్ణయింపఁబడుటమంచిది. నేడెఱవని నిర్వహింతమా !

క—అభ్యంతరమేమి ? అటులేకానిమ్ము.

శ—కృష్ణా ! సార్థసారథివగు నీయంతవాడైన నేను కర్ణ
సారథివైతిని.

కృ—నడువవోయి నీశల్యసారథ్యము—కర్ణనిరధము, నడచి
నప్పుడుకదా నీవు నడువఁగలుట ?

శ—ననువక దొంగయూబినిఁ బడుమహిషమువలె భూమిలో
దిగబడుననుకొంటవా ?

కృ—ఏమో ఏవేళ కేకిరానున్నదో !

అ—కర్ణా !

మం. కురుసేనల్ షెఱిగింద భీముఁడు రణక్షోణిక గజామాత్ర భీ
కరుఁడై నిన్ననె, దుస్ససేన ఘనవత్సస్థానముం జీల్చి మే
దురరక్తంబునుఁ ద్రావి; వాశశపథస్తోమం బరందిచ్చె నీ
శిరముందుఁగించుదీయమా, శపథముం జెల్లింపఁగా నొప్పుదే ?
క—ఓరీ ! వాచాలా ! ఈశపథముల కేమిలే ?

గీ. దుస్ససేనునిఁజంపి నెత్తురులుద్రావ
గదను రారాజు నూరుభగ్నంబుసేయ,
మీరు ప్రతిసలుదాల్చిన తీరుగాఁగఁ
గలవుమాకుఁ బ్రతిజ్ఞలు; గర్వమేల ?

శ—కర్ణా ! మీరే, వంటయింట నీప్రతిసలు దాల్చితరి ?
ఎన్నఁడును మీప్రతిసలను వినియుండమే ?

కృ—నీప్రతిసలతో మాకు నిమిత్తములేదు. ప్రతిజ్ఞాపరి పూర్తి క్రియలతోఁగాని, మాటలతోఁగాదు.

క—అట్లయిన శరచాపములు సిద్ధముగనున్నవి.

కృ—అర్జునా ! గాండీవమెక్కువెట్టుము. ఎవరికోయొకరికి నేను విజయప్రాప్తి కలుగవలయును.

(కర్ణార్జునులు యుద్ధముజేయుదురు.)

శ—కర్ణా ! అర్జునప్రతాపము రథికుండవగు నీకేకాక, సాశ ఛిసగు నాకును చవి జూపుచున్నది. నాటిప్రతాపవాక్యములు, శత్రు విద్యతోపాటు మఱపువచ్చెనా ?

క—ఛీ ! ఛీ ! దుష్టుడా ! సీమాలముననే నాకింతచేటుగల్గు చున్నది. మారాడకనొగలపై నుండుము. తొలఁగినఁ దొలఁగుము. సారథ్యముసయితము నేనెఱుంగకపోలేదు.

శ—అయ్యయ్యో ! నీకంతకష్టమేల ? సారథ్యమునకు నేనుంటినిగాదా ? రథమున కేదైన నపాయముగలిగినచో నీసహాయము గాని రథము తిన్నఁగా నున్నంతవఱకు సారథ్యశ్రమము నాయందే యుండనిమ్ము.

క—ఎటులో కానిమ్ము. పాథా ! చూచితివా యీనాగాత్రమును ! ఖండవనమును నీవు దహించినప్పటి నాగకుమారుఁ డీతఁడు. నీపైఁబగఁబూని నన్నుజేరెను. దీనినుండి నేడు నీవు తప్పించుకొనలేవు.

శ—అర్జునా ! వింటివా కర్ణుని బెదరింపులు. నీగుండె దడదడలాడుటలేదుగదా ! పుట్టినప్పడే నిన్ను చంపవలయునని కవచకుండలములతోఁ బుట్టెను. నిన్ను చంపవలయుననియే పరశురాముని కడ దొంగవేషమున విద్య నభ్యసించెను. నీమరణముకొఱకే యింద్రునికడ శక్తిని సంపాదించెను. ఈనాగాత్రము సయితము నీకొఱకే సంపాదించినాఁడు. పాప మిప్పుడీతని కిన్నిటిలో నిలచిన దీశత్రు

మొక్కటియే. కావుననే యీనాగాత్రమునం దీతనికి ప్రేమ యధికము.

క—ఓరిపయోముఖవిషకుంభమా! నాప్రభమున కేమం దును? ప్రతికూలదైవమిట్టి దుష్కర్మని నిన్నునాకు సారథిగ నియమించెను. కర్మ శూలాయమానములగు నీమాటలకెంతశాంతిదాల్తమన్నను హృదయావేగము చల్లబడుటలేదు.

శ—అడలేక మద్దెలయోడనునటులున్నది. ఓరిశూరమృన్మా! ఎందులకీవీరభ్రోష్టాటనము! నిజముగనీవు పార్థుని గెలువగలవనియే గర్వించుచుంటివా! పార్థునేమి నీవేమి గెలుచుటేమి? హే హే హే

క—సూతమాత్మండవగు నీకేమి? ఇంత మిడిసిపాటేమి!

శ—సూతుడవు నీవాననా? మతిమఱచి మాటలాడుచుంటివా కర్ణా! మతితప్పుకాలచూరంభమయ్యెనా! నేను సూతుండనగు కర్మమేమి? నీకును నీరాజునకు సారథికిగతిలేక మూర్ఖాషిక్తుడనగు నేను దయఁదలఁచివచ్చితిని. ఒడలు తెలిసికొనుము.

క—ఛీ కల్పవృత్తి! నీతోవివాదమేల! (శరముతోడుగుచు) అర్జునా! కాచుకొనుము. ఇదె నాగాత్రము.

కృ—పార్థా! త్వరపడు. త్వరపడు. శిరంబు గుఱినిదప్పించి క్రిందికి వంచుము.

అ—ఏల?

కృ—కారణ మడుగకుము. త్వరపడుము. ఇప్పుడువంచవలదు. శరము చాపవిముక్తముకానిమ్ము.

(కర్ణుడు నాగాత్రమువిడువగా కృష్ణార్జునులు తలలువంతురు నాగాత్రము గుఱి దప్పును. అర్జునుని కిరీటము భూమిదొరలును.)

శ—భళి భళి! కర్ణునిగురి! కంఠమునకుగొట్టుటకుమారు కిరీటమునకుఁ గొట్టితివేమి! నాగశరంబునై తము నిష్ఫలంబైనటులేకదా! ఇంకేయూశవహింతువు! అర్జుని పాదములంబడుము.

క—ఛీ ! దుర్మతీ ! నోరుమూయుము. పార్థునిపాదముల నేను బడవలయునా ! పార్థునిశిరము నాపాదములబడనున్నది. చూడు ! నా నాగాత్రము మరల నెట్లువచ్చుచున్నదో !

కృ—ధనఃజయా ! ప్రమాదము సంభవింపనున్నది. నాగాత్రము మరలవచ్చుచున్నది. దీని నారునారసంఘ తేసేవధింపుము.

(అర్జునుడు నాగాత్రమునుద్రొంగుచును.)

శ—కర్ణా ! ఇప్పుడుచూచితివా ! ఎవరిశిరంబు నేలదొరికినదో ! నాగాత్రమేమైనది ?

క—పార్థా ! శాసర్వశక్తులు నిప్పుడు సమసినవి. నిప్పుహుయ్యుండనై యుంటిని. నీవు సర్వసాధన సంపత్తిగలవాడవు. ఐనను, నా జన్మమున కైదైర్యములేదు.

గీ. అనలశిఖిలంబు శాపము లాకృమించి,

కుంచితునిజేసి, నిన్ను మాయించె, నైన

సమదరిపు దారుణంబు మత్సైర్యకలన,

నిన్ను విడువదు పాణంబు చన్నదనుక.

శ—కర్ణా ! బీరంబులేమిపలికెదవు ? ఇటుచూడు. రథము కదలుటలేదు.

క—ఎందుచేత ?

శ—రథచక్రము భూమిలోఁగుంగినది !

క—(రథముదిగి) ఔరా ! ఇదియునుసంభవించెనా ! ఒక్క శాపమైన నన్ను విడువలేదునుమా శల్యా !

శ—ఇదేమిశాపము ?

క—ఒకనాడొక విప్రాంగనమూలమున, నేతికొట్టె.....

శ—ఓహో? అప్పుడు భూదేవి ప్రసాదించిన శాపమా !

క—ఔను. ఐనను నాశక్తికొలది చక్రమునెత్తెదను. నీవును రథావతరణముచేయుము.

శ—(దిగును.)

క—(చక్రిమునెత్తుచు) ఔరా! ఏమిచిత్రము! రథచక్రిము
నెత్తినకొలదియు మరింతగొంగుచున్నది. భూతలము, కులవర్వతకానన
సముద్రసహితంబుగ నారంగుశంబులు వైకెగసినది! కటకటా!
పరశురామ భార్గవాస్త్రుబా, ప్రతిభాసింపదయ్యె. జామదగ్న్యభూసుర
భూదేవీ శాపంబులా, సమయమునకుఁ బనిసేయఁజొచ్చినవి. సర్పముఖ
శరంబా గుడిదప్పెను. కటకటా!

గీ. ధర్మవాదులు ధర్మతత్వప్రధాన

చిత్తు లగువారిఁ బూని రక్షించుధర్మ

మందురదిబొంకుగావించె నతులధర్మ

శీలననుధర్మమిప్పుడు రక్షింపదయ్యె.

ల—కర్ణా! ఎంతసేపు కాలయాపనము! రథమధిరోహింపుము.

రణము సలుపుము. మేమింక శాంతింపఁజాలము.

క—శల్యా! కొంచెము చక్రిములేచినది. ఇంక రథమెక్కుము.

(ఇద్దరును రథమెక్కుదురు)

క—అర్జునా! ఇదెబ్రహ్మాస్త్రము. చూడు. (విడచును)

ల—ఇదె నా యైందాస్త్రము విడిచితిని.

క—నీయైందాస్త్రమును నాబ్రహ్మాస్త్రమే గెలిచినది. ఇప్పుడు

జేమి చెప్పెదవు?

కృ—పార్థా! బ్రహ్మాస్త్రమునకు బ్రహ్మాస్త్రమే వదలవలయు.

నని యెఱుంగవా?

ల—అవును. కర్ణా! ఇదిగో బ్రహ్మాస్త్రము చూడుము నీ

బ్రహ్మాస్త్రమును వారించినది.

శ—కర్ణా! తిరిగిరథచక్రిము నేలగొంగినది. ఇరువురు

దిగుదురు.)

క — నాశరీరమున రక్తము విశేషముగఁగారుచున్నది. అయినను భయదులేదు. శల్యా ! ఈదక్షిణభుజబలంబున చక్రము నెత్తెదను. చూడము (ఎత్తును)

కృ — పార్థా ! కాలాతీతమగుచున్నది రథచక్రము నేలగుండున కర్ణుడింకమనతోఁ బోరుటేమి గెలుచుటేమి ? ఇదేసమయము ఈరురాత్మున భూమింగూలనేయుము.

అ — అయ్యో ! శరముదాల్చునివాడుగదా !

కృ — ఏలసందేహము ! రణమెల్ల ధర్మముననే జరిగెనా ? ఈ ధర్మసందేహముల కేమిలెమ్ము. దుస్సాధ్యశాత్రీవుఁడు చేజిక్కినప్పుడు ధర్మసూక్ష్మమునక్కఱలేదు.

క — ఆ ! ఆ ! తప్పునుమాయిది. కృష్ణా ! మీరురథస్థులు నేను భూమిస్థుఁడ. ఇంతవరకు సమయుద్ధచతురులనిపేరుగంటిరి నేఁడీ యధర్మకార్యమువలన గలుగు దుష్కీర్తి కలకాలము నిలువఁగలదు. శాపపీడితుఁడనై రథచక్రము భూమి గుండు నీకుష్కలమున నధర్ముఁడగు పార్థుని బోత్సహించి నన్ను జంపఁబాపఁపుబండ్ల దోలుబునీకుఁ దగదు. ధర్మాధర్మ విచారణసేయుము. అసమర్థుఁడనుగాను. చక్రమును సరి జేసికొననిమ్ము. పిదప మనమనసామర్థ్యంబులు దెలియవచ్చును.

కృ — ఆ ! ఏమి ? కర్ణా ! ధర్మాధర్మవిచారమా ! నీనాలుక కింకను ధర్మమనుమాట నాడుట కధికారముగలదా ?

సీ. గొంతియు నందఱు కొడుకులు నుపులై
యుండంగ లక్కయిల్ మండఁజేసి

కపటంపుజూదంబు ఘటియించి ధర్మాత్ముఁ
డగు ధర్మసుతుసిరియపహరించి

యంతఃబోవక ద్రుపదాత్మజఁ దెచ్చి న
భాస్థలి నమ్మెయి భంగపఱచి

యమృహత్కృలఁ జంప నడవికిఁ ఘోషయా
తా'విధినెపమున దాడివెట్టి

గీ. బాలుఁభిమన్యునొక్కని బహురధికుల
బనిచించిపించె'మీసుయోధనుఁడుదలఁకఁ
గానియిప్పాపముల కాదికర్తవీవ
యన్నియెడలను నీపాడియెందుఁబోయె.

పార్థా! నీవాలసింపకుము. కౌరవులు మనయెడల గావించిన యన్యాయములందిదియెన్నవపాలు! చంపవలయు — ఈతరుణమందే — ఈపాపి కర్మనిఁ జంపవలయు.

క — (కోపముతో) ఓరీ! కపటదామోద గా! నీమూలము ననే మాకింతచేటుగలిగెను. ముష్కరుఁడవగు నీవు కురుపాండవుల పనుమ నీకలహంబులు పెంపకున్న నీసంగ్రామమునకుఁ గారణమే లేకుండునుగదా! విషాదరుండవై యెన్నెన్ని యధర్మకార్యములను పాప మమాయకులగు పాండురాజనందనులచేఁ జేయించితివి? లజ్జాభిమానవర్జితుండవై మరలధర్మముమాట నెత్తినేల? నీతల నామాటలకు నేలఁబడుటలేదా? కుటిలబుద్ధిచే చక్రింబుదాల్పనని తొలుతఁ బ్రతినఁబూని భీష్మునిఁ జంపయత్నించితివి. స్వేచ్ఛామరణంబుఁగల భీష్ముని శిఖండికారణమున సంపశయ్యాగతునిఁ జేసితివి. బాంకను మాటయెఱుఁగని ధర్మజుని మోసగించి యశ్వత్థామ చచ్చెనని యన్యతములాడించి ద్రోణునిదూలించితివి. విదురునింట విందుగుడిచి సంధిచెడఁగొట్టితివి. పార్థుని రణమునుండి దూరముగ గొనిపోయి యభిమన్యుఁడనీవచంపించితివి. పౌర్ణి గుఱి కెనని యన్యతమాడి సైంధవుని జంపించితివి. ఇప్పుడు రథచక్రిమునేలగుంగి నిరాయధుఁడవై సంగరమున కునొలంగినవన్నధర్మముగఁ జంపింపదలపడితివి. ఛీ ఛీ! కపటశీలా! ఇంతమాత్రముననీవు పరాక్రిమశాలివైతివటరా! పాటుబోలా! జరాసంధునిచే నెన్నిమాయలు పరాజితుఁడవై పాటిపోయితివో మతిలేదా!

పుట్టిన దాదివిష్ణులీలలనుపేర గొల్లపడుచులచేబట్టుచునారియిడ్లగోవి.
పాలువెన్నలను మెసపుచు దుర్గుణంబులే ప్రభానంబులుగా బ్రతికితివి.
ఛీ నీపేరు దలంపఁగూడదు. నీతోడనేమి? పార్థా! నీప్రధర్మశాలివి.
క్షణకాలము శాంతింపుము.

అ—శాంతించుటకు వీలులేదు. నేలనుండియే గాణము వడ
లుము. నిన్నుఁ జంపుటకు నాశరంబు లాందోళనపడుచున్నవి.

(అశ్వత్థామ ప్రవేశించును.)

అశ్వ—కర్ణా! పాపము. భూసురశాపంబులు నిన్ను నేడు
శౌర్యవిహీనునిగఁ జేసెనా? కాలచూషిమ— కురురాజు నిన్నెంతగా
నమ్మియుండెనో యంతయు నాశాభంగముఁ గలిగినది. పోనిమ్మిపుడు
గతముఁ దలంపవలదు. నాహితము వినుము.

అ. కురుకులేశ్వరునకుఁ గూర్చెడువారెవ

రైన ఫరియె, నిట్టి యదనునందు

నోపినంత శక్తిఁ జూపింపవలయు, స

హాయ మాదు నీకు నాలమందు

క— ఛీ! నీసహాయమా నేను గోరునది? ఎన్నడులేని శా
న్మాణసహాయమునిప్పు డపేక్షింతునని వచ్చితివా! నీవు రక్షించి ప్రా
ణముఁ గాపాడితివన్న గోడు నాకేమి?

అశ్వ—అ! నాగోడే నీకక్కఱలేదటరా! ఓరి బ్రహ్మద్వే
షీ! ఇట్టి స్వాహంభావమువలననే కదా నీ వీమర్గతికిఁ బాల్పడితివి.
అంగరాజ్య మిచ్చిన కురురాజునకు నీ వేహితంబు సన్నితివి? దుశ్శా
సనుని భీముఁడు తొమ్ము చీల్చి రక్తముఁ ద్రావుచుండ, దగ్గఱనుండి
యూరక చూచుచుండిన యసమర్థుడవు కావా నీవు? నాసహాయ
మును నిరాకరించితివి. నిన్నీ పార్థుఁడు నేడుబ్రదుకనిచ్చునా?

క—చచ్చిననర్జనునిచేతఁజత్తునుగానినీసహాయమపేక్షింపను.

అశ్వ—తథాస్తు.

(నిష్క్రమించును.)

కృ—పార్థా ! ఈకర్ణుని సంహరింపుము. ఎంతతడ వీకాల
యాపనము ?

క—కృష్ణా ! మహాద్రోహమునకు నీవు పాల్పడుచుంటివి. ఈకలు
షము నీవంశాంతమొనరించునని నమ్ముము. నీయధర్మమునకు నా
యాత్మ మహాసంతోభము నొందుచున్నది. నాయునుగు నీకుఁ దగు
లకపోదు. అర్జునుఁడు నన్ను చంప వెనుకంజవేయుచున్నవాఁడు. నీ
దుర్యోధన మాతని మనస్సును విఱుచుచున్నది. (చక్రమునెత్తుచు)
ఇదిగో చక్రము లేచినది. తుణకాలము శాంతింపుము. పార్థుని రూపు
మావెదను.

కృ—చాలు చాలు. నీయుపన్యాసము. నేనధర్మకార్యములు
చేయించి మిమ్ము హతమార్చితినిని దూషించితివా ? ధర్మాత్ములయిన
కతమున యుధిష్ఠిరాదులు జయించి రాజ్యరమాలాతితులై ధరిత్రిఁ
బరిపాలింతురు. అధర్మనిరతులైనందున—కౌరవులు నశింతురు. ఇందు
నాకపట మేమున్నది. ఇదియంతయు మీస్వయంకృతాపరాధము.

క—అ ! దుర్యోధనాదు లధర్మనిరతులను వాక్యపిశాచమిం
కను నిన్ను వదలదయ్యెగా ! ఓరి కపటతంత్రవిశారదా ! కౌరవ
పాండవులందెవ్వఱు ధర్మాత్ములు ?

కృ—నీకింకను సందేహమా ! భూజసంబుల నడిగిచూడుము
యుధిష్ఠిరాదులు ధర్మవాదులని యెట్లు వాదించగలరో !

క—నీవంటి దుష్టమానసు లందందుజేరి కౌరవులుదుష్టులని
చాటుటచే నమాయికులగు లోకులన్నితలంచిరి. కానిచో నేతిబీరకా
యయఁ దెంతనేయిగలదో ధర్మజనందంత ధర్మముగలదు. ఎక్కడిదా
ధర్మము? అనలెవ్వఁ ధర్మరాజు? రాజ్యభాగంబునకై తగవులాడ నీత
నికేమధికారము ?

కృ—అ ! ఏమీ దుర్వాదము.

క—దుర్వాదమా! దుష్టగోపాలకా! ఇంకెంతకాలము నీమాటలచే లోకముగట్టెదవు? నిరాధారమగు నీ దాయభాగవివాదముం దెచ్చిపెట్టినది నీవుగాదా ! ఇక నిస్సహాయుండనగు నన్నెట్లును నీవు బ్రదుకనీయవు. చావనున్నాను. నాకోధము వెడలఁగిక్రియే చేయెదను.

కృ—దాయభాగవివాదము నిరాధారమా ?

క—కాదా? విస్సన్న చెప్పినది వేదమనినట్లు నీవీదుర్వాదమును ప్రపంచమున వ్యాపింపజేసితివి.

కృ—సన్నిహితమరణ సన్నిపాతతీప్తింబున నక్రమభాషణంబు లాడకుము.

క—ఆడెదవా! నీనోటనామాటలు సత్యములనియాడించెదనా.

కృ—ఎట్లు ?

క—ఎట్లా ! కురువంశంబున నుదయించినరాజ్యాధికారి ధృతరాష్ట్రుడు. రాజ్యము ధృతరాష్ట్రునిదిగాని పాండురాజుదిగాదు. ఒకవేళ పాండురాజున కర్థరాజ్యమురావలయుననుకొన్నను వైద్యశాస్త్రము ననుసరించి పాండురోగికి రాజ్యాధికారములేదే ! అటులే పాండురోగి కుమారులకునులేదు. అదిగాక పాండురాజెవ్వఁడు ? పాండవులెవ్వరు? కురురాజ్య మెక్కడపాలికిరావలయు? రంకులాడియగుకుంతి యముని కొకని గాలికొకని ఇంద్రునికొకని గన్నంతనే యాకులటాసుతులకు కురుకులంబునబుట్టనివారికి రాజ్యమియ వలయునా ? కృష్ణా ! మరియొకమాట రాజనీతివేత్తయగు దుర్యోధనుఁడు, పదుమూడేండ్లు పాండవులను ప్రవాసవాసులంజేసెను. పండ్రేండ్ల దాటినపిదప నేభామిపైన నెవ్వరికైన సధికారముండునా ? కాలదోషము గలుగదా ! పదునాల్గవయేట కాలదోషముబట్టినరాజ్యము నడిగి పాండవులు తగవునకువచ్చుట కేవల మధర్మముకాదా ? తగుదుననిరాయ

భారమునలువవచ్చిన నీవా ధర్మవేత్తవు? ఈపంచజ్ఞానములేని భూ
స్వామి నడిగి చూడు. ఇది యన్యాయమని పలుకును. పెద్దవాడగు
ధృతరాష్ట్రుడు బ్రదికియుండఁగా నాతనికుమారులు రాజ్యమేలదగ
రట! అధర్మవాదులట—ఎవరికో కుంతిగన్న యనామకులు—
పేరునకు తండ్రియై చచ్చిన పాండురాజపుత్రులకు దాయభాగమట!
వెట్టిగొల్లఁడవగు నీకు రాజకీయ మేమి తెలియను? ఛీ! ఛీ!—
నీవు గదా యీకల్లోలమునకు హేతువు?

కృ—అర్జునా! వీని ప్రేలాపనము నీశరములచేతనే కాని
నామాటలచే దీరదు. త్వరపడుము.

క—రథచక్రము తిరిగి కుంగినది. ఉండుము. చక్రమునుసరి
జేసి నేనును రథము నెక్కెదను.

కృ—కాలవిశంబమునకు వీలులేదు. పార్థా! చూచెదవేమి?

అ—ఇదిగో! భాణమును వదలుచున్నాను. (విడచును.)

క—ఛీ! అధర్మనిరతులారా! మీరు మర్యాదనతిక్రమించి
ప్రవర్తించుచున్నార. ఇక నయభాషణముల కెడములేదు. రథమును
విడిచితిని. భూతలముననే యుద్ధము చేయుదును.

(కణ్ణాదులు యుద్ధముచేయఁగా కర్ణుడు భూమిపై
బడును. తెరవ్రాలును.)

౨ వ దృశ్యము.

(కృష్ణార్జునులు పోవేళించుచున్నారు.)

అ—కృష్ణా! నీ కీచిచారమే?

కృ—కర్ణుని పలుకులే కారణము.

అ—ఏమి నీస్వార్థేతుకవిషాదము. దుష్టుడగు నాతని ప్రేలా
పనములకు నీవిట్లు చింతింపనేల?

కృ—సాధా! తప్పు—తప్పు—కర్ణుడు దుష్టుడని పలుకు
వలదు. ఆతఁడు మరణకాలమున నాడినమాటలన్నియును వేదాక్ష
రములని నమ్ముము—ఆతఁ డాత్మగౌరవమును బోషించుకొనినమహా
త్ముడు—మనబోటు లాధర్మాత్మునిముందు నిలువఁజాలము.

అ—అటులాడెదవేమి?

కృ—నిజమే పలికితిని. నన్నాతఁ డాడినమాటలకు తలయెత్త
కరక సమయానుకూలధైర్యముం జూపితిని.

అ—అంత ధర్మాత్ముడని నీవు పలికితివి. అట్టివానిని ధర్మ
దేవత యేల రక్షింపదయ్యెను.

కృ—ధర్మమా! రక్షింపకుండుటకు మనశ్చౌర్యము కారణము
గాదు. కర్ణుడు పాపము పలుకాపంబులచే నశించెను.

క. “నరవర ! నీచే నాచే

వర మడిగిన కుంతిచేత వాసపుచేతకా

ధరచేత శబ్దచేతను

సరయఁగి కర్ణుడు నిలై నార్పుచేతకా.”

ఇవిగాక పరశురామశాపం బొక్కటిబలవత్తరంబై వీచినివెంటాడించె.

అ—కానిచో కర్ణు డాతధర్మశీలుఁడా!

కృ—నీకు విదర్శనము చూపవలయువా?

అ—చూడఁ గుఱుమాలముగ నున్నది

కృ—కర్ణునిప్రాణము లిగినుఁ బోలేను. మనము సాధు
చూపములఁ దాల్చి మఱి నొక్కమాటు రణభూమి కరుగుదము
రమ్ము.

అ—చిత్తము.

(నిష్క్రమించును)

3 వ దృశ్యము.

మోక్షరంగము.

[శరభాధచే దొరలు కర్ణుడు పరీక్షించును.]

క—(బాధ నభినయించుచు) ఆనందమునకు సంతృప్తియే మువధి. తృప్తియే మానవజీవితనిక్షేపము. కావున డెందమా! తృప్తి పరీక్షించుము. ఇంతే ఇంక నీజీవితమునకింతే. గెలిచెను. అన్యాయమో న్యాయమో నాపరీక్షిస్తున్న పార్థుడే గెలిచెను. కీర్తికాంక్షచే నేనును గెలిచితిని. కవచకుండలదానంబున నింద్రునిసయితము మెప్పించితిని. దానకర్ణుండనుకీర్తి పరీక్షించితిని. పాండవుల కేమిగలదు ? కలకాల నియన్తాయంబును భవిష్యజ్ఞులు నాకొందురు..... ఓహో! సంధ్యాకాలము గాకున్నది. సంధ్యవేళగాని నాకు మరణములేదుగాఁ జూచును. తాదీ! సూర్యభగవాన్మూర్తి! సీతనయుని మరణంబునకై నీ పరితేజస్సుముగ నస్తమించిన సంతమేలగును. శరభాధ భరిప సశక్యమగుచున్నది..... ఔరా! పట్టపగలే జంబూకములు పరికిన చుచ్చుచున్నవి. శవప్రాయుండైన పడియున్న నన్నాహరించుటకా! ఓసంగ్రామ సంచారభూతభేతాశసంతానములారా! మీరైన దయఁ జలంచి నాజీవితశేషముం దీర్చివేయుడు. శరీరబాధతోపాటు మానస బాధయు దుర్భరమగుచున్నది. ఓమిత్రీమా! సుయోధన! నన్నుచిన్న తనమాదిగ నతిసాహర్ద్యంబునఁజూచి మన్నించితిని. నాకై యెందరెందరి తోడనో విరోధముఁబూనితిని. నీయుగముఁ దీర్చుకొననైతినిగదా యను విచారము నాహృదయమునఁ గలఁచుచున్నది. నీవల్లభ్య మెల్ల నాయెడల బూడిచెలోఁ బోసినపన్నీటిచందముననయ్యెను. పరశు రామాదులకిప్పటికిఁ గడుపుమంట చల్లారెనా! ఔరా! ఒక్కండనగు షాకొరకెందరు శ్రమపడిరి. కృష్ణపార్థులుసముత మెంత యధర్మము

నకుఁ బాల్పడిరి. ధీ పవిత్రముగ మండదగిన యీ చరమ సమయమున నేనిప్పు సీమంతలకు మానసమున నెడమియఁజనదు. ఎవరావచ్చునది.

[కుంతి విచారముతో పరవేశించును.]

కుంతి—నాయనా! కర్ణా! నాతండ్రి! (ఆక్రిందించును.)

క—తల్లీ! కుంతీదేవివా!

కుం—నిన్నీయవస్థలోఁ జూచెదననుకొనలేదు. నాయనా! నీకెంతపాటుగలిగెను?

అన్నదమ్ముల కలహములెంతదెచ్చెను! నాకడుపుతోకము పీరు లుట్లు. పుట్టినయందరు చల్లగానుందురని సంబరపడితినిగాని పెద్దకొడు కే నాకడుపుకాల్చుననుకొన్ననైతినిరా!

క—అమ్మా! శాంతింపుము. నీకిందు దుఃఖకారణము లేదు. నీసంకల్పమే నెరవేరెను. నీకుమారుఁడు పార్థుఁడే గలిచెను. అతనితో నీకు పంచపాండవులు పూర్ణమైరి. నే నే మరణించుచుంటిని. నీకు విచారమేల?

కుం—అయ్యో! నీప్రమాత్రముగావా నాకుమారుఁడవు?

క—నీమానసమున నట్టితలంపుగలదా! కలిగినచో పిన్న నాడే గంగ కర్పింపనేల? ఇందునిపోతృహింబి నాకవచకుండలము లు హరింపఁజేయనేల? పార్థునిదక్క నన్యపాండుపుత్రుల నెవ్వరి జంపనని నాచే బాస చేయుచుకొననేల? నీకుటిలబుద్ధి నెంతయో వెల్లడించుకొంటివి. నీవేలేనిచో నాకీప్రాప్తమేలగలుగును? మీరందఱేకమై నన్నన్యాయముగఁ జంపించితిరి. కాసిండు. మీకు రాగలకీర్తి యు, నాకురాగలయశకీర్తియు లోకమే నామరణాంతరమున నిర్ణయించును. పొమ్ము. పొమ్ము. నాకై నీవు విచారింపకుము. నాచరమసమయము సమీపించినది. నిశ్చింతతో నన్నుజావనిమ్ము.

కుం—ఎటులైన నీవునాపుత్రుడవేకదా! మీ యుండరియెదుట నాప్రాణములు వెడలిపోవుననియు నామరణకాలమున ధర్మజుచే జెప్పించి నీచే తిలోదకంబులువదలించుకొనవలయుననియునాశపడితిని. అది శశవిషాణమయ్యెను. నీవే నాకన్న ముందుగఁ దరలనుంటివి. ఇట్టి నీకు తల్లినగు నేనేమిచేయుదును?

క—అట్టివాత్సల్యము నిజముగ నీకుఁ గలదేని ధర్మజునిచే నాకు తిలోదకంబులిప్పింపుము. నాకునువ్యలునీళ్ళు విడువఁదగిన యొక్కకుమారుని వృషసేనునినైత మర్జునుఁడే తనపొట్టనుఁ బెట్టుకొని యెగదా!

కుం—నాయనా నాకు నీవిది వేరుగఁచెప్పవలయునా? సుత త్రియ పుత్రుడవు. నాకారణముననిట్టి నీచతనీజస్మాంబునకు గలిగెను. తిలోదకములకై పార్థింపవలెనా?

క—మరియొకమాట! నాజన్మనైశ్చ్యమునుగురించి నీవు విచారించవలదు. నామరణాంతము దనుక నీవీరహస్యమును వెల్లడించవలదు నీకిదేనమస్కారము. నాతప్పలను మన్నింపుము. అదిగో ఎవరో యిద్దరీవంకకు వచ్చుచున్నారు. మనసంభాషణము నొరులు వినఁదగదు. నీవు శీఘ్రముగ నరుగుము.

కుం—హా! తండ్రీ! నీప్రాణములు పోవుదనుకఁ గనిపెట్టుకొని యుండ మనుకొంటినిరా నాయనా! (దూఱుచుచునిష్క్రమింప)

క—ఔరా! మాతృప్రేమయందలి తీపి! ఛీ! పృక్వతీ! నిన్నేమందును? ఇట్టిసమయమున సయితము నన్ను మమకారమున బడనేనెదవా?.....ఎక్కడి తల్లి!—ఎక్కడి కుమారుఁడు—ప్రపంచమంతయు స్వప్రయోజనాధురంధరముగదా? కుంతియూ నా మాత! నాపాలిటి యమదూత!—ఛీ! ఇది తగదు నాకు? ఈతలంపులే వలదు. పరాత్పరా! నాప్రాణము లిక నేల శరీరమును వీడకున్నవి? ఓతండ్రీ! భానుమూర్తీ! ఆసన్నాస్తకైలుఁడ వగునీవు నన్ను

తృప్తులై నన్నుఁ గృతార్థునిఁ జేయుడు.

(దంతములాగియిచ్చును.)

కృ—భీ భీ ఎంతహీనతకుఁ బాల్చుడితివి?

క—మహాత్మా! నాయపరాధమేమి?

కృ—బ్రాహ్మణునకు శూద్రోచ్చిష్టదానముఁ జేసెదవా దుర్మతి!

క—సాధువుంగవులారా! మరణానన్నుఁడను. క్షమింపు. ఈసువర్ణమును పాతాళగంగాజలంబులచే పరిశుభ్రముగావించియొసంగెదను. శాంతింపుడు.

(ప్రయాసమున శరచాపముగొనిభూమింగొట్టగా పాతాళగంగాజల ముద్భవింపఁగా కడిగియిచ్చును.)

క—పూజ్యులారా! సాధువుంగవులారా! ఇదిగో సువర్ణదానము. కృతార్థుఁడనైతిని. మరణకాలమున భూసురదానముంజేసికొని హితృత్తుఁడనైతిని. ధన్యుఁడ! —ధన్యుఁడ!!—ధన్యుఁడ!!!

కృ—అ—(వేషములఁ దీసివేయుదును)

కృ—పరమపూజ్యుఁడవగుకర్ణా! చతుర్దశభువనంబులందును నీవు పుణ్యాత్ముఁడవు. నీదాతృత్వము మెప్పుకలిగించెను. నీప్రతిస్పర్ధి యగునర్జునుఁ డిదే చూడుము. నీదానగుణంబుఁ బరిశీలింపఁ దలంచి నాడు. అందులకై ని న్ని పరీక్ష చేసితిని. పరీక్షయే కాదు. మహానుభావా! నిన్ను సుహృదించుటకు మా కెవ్వరకును శక్తిచాలకయే నిన్ను మోసమునఁ గూలనేసితిమి. నేను పాపముజేసితిని. నీమరణమునకు మే మందఱముఁ గారణమైతిమి. నీసౌశీల్యంబును నీవు ఏడవైతివి. దానవీరకర్ణుఁడని ఖ్యాతి నీకుఁగలుగును. నీవైరి యర్జునుఁడు తల వంచియున్నవాడు. మాతవ్పలు మన్నింపుము.

క—కృష్ణా! ఓజగద్రక్షకా! అజ్ఞానమునఁ దెలియక పరమాత్ముఁడవగు నిన్ను విశేషించి తూలనాడితిని నాసర్వాపరాధము

అప్పుడా! అప్పుడా! విజయుడవనుపే రిప్పటికి నీకు సార్వభౌమము. నాకును నీకును పాపముపీనుడనై జయమంది సర్వశత్రుసంహారము చేసినా! నావ్యయముకొమ్ము. నాప్రాణము లొక నిలువపు.

అ—కర్ణ! దానవీరుడవగునీశక్తి నెటుంగక భ్రమపడి నీకును నన్ను ముందుల కేవల మన్యాయమూలకమనియెటుంగుదును. నీకును నాకుమారుడగు నభిమన్యునిమరణవార్త జ్ఞప్తికివచ్చినక పోయిన నామూలక మెంతటిపాపంబునకయిన సమ్మతి చెను. ఇందు నీకు నాశేషాక్షి కలుగనున్నదో!

అ—అప్పుడా! చింతించకుము, అభిమన్యుమరణమునకుఁ బ్రాణమును విడిచిపెట్టెను నేనని—యంతకుముందు ముకుందుడుపలికెను.

అప్పుడా! అప్పుడా! —మహాఘోరనరకములననుభవించునుగాక! పార్థా! కోపవైశ్యములందు నీకుమారునిమరణ మన్యాయమని సంతాపమందినాడను. నీకోకకుడనే సుమా! నాప్రియనందనుడగు వృషకేతుని మరణమువలన నైన పుత్రశోకము నెటుంగజాలనా? అట్టిశోకము నీకు గలుగుగలదని దూరమాలోచించితిని సుమా!

అ—కర్ణ! నన్ను మన్నిపుము.

అ—కృష్ణ! నీ కింకొకమారు వందనము—మూఢుడను నీ కింకొకడు, నాపాపములు బాసిపోవునన ట్లనుగ్రహింపుము.

అ—కేచి నీ వొనరించిన పాపమే యుండినను నీదాతృత్వంబున నన్ను నడంగెను. నీ కేమి గావలయునో కోరుకొనుము.

అ—కృష్ణ! సర్వభోగంబు లనుభవించితిని. నా కేకోరికయును లేదు. ఈహేయప్రదేశంబున గతిమాలి మరణించనుంటిని. దహనంబునకు మంత్రాంకురమైన లేకుండనయ్యెను. పాపదూరమగు శిరోశ్చలంబున నన్ను దహన పఱుపుము. ఇదే కోనారిక—

అ—అజ్ఞాన మేది?

క—నీచాస్తతలమే !

కృ—అటులేచేయుదును. నామ విదురునితోనేనునీకడకుసాధు
రూపంబున వచ్చినప్పుడు నాకు నీవు చందనమందిరదానముం జేసి
తివి. ఇప్పుడు నేను నీకు వైకుంఠమందిరదానముం జేయుచున్నాను.

కృ—అనుగ్రహితుఁడ.

కృ—మరియొకమాట. నీమరణకాలమున దగ్గరనుండవలయు
వని నీబంధువులు గుమికూడివచ్చిరి. రమ్మంగువా?

క—వలదు వలదు నిర్మలమగు మనస్సు చెదరి దుఃఖితమగును.

కృ—నీయిష్టప్రకారమే చేసెదను. (తెరవంకచూచి)

ప్రేమా ? కర్ణహిత చింతికులారా ! మీరాకకు కర్ణుఁ డనుమతింప
లేదు. ఆతని నింతటినిండియు దానవీరకర్ణుఁడని పిలువవలయును. ఆత
నిప్రాణములుండగనే యొక్కమారు తనచెవులతో దనకీర్తిధ్వాన
ముల నాలకించును. నాతోపాటు మీరందరును కర్ణుని గీర్తింపుడు.

“జయ ! దానవీరకర్ణునకు జయ !!”

[తెరలో వెంటనే]

“జయ దానవీరకర్ణునకు జయ !!”

అ—కృష్ణా ! కర్ణునిముఖము విలక్షణకాంతిచే బ్రకాశించు
చున్నదేమి ?

కృ—సూర్యాస్తమయ మైనది. కర్ణాస్తమయమును నైనది.
ఈతని దహనవిధి నిర్వహింపము.

—దానవీరకర్ణుని యాత్మకు శాంతి గలుగఁగాక !!

—తనాస్తు.

(కర్ణుని, కృష్ణుఁడు తనకరతలమున దహనము
చేయుగా వైకుంఠమున కర్ణుఁడు కనబడును.)

గద్య.

అది, కర్ణి వ్రాసె నీతారామచంద్ర కరుణాప్రసాదబల్లి కవితావిభాసితుఁడును

మరాఠీ, కంఠసంగ్రహ, శోదండరామ చూడమాంబా గర్భశుక్తిముక్తా

ఫలమును, భరద్వాజగోత్ర పవిత్రాపస్తంభ సూక్తుఁడును

స్వరాజ్యరథాది బహు గ్రంథకర్తయునగు రామానుజ

రాయ ప్రణీతంబగు, దానవీరకర్ణ మహా

నాటకంబున, సప్తమాజము

సర్వంబును

సంపూర్ణము.



ఆంధ్రనాటకములు.

బళ్ళారి ధర్మవరం క్రిష్ణమాచార్యులుగారిచే వ్రాయబడినవి.

చిత్రనళీయము 1- 6

సారంగధర 1- 6

పృథ్వీరాజునీయం 1- 4

పృథ్వీద 1- 4

బి. ధా. గోపాలాచార్యులువారివి

రామదాసు 1- 2

పానుగంటి లక్ష్మీనరసింహారావు

గారివి.

పాదుకాపట్టాభిషేకము 1- 4

రాధాకృష్ణ 0-12

గయోపాఖ్యానము చి. ల. 0- 8

పారిజాతపహరణము 0- 8

పృథ్వీరాజునీయం 0- 8

గోపనార కొ. సు. 1- 0

పం. కె. సుబ్రహ్మణ్యశాస్త్రిలువారి

కృష్ణలీల 1- 6

సంపూర్ణ భారతము 1- 4

కుశలవ 1- 6

మెలవరం కంపిసీవారి పద్య

నాటకములు.

కౌటపదీపస్తోత్రహరణము 1- 0

అహల్య మ. అ. 1- 0

సావిత్రి శ్రీ. స. 1- 0

అనసూయ 1- 0

కాశ్యపూరి నారాయణరావుగారివి

వరవిక్రయము 1- 0

చింతామణి 1- 0

మధుసేవ 1- 0

పద్మవ్యాహము 1- 0

రామనారాయణకవులు.

పాండవవిజయము 1- 0

పాండవోద్యోగము 0-12

పాండవశ్వమేధము 0-12

పాండవజననము 0-12

పాండవప్రవాసము 0-12

సువర్ణ పాత్ర 1- 0

రామదాసు 1- 0

దోణిరాజు సీతారామారావు

గారివి.

శ్రీరామజననము 0- 8

శ్రీరామవిజయము 0- 8

శ్రీరామప్రవాసము 0- 8

శ్రీరామశ్వమేధము 0- 8

శ్రీరామోద్యోగము 0- 8

అయినాపురపు సోమేశ్వరకవిగారి

ప్రహేళిక 1- 0

అనసూయ 1- 0

సో. రామానుజరావుగారివి

ప్రతాపరుద్రీయము 1- 4

గంగావతరణము 1- 0

అనసూయ 1- 0

సంగీత ప్రహేళిక 1- 0

వి. యస్. నారాయణరావుగారివి

జయంతజయపాలము 0-12

అదృష్టదీపిక	0-12	సంపూర్ణభారతము (అనేకనాటకములు)	
కావాలి సత్యనారాయణరావుగారి		సమాజములువారిచే ప్రదర్శించఁ	
భక్తకభీష్	1-0	బడి వన్నెకెక్కిన చక్కని సాం	
తులసీదాస్	1-0	గ్గుతో, పింగళి మొకటనరస	
పంపూర్ణాంజనేయం	1-0	య్య అష్టావదానిగారిచే వ్రా	
రామరాజోద్వాహము	1-0	యబడినది) వెల 1-4	
చంద్రకాంత	0-12	జాతకమూర్తాండము ఆ వెం.	
శారదావిజయము	0-12	మొదటి భా॥ 2-0	
శ్రీయుత సోమరాజు రామా		డిటా రెండవ భా॥ 2-0	
నుజరావుగారిచే వ్రాయబడినవి		వి. యస్. నారాయణరావుగారిచే	
సంగీత విష్ణులీలలు (దశావ		సకలఫలదీపిక యను అదృష్టదో	
తారములు)		పిక (నూతనముగా వ్రాయబడి	
(చక్కనిపార్శ్వకర్ణాటకమల్లుగలవు)		నది) 0-12	
	1-0	వైద్యగ్గంధములు.	
ప్రదవ్యాహము(సాంగుతో) 1-0		గృహవైద్యచికిత్సాసారం 1-0	
రోషనార(ప్రదర్శననాటకం) 1-0		డిటా రెండవభాగము 1-0	
దానవీరకర్ణ (నూతనప్లాటు) 1-0		నవైద్యజీవనము 0-8	
చింతామణి (నూతనప్లాటు) 1-0		వైద్యసౌజీవిని 0-12	
గూడూరు కోటిశ్వరరావుగారు		పసుపుల వైద్యశాస్త్రము 0-6	
విరచిత.		శతభస్మయోగరత్నాకరము 0-6	
పద్మినీలోకబాంధవము 0-12		ధన్వంత్రీవిజయము 0-10	
సువర్ణపాత్ర(సాంఘికనాటకం) 0-12		నేత్రీదర్పణము 1-8	
సుమతీదేవి(వతివ్రతనాటకం) 0-12		షరా:—యింకను అనేకరకవైద్య	
ద్రోణచరిత్ర(వచనకావ్యము) 0-8		గ్గంధములు దొరుకును.	

వలయువారికి మాకేట్లాగు ప్రచితముగా పంపబడును.

శ్రీరామకృష్ణాబుక్కు-డిపో, ఏలూరు.

సంస్కృతభారతము

గ్రంథకర్త:—అస్తానధాని, పింగళి వెంకటాచార్యుగారు.

ఇదివరలో వెలువడిన భారతములనలెగాక, పద్యనానుకూలముగా వ్రాయబడి, అనేకనాటకసమాజములచే, పరిచ్ఛింపబడి వన్నెతెక్కిన నాటకరాజము. చక్కని ఓరి సాంగులు గలవు.

వెల రు 1—4—0.

సుమతీదేవి.

ఇది యొక పతివ్రతనాటకము. పద్యనానుకూలము భక్తిరసము. కొలదిపాత్రులుమాత్రమే గలవు. వెల రు 1—0—0

పద్మినిలోకచాంధవము.

ఇది యొక సాంఘికనాటకరాజము. పద్యములన్నియు రత్నములే చదివితీరవలసినజేగాని వ్రాయవలవిగాదు. పద్యనానుకూలము. వెల రు 0—12—0 మాత్రమే?

పద్మహాము.

గ్రంథకర్త:—పోతురాజు పురుషోత్తమరావు.

చమచ చమచ చమచమల కాష్టోదయః గలిగించును. ఆభిరుహ్యో హరాశ్రమము. వర్ణనీయము వీరరసప్రధానమును యీనాటకము సాంఘ్యోపద్యముల కెంతయు సూక్ష్మమై యలరారుచున్నది.

వెల 1-0-0.

వలయువారు:—

కాయల కన్నయ్యనాయుడు అండ్ సన్సు,

శ్రీరామకృష్ణబుక్కుషో,

వీలూరు.